



# **Complete Translation**

( In Gujarati )

of

## **Iyar-I-Danish**

by

**A. I. Mehta, B. A. S. T. C.**

**The Model High School**

**Ahmedabad.**

&

**S. H. Satpanthi.**

**The New High School**

**Ahmedabad.**

**0—8—0**

**KARACHI.**

**The Educational Publishing Co.**



ગુજરાત વિદ્યાપીઠ ગ્રંથાલય

[ ગુજરાતી કૌપીરાઇટ વિભાગ ]

અનુક્રમાંક 29599 કિંમત 0.00

ગ્રંથનામ 21માર્ચે દા.જા.21-11-1952

વર્ગિક મે 20 1952: 22544-1-1

# **Complete Translation**

**( In Gujarati )**

**of**

## **Iyar-I-Danish**

**by**

**A. I. Mehta, B. A. S. T. C.**

**The Model High School**

**Ahmedabad.**

**&**

**S. H. Satpanthi.**

**The New High School**

**Ahmedabad.**

**0—8—0**

**KARACHI.**

**The Educational Publishing Co.**

Published by :  
M. Nandlal  
for  
The Educational Publishing Co.  
Karachi.

---

---

All Rights Reserved by the Publishers.

---

---

Printed by.  
Chimanlal Shankalchand Shah.  
at Ram Vijay Printing Press.  
Kapasias Bazar-Ahmedabad.

# —અયારે દાનિશ—

અનાદ્ય અનંત પણાનો આભાર તે પ્રભુને હજો, કે જેનું અખિલ સૃષ્ટિનું ઉજ્જવળ કરે એવી, તેની સુંદરતાના સૂર્યનું પ્રતિબિંબ, સૃષ્ટિના એક છેડાથી બીજા છેડા સુધી બાહ્ય અને ગુહ્ય વસ્તુઓમાં માલુમ પડે છે, અને ઉંચી અને નીચી સૃષ્ટિના દરેક રજકણોની તેમજ પ્રાણીઓની જીભ જેના મહિમાનાં ગુણગાન ગાય છે.

## —કડી—

પથર અને ઘાસ જેને તું શાંત જીએ છે, તેનો અવાજ નભ-મંડળના કાન (આકાશ) સુધી પહોંચે છે, પ્રભુના પમંદ કરેલા મનુષ્યોનાં વખાણુ હજો, કે જેઓ વિશ્વના દરબારમાં ઉંચી પદવીએ બિરાજનારા અને જ્ઞાન તેમજ વિદ્યાના રાજમાર્ગના નેતાઓ છે, અને જેમણે પ્રભુના દરબારમાં વિસ્મરણના જળ વડે પોતાનાં ડહાપણનાં પુસ્તકોને ઘોઈ નાખીને પોતાની અજ્ઞાનતા કબુલ કરી છે, અને જેમણે લખાણનું પાનું ફેરવીને (બંધ કરીને) મુક ભાષામાં (મુંગી રીતે) તેની સ્તુતિ કરે છે.

## —મસ્નવી—

આ બગીચામાં જીભને કાપી નાખવી જોઈએ. (બંધ કરવી જોઈએ) અને મૌનને આશ્ચર્યનું માર્ગદર્શક બનાવવું જોઈએ.

ભાષા (જીભ) તેની સ્તુતિના શબ્દોની ગણતરી કરવા અસમર્થ છે. (પ્રભુનાં વખાણુ કરવા જીભ અશક્ત છે). તેની સ્તુતિના શબ્દો માંસના લોચા (જીભ) થી પર છે. જોકે કલમ થોડા વખત સુધી તેની સ્તુતિના કાર્યમાં મશગુલ થઈ, પરંતુ છેવટે તેના ગળામાં પણ સુરમો ઉતર્યો. (તે પણ મુંગી થઈ).

જે માણસો કઠિન કામડાઓ સમજી શકે, એવા જ્ઞાનના પિપાસુ અને ઉજ્જવળ હૃદયના, તેમજ હિંદુ (પ્રાતઃકાળ) જેવા નિર્મળ આત્માના હોય છે, તેમની આગળ આ વાત ગુપ્ત ન રહે કે, પુરાતન સમયમાં ખીદપાય નામનો એક જ્ઞાની બ્રાહ્મણ હતો. તેણે હિંદુસ્તાનના દાખશલીમ રાજા કે જેની હિંદુસ્તાનના કેટલાક મુલકો ઉપર સત્તા હતી તેની આજ્ઞાનુસાર, “કલીલા વદમ્ના” નામનું એક પુસ્તક લખ્યું હતું, કે જે સંસ્કૃત ભાષામાં “કર્તક દમનક” નામથી ઓળખાતું હતું. દાખશલીમની દીર્ઘ દ્રષ્ટિને માલુમ પડ્યું કે મનુષ્યોના હૃદયોને તત્ત્વજ્ઞાનના શબ્દો સાંભળવા ગમતા નથી, અને વાર્તાઓ સાંભળવા તરફ, સ્વાભાવિક રીતે તેમનું વલણ વિશેષ હોય છે, તેથી તેણે ઉપરોક્ત ડાહ્યા પુરૂષને ફરમાવ્યું કે તું પુરાતન સમયના વિદ્વાન પુરૂષોના બોધ વચ્ચેને, કે જેમની કહાણીના ત્રાજવામાં તુલના કરી હોય, તેમને મુંગા પ્રાણીઓની વાર્તાઓનો પોષાક પહેરાવીને લખ, જેથી તેઓ સ્વાર્થ રહિત થાય, અને દરેક સમયમાં, ખુશાલી તેમજ દિલગીરીના સમયમાં, કાંઈને આ પુસ્તક વાંચવાથી તૃપ્તિ થાયજ નહિ, અને જરા પણ કંટાળો આવે નહિ. ખરેખર, આ પુસ્તક મહાન રાજાઓને રાજ્ય કારભાર ચલાવવાની દ્રષ્ટિએ, એક અગત્યના દસ્તાવેજ રૂપ છે, અને મહાન સમ્રાટોને જન પરીક્ષા અને પ્રજાપાલનના નિયમોનું સુચિપત્ર સમાન છે.

—કડી—

તેના સુંદર ગાલ ઉપરની વસંત ઋતુ દિલ અને આત્માને હંમેશાં સતેજ રાખે છે. બાહ્ય સુંદરતાની કદર કરનારાઓને તેના રંગથી અને ગુહ્ય સુંદરતાના કદરદાને તેની સુવાસથી મુગ્ધ બનાવે છે.

હિંદના રાજાઓ આ બોધદાયક પુસ્તકને નાલાયક માણસોની દ્રષ્ટિથી ગુપ્ત રાખતા. અને હંમેશાં શાસનતંત્રની બાબતમાં તેને ધારા-શાસ્ત્ર તરીકે ગણતા.



હુનીઆના ખીજ દેશના રાજાઓ તેની પ્રશંસા સાંભળીને તેની શોધ કરવા લાગ્યા. એવું કહેવાય છે કે તેઓએ હિંદના એક પ્લાત્ત-ણને પૂછ્યું, કે ગ્રીસ દેશમાં એમ મનાય છે, કે હિંદુસ્તાનમાં પર્વતો છે કે જેમાં જડીબુટ્ટી ( ઔષધિ ) ઘણી થાય છે. અને જેના સેવનથી મૃત્યુ પામેલા સજીવન થઈ જાય છે: શું આ વાત સત્ય છે ? અને તે કેવી રીતે પ્રાપ્ત કરી શકાય છે ? પ્લાત્તણે જવાબ આપ્યો, કે આ વાત તદ્દન સત્ય છે, પરંતુ તે અમારા જ્ઞાની પૂર્વજોનો દ્વિઅર્થો કાયડો છે. (કારણકે) તેઓએ પર્વતોને, જ્ઞાની પુરૂષો સાથે, ઔષધિને તત્ત્વજ્ઞાનના વચનો સાથે, અને અજ્ઞાની માણસોને મુડદાઓ સાથે સરખાવ્યા છે. કારણકે તત્ત્વજ્ઞાનની સહાયથી અમરજીવન પ્રાપ્ત કરી શકાય છે. આવા શબ્દોનો હિંદના જ્ઞાની પુરૂષોએ સંગ્રહ કર્યો છે. અને તેનું એક પુસ્તક રચ્યું છે, કે જેનું નામ “કલીલા વ દમ્ના” છે. તેને મહારાજાઓના ખજાનામાં રાખવામાં આવે છે. ત્યાંથી તે મહાન પ્રયાસે મેળવી શકાય છે. એક વખત નૌશીરવાન બાદશાહને તે ઉમદા પુસ્તક જોવાની ઘણી ઉત્કંઠા થઈ. તેણે બરજુયા તખીબ, કે જે તે જમાનામાં જ્ઞાન અને ડહાપણમાં અજોડ હતો, તેને હિંદુસ્તાન મોકલ્યો. મજકુર તખીબ હિંદમાં આવ્યો. તેણે ઘણા કાળ સુધી યુક્તિ પ્રયુક્તિઓ રચીને આ પુસ્તક મેળવ્યું. અને તેનો સંસ્કૃત ભાષામાંથી પહેલવી ભાષામાં અનુવાદ કર્યો, અને તેને નૌશીરવાનના ભવ્ય દરબારમાં અમુલ્ય ભેટ તરીકે મૂક્યું. આ સેવાથી તેની વાહવાહ થઈ, અને તેના ઉપર રાજાનો મોટો ઉપકાર થયો, તેથી તેની મનોકામના સફળ થઈ. નૌશીરવાન આ પુસ્તક વાંચીને ઘણોજ ખુશ અને પ્રસન્ન થયો, અને આ પુસ્તકના આધારે શાસન તંત્રના દરેક અગત્યનાં કાર્યો કરવા લાગ્યો.

“ કલીલા વ દમ્ના ”ના અનુવાદક, “ અબુલમઆલી નસ્રુલ્લા

મસ્તુકી ” ઇબ્ને મુકદ્દશના આધારે કહે છે, કે એક ન્યાયી પાદશાહ નૌશીરવાન કે જેનામાં બુદ્ધિ અને ન્યાયનું તેજ હતું, અને જે દરેક જ્ઞાનની સંપૂર્ણ શોધ ખોળમાં તન તોડ મહેનત ઉઠાવતો હતો, તેણે સાંભળ્યું કે, હિંદના રાજાઓના ખજાનામાં એક પુસ્તક છે, કે જેને હિંદના તત્ત્વજ્ઞાનીઓએ મુક (મુંગા) પ્રાણીઓની ભાષામાં લખ્યું છે. અને જેમાં તત્ત્વજ્ઞાનને હાસ્ય રસનાં આભુષણો પહેરાવ્યાં છે. તે પુસ્તક હિંદના રાજાઓને રાજ્ય શાસન માટે નમૂના રૂપ છે. નૌશીરવાનને આ પુસ્તક જોવાનો ધણો શોખ થયો. તેથી તેણે રાજ્યના સુર અનુભવી પુરૂષોને ફરમાવ્યું કે તમે એક એવા ડાહ્યા પુરૂષને શોધી કાઢો કે જે ફારસી અને સંસ્કૃત ભાષા જાણતો હોય, અને જે દૃઢ મનનો, અને ભાષા વિશારદ હોય. તેઓએ ઘણા સમય સુધી શોધ કરી, તો તેમને બરજૂયા નામનો એક માણસ મળી આવ્યો કે જે ઘણો જ જ્ઞાની અને તીવ્ર બુદ્ધિ વાળો હતો. તેણે આ સર્વ જ્ઞાન ઉપરાંત, વૈદક શાસ્ત્રમાં પૂર્ણ કાર્તિ સંપાદન કરી હતી. તેને નૌશીરવાન પાસે તેડી લાવ્યા. નૌશીરવાને બરજૂયા ને કહ્યું કે, “ મેં તને ઘણી શોધખોળ પછી મેળવ્યો છે, અને હું તને એક અગત્યના મહાન કાર્ય માટે મોકલું છું. હું તારા જ્ઞાન અને ડહાપણથી વાકેફ થયો છું, કે તને જ્ઞાન પ્રાપ્તિ અને કળાનાં પુસ્તકોનો શોખ છે. એવું કહેવાય છે કે, હિંદમાં એક એવું અમૂલ્ય પુસ્તક છે કે જેને અનુસરીને તે દેશના રાજાઓ પોતાનું રાજ્યતંત્ર ચલાવે છે. મારી ઇચ્છા છે કે તે પુસ્તકની નકલ આપણા રાજ્યમાં પણ આવે. તેથી તારે તે દેશની મુસાફરીએ જવા માટે ઇરાદાપૂર્વક કમર કસવી જોઈએ. અને તારાથી બને તેટલો પ્રયાસ કરી તે પુસ્તક અને તે ઉપરાંત બીજાં પુસ્તકો કે જે તત્ત્વ જ્ઞાનની કલમથી લખાયેલાં છે, તે સર્વ મેળવીને અત્રે ભેટ તરીકે લાવવાં જોઈએ.”



બરબૂયાએ પોતાનું સફલાગ્ર્ય માનીને તે સેવા કરવાનું કબુલ કર્યું. અને શુભ મુહૂર્ત જોઈ ત્યાંથી રવાના થયો. તેને સોના મહોરથી ભરેલી પચાસ થેલીઓ કે જે દરેકમાં પચાસ હજાર દીનાર હતા તેને સાથે લઈ જવા આપવામાં આવી. અને લશ્કરના અમલદારો, તેમજ રાજ્યના મહાજનો તેને વળાવવા માટે ગયા. બરબૂયા એ આનંદપૂર્વક પોતાનો માર્ગ લીધો, અને કેટલાક અકસ્માત વેઠ્યા પછી તે હિંદુસ્તાન પહોંચ્યો, અને બાદશાહના દરબારમાં વારંવાર આવવા લાગ્યો. સુર અને અનુભવી પુરૂષોની સલાઓમાં ફરવા લાગ્યો, અને રાજ્ય દરબારીઓ અને રાજ્યના સુરજનોની સ્થિતિ વિષે પૂછપરછ કરવા લાગ્યો. દરેક માણસને તે કહેતો હતો કે હું ફક્ત જ્ઞાન પ્રાપ્ત કરવા માટેજ પરદેશમાં આવ્યો છું, અને શિષ્ય વૃત્તિ ઇચ્છું છું. જો કે તે સર્વગુણ સંપન્ન હતો, તો પણ તે પોતાને અજ્ઞાની જાહેર કરતો. અને સર્વે પુરૂષોની મિત્રાચારી કરતો. દરેકની તે કસોટી કરતો હતો. જેવટે તેણે એક માણસને પસંદ કર્યો, કે જે જ્ઞાનમાં અત્રગણ્ય હતો. તેણે વિચાર્યું. કે જો આ ગુપ્ત ભેદની ચાવી મારા હાથમાં આવે, તો બેશક ઇચ્છિત વસ્તુરૂપી તાળું ઉઘડી જાય. ( મારી ઇચ્છા સફળ થાય ). તેની સાથે બરબૂયા એ ગાઢ મૈત્રી બાંધી. આખરે એક દિવસે તેને કહ્યું, “ અરે પ્રિય બંધુ ! અત્યાર સુધી મારો ઇરાદો મેં તારાથી ગુપ્ત રાખ્યો હતો. સુર પુરૂષોને એક ઇશારો બસ છે.”

તે અનુભવી બ્રાહ્મણે કહ્યું, “ હા, તે તેમજ છે ” જો કે તે તારો ઇરાદો છુપાવ્યો છે, છતાં પણ હું તે કળી શક્યો છું. ત્યારે તેજ તારી જાતે આ વાતચીતનું દ્વાર ખોલ્યું, ત્યારે હું તને તારો મનસુખો કહી દઉં છું. સ્પષ્ટ છે કે તું અમારા રાજ્યમાંથી અમારા તત્ત્વજ્ઞાનના ભેદોનો ખજાનો તારા દેશમાં લઈ જવા ઇચ્છે છે. અને તારા બાદશાહને આ કહાપણના ખજાનાથી સમૃદ્ધ બનાવવા ઇચ્છે

છે. તારા કામનો પાયો તેં છેતરપંડી ઉપર રચ્યો હતો, અને હું આ કાર્યથી ઘણો આશ્ચર્ય પામ્યો હતો. અને આ રાહ જોતો હતો કે કદાચ વાતવાતમાં તારી મુરાદનો શબ્દ તારા મુખેથી નીકળી આવે. (તું તારી ઈચ્છા જણાવે). પરંતુ આવું કદી બન્યુંજ નહિ. અને આવી તારી હોશિયારી અને અગમચેતી જોઈને મારો તારા ઉપર વિશ્વાસ વધ્યો. કોઈ માણસ પરદેશમાં એવી કામની સાથે રહે છે, કે જેને તે જોળખતો નથી, અને જેના રીતરિવાજોથી તે વાકેફ હોતો નથી, છતાં પણ, તે બધી અગમચેતી અને કાળજી રાખે છે, તો તે માણસ તત્વજ્ઞાન અને સમજશક્તિ વિનાનો નજ હોઈ શકે.”

જ્ઞાની મનુષ્યો આઠ ગુણોથી પરખાય છે. (૧) સહન-શક્તિ. (૨) આત્મજ્ઞાન અને પોતાની શક્તિના માપનું જ્ઞાન. (૩) રાજ્ય-ઓનું આજ્ઞાપાલન અને તેમની ઈચ્છાનુસાર વર્તન. (૪) ગુપ્ત વાત કરવાનું સ્થાન અને ગુપ્ત વાતના વિશ્વાસુ માણસની જાણ હોવી. (૫) પોતાની તેમજ પારકાઓની ગુપ્ત વાતોની સાચવટ અને તેમ કરવામાં પુષ્કળ પ્રયાસ. (૬) રાજ્યઓના દરબારમાં અધિકારીઓના મનને મીઠી વાણીથી જીતવાં તે. (૭) પોતાની જીભ ઉપર કાળુ રાખવો, અને જરૂર પ્રમાણેજ શબ્દો ઉચ્ચારવા. (૮) સભાઓમાં મૌન ધારણ કરવું અને એવી વાત જાહેર ન કરવી, કે જેથી પાછળથી પસ્તાવાની બીક રહે.

જે માણસમાં આ ગુણો હોય છે, તે માણસ પોતાની મુરાદ પાર પાડે છે. આ સર્વ ગુણો તમારામાં એકત્રિત છે. પરંતુ જણાયું છે કે મારી સાથેની તમારી મૈત્રી સ્વાર્થથી દુષિત થયેલી છે. પરંતુ જે માણસમાં આવા ગુણો હોય, અને જે હું તેની ઈચ્છા અનુસાર ન વર્તું, તો હું કહાપણથી દૂર છું. આવી તમારી મુરાદથી હું ઘણોજ ભયભિત થયો હતો, કારણ કે કદાચ એવી ભયંકર બાબત બને કે

જેથી આ વાત હિંદના રાજને કાને પડે, અને આ કાર્યમાં મારે મારું મસ્તક ગુમાવવું પડે.

જ્યારે બરખૂયાએ જોયું કે તેની મુખમુદ્રા ઉપરથી તેનો ગુપ્ત ભેદ તે બ્રાહ્મણ કળી ગયો છે, ત્યારે તેણે શરમથી મસ્તક નીચું નમાવીને કહ્યું, કે “ મેં તમારી ગૃહસ્થાઈ, ડહાપણ અને આતિથ્યથી પ્રેરાઈને આ ખાનગી વાત તમોને કહી હતી. તમે પોતે જ મારા હૃદયની તમામ છુપી વાત એક ઈશારાથીજ જાણી લીધી છે, અને તેની સમજૂતીમાંથી મને મુક્ત બનાવ્યો છે. તમારી સાથેની મારી મૈત્રીનો આજ હેતુ હતો. જે સુઘ્ન પુરૂષ એક કિલ્લામાં આશ્રય લે, અથવા કોઈ મજબૂત સ્થળે સ્વરક્ષણ માટે જાય, તો, તે આકૃતમાંથી નિર્ભય થાય છે. બ્રાહ્મણે કહ્યું, “ તારું કથન સત્ય છે. સુઘ્ન પુરૂષોની દ્રષ્ટિમાં મૈત્રી કરતાં અતિ ઉત્તમ વસ્તુ કંઈ પણ નથી જે મહાબળતમાં જનમાલની ખુવારી થાય તો પણ તે ઓછી છે. પરંતુ, ગુપ્ત ભેદના રક્ષણ માટે ઉમદા મિત્રની જરૂર છે.”

બરખૂયાએ કહ્યું, “ તારું કથન સત્ય છે, પરંતુ તું જાણ છે કે હું એક પરદેશી માણસ છું; અને મારે તારા સિવાય બીજો કોઈ વિશ્વાસ પાત્ર નથી. મેં તારી ઉદારતા ઉપર વિશ્વાસ રાખ્યો છે, અને મને આશા છે કે તું તારા સારા સ્વભાવને લઈને મારી ઈચ્છા પૂર્ણ કરીશ. તું જાણે છે કે આ ગુપ્ત વાત હું જાહેર કરું તે અસંભવિત છે. પરંતુ તને એવો ભય રહે છે કે, તારા ઓળખીતાઓ અને સગાં વહાલાંઓ કદી આ વાત જાણી જાય, તો તને રાજની દ્રષ્ટિમાં હલકો પાડે. ”

બ્રાહ્મણને બરખૂયાની વાતચિત કરવાની રીતભાત ગમી. અને છુપી રીતે આ પુસ્તક તેમજ બીજાં કેટલાંક પુસ્તકો તેને સોંપ્યાં. બરખૂયા બીકમાંને બીકમાં આ પુસ્તક લખવામાં મશગુલ બન્યો, અને

તે પુસ્તક તેમજ બીજાં પુસ્તકોમાંથી તેણે નકલ કરી લીધી, અને એક વિશ્વાસુ માણસને નૌશીરવાન તરફ મોકલ્યો, જેથી તે આ પરિસ્થિતિ અને પોતાની મુશ્કેલી અવધાન શુભ સમાચારથી તેને વાકેફ કરે.

નૌશીરવાન આ શુભ સમાચાર સાંભળી ધણોજ ખુશી થયો, અને તેણે ઇચ્છ્યું કે તે જલદી પાછો ફરે. તેણે તેજ દિવસે નીચે પ્રમાણે સંદેશો મોકલાવ્યો:—“ તારે ઉમેદ ફળીભૂત કરીને પાછા આવવાની ફાશીશ કરવી, અને સખળ મનથી અને ઉચ્ચ અભિલાષાઓથી દરબાર સમક્ષ રજુ થવું, અને તે પુસ્તકને બહુ કીંમતી ગણવું, કારણ કે માફ દિલ તે મેળવવા ઘણું ઈતેમ્મર છે. તારે અક્કલ હોશિયારીથી આ કાર્યમાંથી બહાર આવવાની યુક્તિ શોધી કાઢવી, કારણ કે મહાન પ્રભુ સુઘ મનુષ્યોને ચાહે છે, અને તેમનું રક્ષણ કરે છે.”

આ હુકમને સીલ કરીને દૂતને રવાના કર્યો; અને તાકીદ આપી કે રાજમાર્ગ કરતાં બીજો માર્ગ ગ્રહણ કરીને જલદીથી પાછા આવો, જેથી દુશ્મનોથી તમો સહિસલામત બચી જાઓ. આ હુકમ મળતાને વારજ બરખૂયા ત્યાંથી રવાના થયો. જ્યારે તે નૌશીરવાનના મુલકની હદમાં પહોંચ્યો, ત્યારે તેણે ખબર આપી. દરબારીઓને તેના સ્વાગત માટે મોકલ્યા; અને ઘણાજ માનપૂર્વક સત્કાર સહિત તેને તેડી લાવ્યા. બરખૂયાએ જમીનને ચુંબન કર્યું, અને રાજાને નમન કર્યો. બાદશાહી ભેટથી તે માનવંતો થયો.

નૌશીરવાને કહ્યું, “ તે ઉત્તમ સેવા બજાવી છે, તેથી તું સ્તુતિને પાત્ર છે. તું રસ્તામાં ધુળફાકતો અને મુસાફરીમાં મહા મુશ્કેલીઓ વેઠીને આવ્યો છે, તેથી હું જણાવું છું કે તારે એકાદ અઠવાડિયા સુધી આરામ લેવો, અને ત્યાર બાદ દરબારમાં હાજર થવું. સાતમે



દિવસે નૌશીરવાને એક ભવ્ય દરબાર ભર્યો, અને રાજ્યના સર્વ સુસજ્જનો અને બરખૂયાને આમંત્રણ આપ્યાં. પછી રાજાએ બરખૂયાને આ પુસ્તકનું રહસ્ય સર્વ હાજર થએલાઓ સમક્ષ વાંચી સંભળાવવા જણાવ્યું. જ્યારે તેણે તેમ કર્યું, ત્યારે તેઓ સ્તબ્ધ થયા, અને પ્રભુનો આવા ઉત્તમ ખજાનાની બક્ષીસ માટે અભાર માનવા લાગ્યા. તેઓએ બરખૂયાની પ્રશંસા કરી. નૌશીરવાને ધનભંડારના દ્વાર ખુલ્લાં મૂકવાનું ફરમાવ્યું, અને બરખૂયાને કહ્યું, અને સોગન આપ્યા, કે તારે વિના સંકોચે તારી ઈચ્છા મુજબ સુવર્ણ અને જ્વાહિર લઈજવાં. બરખૂયાએ જમીન ઉપર મસ્તક મૂકીને ( નમન કરીને ) કહ્યું. “ બાદશાહની કૃપાએ મને ધનની લાલસાથી મુક્ત કર્યો છે. પરંતું જ્યારે તમે સોગન આપ્યા છે, ત્યારે હું ફક્ત જામદારખાનામાંથી એક ખાસ બાદશાહી જામો સ્વિકારું છું. ”

તે વખતે તે બોલ્યો કે, “ આ સેવા બજાવવામાં મેં ઘણુંજ કष्ट વેઠ્યું છે, અને આશા અને ભયમાં મેં મારા દિવસો વ્યતિત કર્યા છે. એટલું જ નહિ, પરંતુ મેં મારું જીવન રાજાની ઈચ્છા પૂર્ણ કરવામાં ગાળ્યું છે. પરંતુ સેવકોની ફરજ તો નિખાલસવૃત્તિ અને પ્રયાસ જ છે. જો કે રાજાના સફલાગ્યથી જ આ કાર્યની સિદ્ધિ થઈ છે, છતાં મારી એક એવી ઈચ્છા છે કે જે રાજાની ઉદારતા જોતાં કંઈ વિસાતમાં નથી. જો આ મારી મુરાદ પૂર્ણ થાય, તો મને બાહ્ય તેમજ આંતરિક મોટાઇનો યોગ પ્રાપ્ત થાય. ”

નૌશીરવાને જણાવ્યું, “ તારે જે માગવું હોય, તે માગી લે. તું એવી માગણી કરકે જેનાથી બીજી કોઈ મોટી હોઈશકે નહિ. અમારા દરબારમાં તેનો સ્વિકાર થશે. ” બરખૂયાએ કહ્યું, “ આ પુસ્તકનું અધિપત્ય જેને સોંપવામાં આવ્યું છે, એવા બુઝુર્યમહર ને કહોકે, આ પુસ્તકમાં મારા વિષે એક પ્રકરણ લખે, અને તેમાં મારા ધંધાની

ચતુરાઈ, કુળ, અને ધર્મ વિષે વિવેચન કરે, આ પ્રકરણને રાજની મરજીમાં આવે ત્યાં સ્થાન આપે, જેથી આ સેવકનું માન જગતમાં ચિરસ્થાયી રહે, અને રાજની કીર્તિ સર્વ સ્થળે પ્રસરે.

નૌશીરવાન અને સભાજનો ઘણાજ નવાઈ પામ્યા, અને બરજૂયાની ઉચ્ચ ઉદારતા અને સંપૂર્ણ હાપણનાં વખાણ કરવા લાગ્યા, સર્વેએ સંમત થઈને કહ્યું, કે તે આ માનને પાત્ર છે. નૌશીરવાને બુઝુરચમહરને બોલાવ્યો અને કહ્યું, “બરજૂયાની નિખાલસવૃત્તિ અને સેવા ભાવ તું સારી રીતે જાણે છે. તને ખબર છે કે આ કાર્યમાં તેણે કેટલી મુશીબતો ઉઠાવી છે? મેં વિચાર કર્યો, કે હું તેને એટલું બધું સુવર્ણ અને જવાહીર બક્ષીશ કે, કે તેના મનમાં તેથી વિશેષ મેળવવાની તેને ઇચ્છા જ ન રહે. પરંતુ તેણે ઉદારવૃત્તિને લીધે તેનો સ્વીકાર કર્યો નહિ. પણ તેણે વિનંતી કરી કે આ પુસ્તકમાં મારા માટે એક જુદું પ્રકરણ લખાવવું જોઈએ, કે જેમાં તેના જન્મથી માંડી, આપણી સેવા કરવાનું સદ્ભાગ્ય તેને પ્રાપ્ત થયું, ત્યાં સુધીનું બધું વૃતાંત આવવું જોઈએ. અમે તેની આ ઇચ્છાનો સ્વીકાર કર્યો છે, અને આ પ્રકરણને પુસ્તકના આરંભમાં જ મૂકવું જોઈએ.”

બરજૂયાએ સાભાર દંડવત્ પ્રણામ કર્યા, અને રાજના સદ્ભાગ્ય માટે પ્રાર્થના કરી. બુઝુરચમહરે આ પ્રકરણ યોગ્ય રીતે લખ્યું અને જાહેર સભાના દિવસે બરજૂયા અને પ્રજાજનોની સમક્ષ વાંચી સંભળાવ્યું. ડાહ્યાપુરુષોના સમગ્ર સમુદાયે બુઝુર ચમહરની શૈલીનાં વખાણ કર્યો, અને નૌશીરવાને તેને કીમતી ભેટ આપી. બરજૂયાએ જમીનને ચુંબન કરી નૌશીરવાનની બક્ષીશ માટે તેનો આભાર માનતાં કહ્યું, “હે મહાન પ્રભુ ! આ પ્રમાણે રાજવિજયી નિવડજો, કારણ કે તેની ઉચ્ચ ઉદારતાને લઈને જ મારા જેવો એક પામર મનુષ્ય આવી સેવા બજાવી શક્યો છે, અને તેની ઇચ્છા પરિપૂર્ણ કરવાના માર્ગે



જઈને જ આ માન પ્રાપ્ત કરી શક્યો છે, જ્યારે પ્રજાજનો આ પુસ્તક વાંચશે, ત્યારે તેઓ જાણશે કે રાજાની આજ્ઞાનું પાલન, એ જ ઉત્તમ પ્રકારની સેવા છે. તેજ માણસ ઊમદા થઈ શકે છે કે જેના ઉપર ઝમાનાના બાદશાહોની કૃપા દ્રષ્ટિ હોય છે, અને જેમને તેમના સમકાલીન મનુષ્યો કરતાં ઉચ્ચ પદવી આપે છે.

ટુંકમાં ઈરાનના ફીલસુફોએ આ પુસ્તકની નકલો કરી અને તેને અજાણ્યા માણસોની દ્રષ્ટિથી ગુપ્ત રાખવાનો ઘણો પ્રયાસ કર્યો. અબ્બાસીવંશના ખીજા ખલીફા અબુજફર મનસુર દવાનકીના સમય સુધી આ પુસ્તકને ગુપ્ત રાખવાનો નૌશીરવાન તેમજ ઈરાનના અન્ય બાદશાહોએ અનેક પ્રયાસો કર્યા. “કલીલા વદમ્ના” કે જે પહેલવી ભાષામાં લખાયેલું હતું, તેની હસ્તલિખિત નકલ ખલીફાએ મહાન પ્રયાસે મેળવી. અને ઈમામ અબુલ હસન અબ્દુલ્લા ઈમિનુલ મુકન્ના કે જે તે ઝમાનાના લેખકોમાં અગ્રગણ્ય લેખાતા હતા, તેમને પહેલવી ભાષામાંથી અરબી ભાષામાં અનુવાદ કરવાનું ફરમાવ્યું. તે તેને હંમેશાં પોતાની નજર સમક્ષ રાખતો; અને રાજ્ય કારભાર તેમાં લખ્યા મુજબ ચલાવતો. આખરે અબુલ હસન નસર બિન અહમદ સામાનીએ અરબી ભાષામાંથી ફારસી ભાષામાં તેનો અનુવાદ કરવાનું ફરમાવ્યું. ત્યારબાદ “ફદકીએ” સુલ્તાન મહમૂદ ગઝનીની આજ્ઞાનુસાર તે પુસ્તકને કાવ્યનું રૂપ આપ્યું; અને બીજીવાર બહરામશા બીન સુલતાન મસજિદ કે જે સુલતાન મહમૂદ ગઝનીના વંશનો હતો, તેણે તે અરબીભાષામાં હસ્તલિખિત “કલીલા વદમ્ના” કે જે ઈબ્ને મુકન્નાએ લખ્યું હતું તેનો તરજુમો કરવાનું, “અબુલમઆલી નસરુલ્લ મસ્તુરી” ને કહેવામાં આવ્યું. આ ઝમાનામાં “કલીલા વદમ્ના” કે જે મશહુર છે, તે આજ છે, આ પુસ્તકમાં ઘણી કઠિન અરબી કડીઓ અને શબ્દકોષ હતા, તેથી અમીર નઝૂમ સોહેલી કે જે

વિજયી સુલતાન હુસેન મીરઝાનો મહોરદાર હતો, તેના કહેવાથી મૌલાના હુસેન વાએઝે તે પુસ્તક ઘણી સરલ શૈલીમાં લખ્યું, અને તેનું નામ “ અન્વારે સુહીલી રાખ્યું.

જ્યારે દુનીઆના રક્ષક સમ્રાટ, ( અકબર ) કે જે, ઝમાનાનો ખલીફ, રાજાઓનો મુગટમણી' બ્રહ્મજ્ઞાનીઓનું પુણ્યસ્થાન આ દુનીઆ રૂપી અંધારા ઓરડાનો તિમિર નાશક આદમનાવંશનું ગૌરવ, ઉચ્ચ મરતબાવાળો, ગાદીતકીએ બિરાજનાર, વિજયી, ન્યાયનો મિત્ર, રાજ્ય સત્તાની મુદ્રાછાપ, સમસ્ત જગત ઉપર વિજય પ્રાપ્ત કરનાર તલવારનું તેજ, અનુપમ ઉપમાઓનું શિર્ષક, મહાન ઈશ્વરી ફરમાન રૂપી સુશો-  
ભિત લેખનો શુંગાર, દૈવી ગુપ્ત ભેદોનો પટ-વિદારક, દૈવી રૂપની મુખમુદ્રા ખીલવનાર, દષ્ટાઓનાં એકાંત સ્થળોનો વિશ્વાસુ, પ્રભુનો અનન્ય સેવક, અતિતિક્ષણ કોયડાઓનો નિરક્ષક, શરાફી જવાહીરનો પરીક્ષક, અતિવિલક્ષણ વિચારોનો ચિત્રકાર, સૌંદર્યના ખુરખાઓની ગ્રંથી ઉકેલનાર, સત્યના મહેલમાં રંગપુરનાર, ગુપ્તભેદો જાણનાર આલમની સભાનું ભૂષણ, ડહાપણ અને જ્ઞાનના ચિત્રકારોનો ચિત્ર સમૂહ, અનાદિ અનંતપણાના કારીગરોનો નમૂનો, રાજ્ય દરબારની રીતભાતનો નિયંતા, પ્રભુના સેવકોનું ભરણપોષણ કરનાર, આશા અને સલામતીનું સ્થાન, અને તેનો જામીન, ડહાપણના સામ્રાજ્યની ગ્રંથીનો વિદારક, ઈશ્વરી ખજાનાનો કીલીદાર સૂઝિના પટ ઉપર આરામ બક્ષનાર, આ લોક તેમજ પરલોકનો વ્યવસ્થાપક, ન્યાયી સુલતાન, પૂર્ણ સિદ્ધિ, બ્રહ્મજ્ઞાનીઓની સમજ દલીલ, ખુદાઈ મહેર-  
આનીની રપષ્ટ સાબિતી, સત્ય અને માયાના પંથના કાફલાનો નેતા, એવા અબુલ ફતેહ, જલાલુદ્દિન અકબર બાદશાહ ગાઝી ( કે જેની સલ્તનત, ખિલાફત, ન્યાય, અને કૃપાની છાયા તેના ભાગ્યશાળી દરબારના મક્કમ વફાદાર અને તેના પંથમાં ઉત્સાહ પૂર્વક વિચરનારા

પુરૂષોના લલાટ ઉપર સર્વદા પ્રસરેલી અને વિસ્તૃત રહે, ) ની જાદુ-  
ભરેલી દ્રષ્ટિ આ પુસ્તક ઉપર પડી, ( આવા સર્વગુણ સંપન્ન અકબર  
બાદશાહે આ પુસ્તક જોયું ), ત્યારે તેની શબ્દરચના, અને પુરાતન  
સમયના બોધવચનોને વાર્તાના રૂપમાં કહેવાની શૈલી તેને  
બહુ પસંદ પડી. તેજ પળે અબુલ ફઝલ બિન મુબારકને  
કે જેના મસ્તક ઉપર નિખાલસ વૃત્તિની ધુળ હતી,  
( વફાદાર હતો ) તેને હુકમ ફરમાવ્યો કે જે કે જમાનાના  
લોકો “ અન્વારે સુહીલી ”ને “ કલીલા વદમ્ના ” કરતાં વધારે  
વખાણે છે, તો પણ તે અરબી ફકરા અને ફારસી અલંકારોથી ભરપુર  
છે. તેથી કેટલાક શબ્દો કાઢી નાખીને, લાંબા વિવેચનોને છોડી  
દઈને સ્પષ્ટ શૈલીમાં તે પુસ્તક લખવું જોઈએ, જેથી, સામાન્ય પ્રજા  
તેનો લાભ ઉઠાવી શકે અને હેતુ પરિપૂર્ણ થાય. રાજા કે જે ઈશ્વરી  
ફરમાનનો દુભાષીઓ છે, તેના ફરમાન મુજબ આ પુસ્તકને  
“ અન્વારે સુહીલી ”ની શૈલી મુજબ લખવામાં આવ્યું. પરંતુ જે  
પ્રકરણ કે જે મૌલાના હુસૈન વાએઝે, “ કલીલા વદમ્ના ”માંથી  
લીધાં નહતાં તેમને આ પુસ્તકમાં દાખલ કરવામાં આવ્યાં, કારણ  
કે જે કે, આ જે પ્રકરણ મૂળ પુસ્તકમાં જોવામાં આવતાં નથી,  
તો પણ સત્ય ચાહનારાઓને પસંદ પડે એવા, ઘણા ઉચ્ચ વિચારો  
ડાહ્યા મનુષ્યના હૃદયમાં સ્થાન મેળવે છે. આ વાત બાબુએ મૂકીએ,  
તો પણ તેમાં ઈશ્વર પ્રાપ્તિ કરાવે તેવા બોધવચનોનો સમાવેશ થાય છે.

આ બોધદાયક પુસ્તક બરખૂયા હકીમે ઘણી જ શોધખોળ પછી  
મેળવ્યું, અને તેનો પહેલવી ભાષામાં અનુવાદ કર્યો, તેથી તેના ઉપર  
પ્રથમ હક્ક છે, કારણ કે ખાસ કરીને આ પ્રકરણમાં તેની સેવાની  
મહેનતનું વર્ણન કરવામાં આવ્યું છે. યુઝુર ચમહરનો પણ આ  
પુસ્તકના પ્રયોજક તરીકે, તેના ઉપર હક્ક છે. આ જે પ્રકરણને  
છોડી દેવાં તે કૃતજ્ઞતાના નિયમોની વિરૂદ્ધ છે.

પુસ્તકનું વિષય સૂચીપત્ર:—

- પ્રકરણ પહેલું:—તત્ત્વવેત્તા યુઝુર ચમહરનાં કેટલાંક બોધવચનો.
- પ્રકરણ બીજું:—બરબૂયા હકીમની હાલતનું વર્ણન.
- પ્રકરણ ત્રીજું:—ચાડીઆઓની ચુગલી ઉપર ધ્યાન ન આપવા વિષે.
- પ્રકરણ ચોથું:—દુષ્ટ પુરૂષોને થતી શિક્ષા, અને તેમનાં કુકર્મોનાં માકાં ફળ વિષે.
- પ્રકરણ પાંચમું:—મિત્રો સાથે ઐક્ય રાખવાથી થતા લાભ વિષે.
- પ્રકરણ છઠું:—શત્રુઓના કાવાદાવાથી ચેતતા રહેવા અને તેઓના છળકપટથી ગાફિલ ન રહેવા વિષે.
- પ્રકરણ સાતમું:—અજ્ઞાનતા વિષે, અને ઇચ્છીત વસ્તુરૂપી મોતીનો ત્યાગ અને તેની પ્રાપ્તિ માટે વિલંબ કરવા વિષે.
- પ્રકરણ આઠમું:—કાર્યોમાં ઊતાવળ કરવાથી થતી હાનિ વિષે.
- પ્રકરણ નવમું:—દીર્ઘદ્રષ્ટિ અને શત્રુઓના છળકપટથી મૂક્ત થવા વિષે.
- પ્રકરણ દશમું:—...કીનાબોર માણસોથી દૂર રહેવા વિષે, અને તેમની ખુશામતથી ન ઠગાવા વિષે.
- પ્રકરણ અગીઆરમું:—અપરાધીઓના અપરાધની ક્ષમા, જે બાદશાહો માટે અતિ ઉત્તમ ગુણ છે, તે વિષે.
- પ્રકરણ બારમું:—કૃત્યોના પરિણામ વિષે.
- પ્રકરણ તેરમું:—લોભવૃત્તિનાં માકાં ફળ અને પોતાના કર્તવ્યોમાંથી વિમુખ રહેવા વિષે.
- પ્રકરણ ચૌદમું:—જ્ઞાનનું મહત્વ, અને ખાસ કરીને રાજાઓને પોતાના કાર્યમાં આગસ, અને ઢીલ ન કરવા વિષે.
- પ્રકરણ પંદરમું:—પાદશાહોએ, નિમકહરામ અને અહિત ઇચ્છનારાઓના શબ્દોથી ન લલચાવા વિષે.
- પ્રકરણ સોળમું:—કાળના પરિવર્તન ઉપર ધ્યાન ન આપવા વિષે.

એ વાત જાણવી ઉચિત છે કે “અબુલ મઆલી નસરુલ્લા મસ્તુફી” “કલીલાવ દમ્ના”માં નીચે પ્રમાણે ઉલ્લેખ કરે છે:—કે તત્વ વેત્તા બુઝુર ચમહરે પહેલવી ભષામાં પ્રયોજેલા “કલીલા વ દમ્ના”માં સોળ પ્રકરણ છે. તેમાંના દશ પ્રકરણ અસલ સંસ્કૃત પુસ્તક “કર્તક દમ્નક”નાં જ છે, અને બીજાં છ પ્રકરણો પુસ્તકની ઉપયોગિતા વધારવા બુઝુરચમહરે દાખલ કર્યાં છે; અને પુસ્તકના અંતિમ ભાગમાં ચાર પ્રકરણો રાજના પ્રશ્નોના જવાબો આપેલા ઉત્તરો વિષે છે. આ સ્થળે તેમને તેજ ક્રમમાં રજુ કરવામાં આવ્યાં છે, અને બીજાં બે પ્રકરણો કે જેને વિષે આ પુસ્તકના આરંભમાં ઉલ્લેખ કરવામાં આવ્યો છે, તેને આ પુસ્તકમાં સામેલ કરવામાં આવ્યાં છે, આશા રાખવામાં આવે છે કે, જમાનાના નૃપતિઓને તે પુસ્તક અતિપ્રિય થઈ પડશે, અને ઉત્તમ તેમજ મધ્યમ વર્ગના મનુષ્યો, તેનો લાભ ઉઠાવશે.

### ચોપાઈ:—

આશા છે કે આ પુસ્તક ઘણું માનનીય થઈ પડશે. અને માંગલિક સભાઓમાં તે ભૂષણરૂપ નીવડશે. જમાનાના નૃપતિઓના સહાનુભૂતિ વાળા લક્ષ્મી આ પુસ્તક એવી નામના મેળવશે કે વિશ્વવિખ્યાત થઈ જશે.



## પ્રકરણ પહેલું.

—ખુઝૂર્યમહરનાં વચનો અને આ પુસ્તક સાથે સંબંધ ધરાવતી વાર્તાઓ—

જાણવું જોઈએ કે હિંદના ડાહ્યાપુરૂષોએ “ કલીલા વદમના ” ના પુસ્તકનો સંગ્રહ કર્યો છે, ( રચ્યું છે ), કે જેમાં ભિન્ન ભિન્ન પ્રકારનાં તત્ત્વજ્ઞાન, બોધદાયક સુત્રો અને સમયને લગતી કહેવતોનો સમાવેશ થાય છે. ગ્રીસ, ઈરાન, અને હિંદ વિગેરે દેશના સુર જનોએ એક એવું પુસ્તક લખવાનો પ્રયાસ કર્યો કે જેમાં રાજતંત્ર અને રાજકારભારનાં કાનુનોનો સમાવેશ થાય. આખરે હિંદના જ્ઞાની પુરૂષોએ પુસ્તકરૂપી એક નુતન ચિત્ર ચીતર્યું, કે જેમાં તેમણે મુંગા પ્રાણીઓની ભાષાદ્વારા ઉચ્ચ વિચારોને એકત્ર કર્યા, અને તેના કેટલાક લાભ દ્રષ્ટિ સમક્ષ રાખ્યા. આ પુસ્તકને બધી બાજુએથી ટેકા મળ્યો. તેથી તેઓએ દરેક પ્રકરણને આદિથી અંત સુધી ઇચ્છાનુસાર પરિપૂર્ણ કર્યું. બોધદાયક વચનો અને શિખામણનાં સુત્રોમાં હાસ્ય રસનું મિશ્રણ કર્યું, જેથી ડાહ્યા માણસો તત્ત્વજ્ઞાનથી ભરપૂર વાર્તાઓમાંથી લાભ મેળવી શકે, અને અજ્ઞાની મનુષ્યો તેમને માત્ર જોડી કાઢેલી વાર્તાઓ ગણી તેમાંથી જ્ઞાન રૂપી ધન મેળવી શકે. નાનાં બાળકો, કે જે વિદ્યા અંપાદન કરવાની સ્થિતિમાં હોય છે, તેઓ પણ અંપૂર્ણ રીતે જ્ઞાન અને બોધ પ્રાપ્ત કરી શકે. અને સહેલાઈથી યાદ રાખી શકે. જ્યારે તેઓ પુખ્ત ઉમ્મરે પહોંચે, અને ડાહ્યા અને અનુભવી થાય, ત્યારે જો, તેઓ પોતે યાદ રાખેલી બાબતો ઉપર ઉંડો વિચાર કરે, તો તેમને તેમનું હૃદય જ્ઞાનથી ભરપૂર દેખાય, અને ડહાપણનો બાદશાહી ( અઢળક ) ખળનો મેળવ્યો હોય, તેમ જણાય. આ વિષે એક ઉદાહરણ છે, કે જ્યારે માણસ અજ્ઞાનતાના



મૂળ રૂપી કાચી વયમાંથી, સર્વ વસ્તુના ભુષણ રૂપ સમજશક્તિની પુખ્ત વયે પહોંચે છે ત્યારે તે પિતાના સંગ્રહ કરેલા ખજાના પાસે જઈ ચઢે છે, અને તેથી તે ધનવાન થાય છે, અને જીવનપર્યંત જીવનની હાડમારીઓમાંથી ઉગરી જાય છે.

આ પુસ્તક પ્રગટ કરવાનો હેતુ દરેક વાંચકે જાણવો જોઈએ, અને જો તેના રહસ્યથી તે અજ્ઞાન રહેશે તો તેમાંથી લાભ મેળવવો કડિન થઈ પડશે. ખાસ અગત્યની એ શરત છે, કે વાંચકોએ પુસ્તકને યોગ્ય રીતે વાંચવું, અને ત્યારબાદ તેના ઉપર મનન કરવું, કારણ કે લખાણ સત્યનું માત્ર બીજું છે. ( મનન સિવાયના વાંચનથી વાંચકને સત્ય વસ્તુ સમજાતી નથી ). જ્યાં સુધી તેને યોગ્ય રીતે જાણવામાં ન આવે, ત્યાં સુધી તેનો અર્થ સમજવો, અશક્ય છે. તેને ઉતાવળથી પુરૂં કરવા માટે તમર થવું નહિ, પરંતુ તેનો ભાવાર્થ ધીમે ધીમે હૃદયમાં ઉતારવો જોઈએ, નહિ તો એનું પરિણામ નીચે પ્રમાણે આવશે.

### —વાર્તા—

એક માણસને એક અરણ્યમાંથી ખજાનો પ્રાપ્ત થયો. તેણે પોતાના મનમાં વિચાર્યું કે જો હું આ આખો ખજાનો લઈ જવાનું મારે માથે લઉં, તો મારે મારી આખી જીન્દગી તેમાં વ્યતિત કરવી પડે, અને માત્ર થોડો જ ખજાનો લઈ જઈ શકાય. તેને એકી સાથે મારે ઘેર લઈ જવા માટે મારે માણસો અને ખચ્ચરો ભાડે રોકવાં, તે વધારે સારું છે. તેણે તેના ધાર્યા મુજબ કર્યું, અને ખચ્ચર હાંકનારાઓ કે જેમને તે ઓળખતો નહોતો, અને જેમની તેણે કદી અજમાએશ કરી ન હતી, તેઓને, પરિણામ શું આવશે, તેનો જરા પણ વિચાર કર્યા સિવાય, સોનું આપીને પોતાને ઘેર પોતાની આગળ રવાના કર્યા જેથી લોકો તેના ઉપર વહેમ લાવે નહિ. ખચ્ચર

હાંકનારાએનિ પોતાને જ ઘેર સોનું લઈ જવાનું સલાહભરેલું લાગ્યું. જ્યારે તે બેદરકાર :માણસ પોતાને ઘેર પહોંચ્યો, ત્યારે તેને તે ખમનામાંથી પશ્ચાતાપ અને શોક સિવાય કંઈ પણ હાથમાં આવ્યું નહિ. સ્પષ્ટ જાણવું જોઈએ કે, પુસ્તકનું રહસ્ય સમજવામાં જ તેનો લાભ સમાએલો છે, નહિ કે તેનો મુખ-પાઠ કરવામાં. જે માણસ કંઈ પણ જ્ઞાન વિના પોતાના કાર્યનો આરંભ કરે છે, તે નીચે વર્ણ-વેલા માણસ સમાન છે.

### —વાર્તા—

એક માણસને ઇચ્છા થઈ કે તે ફારસી ભાષા બોલતાં શીખે. તેણે પોતાના એક વિદ્વાન મિત્રને એક સુવર્ણ પાટી આપી, તે ઉપર ફારસીમાં કંઈક લખવાનું તેને સૂચવ્યું. જ્યારે તેના મિત્રે તે પાટી ઉપર લખ્યું, ત્યારે તે ઘેર લઈ જઈને વારંવાર તેમાં જોતો હતો. તેણે ધાર્યું કે હવે મારામાં છટાથી ભાષણ કરવાની સંપૂર્ણ શક્તિ આવી છે. એક સમયે એક સભામાં તે ખોટું ફારસી બોલ્યો. કોઈ એક માણસે તેના ખોટા બોલવા વિષે તેને જણાવ્યું. તે હસ્યો અને બોલ્યો, “ જ્યારે મારા ઘરમાં સુવર્ણ પાટી છે, તો મારા ભાષણમાં ભૂલ કેમ હોઈ શકે ? ”

સર્વ સંજોગોમાં જ્ઞાન પ્રાપ્તિ માટે પ્રયાસો કરવા, અને ત્યારબાદ (જ્ઞાનને) સમજવું, તે દરેક મનુષ્યને માટે જરૂરી છે. કારણ કે, જ્ઞાનની શોધ અને કાર્યના પરિણામનો વિચાર કરવો તે વ્યાજબી છે. મનુષ્યને જ્ઞાન અને સત્કર્મો સિવાય ચાલે જ નહિ. સાહિત્યનું તેજ હૃદયને પ્રકાશિત કરે છે, અને અનુભવ રૂપી ઔષધ, મનુષ્યને અજ્ઞાનતારૂપી નાશમાંથી બચાવે છે. સાહિત્ય મનુષ્યને અમર જીવન અર્પે છે. સત્કર્મોનું જ્ઞાન ભલાઈની વૃદ્ધિ કરે છે. જ્ઞાનરૂપી ઝાડનાં ફળ સત્કર્મ અને નિર અપરાધીપણું છે. જે માણસ જ્ઞાન ધરાવે છે, અને

તે પ્રમાણે વર્તતો નથી, તે એવા માણસ સમાન છે, કે જે, માર્ગના જોખમથી વાકેફ હોય છે, છતાં તેજ માર્ગે વિચરે છે, તેથી તે હુટાય છે, અને છેવટે, મરણને શરણ થાય છે. અથવા તે એક દર્દી સમાન છે, કે જે ખોરાકના હાનીકારક તત્વોથી વાકેફ હોય છે, છતાં તેનું તે સેવન કરે છે, અને પરિણામે મૃત્યુ પામે છે. બેશક જે માણસ કોઈ વસ્તુની માઠી અસર જાણવા છતાં તેમાં ઝંપલાવે છે, તે છેવટે ડાહ્યા પુરૂષોના ઠપકા રૂપી બાણનું નિશાન થઈ પડે છે.

### —વાર્તા—

જો જે માણસ એક કુવામાં પડે, એક દેખતો હોય અને બીજો અંધ હોય, જો કે બંને વિનાશના ભાગીદાર તો છે જ, છતાં, ડાહ્યા માણસોને આંધળા માણસનું બહાનું વધારે ઠીક લાગે. જ્ઞાન મંત્રબદ્ધનો લાભ પોતાના સ્વભાવ, (આત્મા) ને ઉન્નતિએ પહોંચાડવાનો છે. કારણ કે જ્ઞાન વડે પ્રભુની કૃપા મેળવી શકાય છે. જ્યારે પોતે જ ડહાપણથી આભૂષિત હોય છે, ત્યારે તે બીજાઓના ડહાપણની વૃદ્ધિ કરવાનો પ્રયાસ કરે છે. જે માણસ પોતાની જાતને સુધાર્યા પહેલાં બીજાઓને સુધારવા પ્રયત્ન કરે, અને પોતાની બાબતમાં જો તે બેદરકાર રહે, તો તે એક ઝરા સમાન છે, કે જેના જળથી બીજાઓને લાભ થાય છે, પરંતુ પોતે તેથી અજાણ હોય છે. અથવા તે એક રોગી વૈધ જેવો છે કે જે માત્ર બીજાઓના ઔષધોપચારમાં મશગુલ રહે છે, અથવા તે એક અંધ પુરૂષ સમાન છે કે જે બીજાને માર્ગ દર્શાવે છે. પ્રથમ મનુષ્યે પોતાની જાતને જે વસ્તુઓથી સજ્જ કરવી જોઈએ, અને પછી બીજાઓ માટે ભોગ આપવો જોઈએ. પ્રથમ જ્ઞાન અને બીજું ધન, પહેલાં તેણે પોતાના સદ્ગુણોને કેળવવા જોઈએ. અને પછીથી તેણે બીજાઓને તે પ્રમાણે કરવા કહેવું જોઈએ. પહેલાં પોતાની ગરીબાઈનું નિવારણ કરવું, અને ત્યારબાદ

બીજાઓની દરિદ્રતા ટાળવા પ્રયાસ કરવો જોઈએ. જો કોઈ મૂર્ખ માણસ આ સત્ય વાતને મળક સમજે, તો તે એવા અંધ મનુષ્ય સમાન છે, કે જે દેખતા માણસના કાર્યમાં ભૂલો કાઢે છે. ડાહ્યા માણસે દરેક કાર્ય શરૂ કરતા પહેલાં તેનું પરિણામ નજર સમક્ષ રાખવું જોઈએ, અને તે માર્ગે જતા પહેલાં ધ્યેય નક્કી કરવો જોઈએ, નહિ તો કાર્ય ગુંચાઈ જશે, અને પરિણામે પશ્ચાતાપ થશે.

ડાહ્યા પુરૂષોને શોભે છે કે તેઓ ધનની પ્રાપ્તિ કરતાં તેના અંતિમ પરિણામને વધુ પસંદગી આપે. કારણ કે જે માણસનું ધ્યાન દુનીઆદારી તરફ જેમ ઓછું, તેમ તેના મૃત્યુ વખતે તેને દુઃખ પણ ઓછું. જે પ્રભુને પ્રસન્ન કરવાનો વિચાર કરે છે, તે ઐહિક ઈચ્છાઓ અને અમરજીવન પ્રાપ્ત કરે છે. જે માણસની આકાંક્ષા ધન મેળવવાની જ હોય છે, તે માણસનું જીવન તેને દુઃખ રૂપ થઈ પડે છે. મનુષ્યોના ત્રણ પ્રકારના હેતુ સફળ કરવાના પ્રયાસો સ્તુત્ય છે :—

(૧) જીવનની જરૂરિયાતોનો સંગ્રહ. (૨) મનુષ્ય જંધુઓ પ્રત્યે શુભ વ્યવહાર. (૩) પરલોકનું ભાથું.

પવિત્રતા એ અતિ ઉત્તમ કાર્ય છે. કારણ કે દીર્ઘદષ્ટિવાળી બુદ્ધિ તેને પ્રાપ્ત કરવાનું સૂચવે છે. અને નીતિથી ધન સંપાદન કરવાનું ફરમાવે છે. ગમે તેવા સંજોગોમાં પણ પ્રભુની કૃપા, અને અનુકુળ સમયની સહાય મેળવવા માટે નિરાશ થવું જોઈએ નહિ. પરંતુ પ્રયાસનો ત્યાગ કરવો અને તેના ઉપર સંપૂર્ણ આધાર રાખવો, એ ખરેખર મૂર્ખાઈ ભરેલું છે, કારણ કે, પ્રયાસ કરવો એ પ્રભુની કૃપા મેળવવાનાં સાધનોમાંનું એક ઉત્તમ સાધન છે. જે માણસ પોતાના કાર્યને દૃઢતાથી વળગી રહે છે અને કાર્યસિદ્ધિ માટે પ્રયત્નોની જરૂરીઆત સમજે છે, તે માણસ ભિન્ન ભિન્ન પ્રકારનાં સુખ સરળ-

તાથી પ્રાપ્ત કરે છે. જે દૈવયોગે એક પ્રમાદી માણસ ઉંચે દરજ્જે પહોંચે, અથવા બેદરકાર અને મૂર્ખ માણસ ઉંચ્ય પદવી પ્રાપ્ત કરે, તો તે તરફ લક્ષ ન આપવું, અને તેને ન અનુસરવું, કારણ કે ભાગ્યશાળી અને ધનવાન તેજ માણસ થઈ શકે છે, કે જે, વિજયી, ડાહ્યા પુરૂષોને જ અનુસરે છે. તેથી કરીને તે હંમેશાં પ્રભુની મરજીને આધીન રહે છે, અને પ્રયાસ કરવાના ઉત્તમ ગુણથી વાંછિત રહેતો નથી. ( માણસે પ્રયાસ કરવા અને તેનું પરિણામ પ્રભુને સોંપવું ). પૂર્વજ્ઞેના સદ્ગુણોને માર્ગસૂચક બનાવવા, અને તેમના અનુભવોને પોતાના કાર્યોમાં નમૂનારૂપ ગણવા, એ અતિ ઉત્તમ છે. જે તે પોતાના જીવન પર્યંત પોતાના અનુભવોને જ પ્રમાણભૂત ગણે, તો તેણે જીવનને ઉદ્યોગમાં ગાળવું જોઈએ. જે કે, એવું કહેવામાં આવ્યું છે કે દરેક નુકસાનમાં લાભ હોય છે, છતાં પણ, બીજાઓનું નુકસાન જોવું અને તેમના અનુભવમાંથી લાભ ઉઠાવવો એ, વિચાર દષ્ટિએ ઘણું સાફ છે. જે કોઈ માણસ આ રસ્તેથી વિપરીત માર્ગે જશે, તો, તેને દરરોજ પ્રતિકુળ સંજોગો અનુભવવા પડશે. અને જ્યારે અનુભવમાં દૃઢતા અને મક્કમતા આવે છે, ત્યારે મૃત્યુ સમય પણ નિકટ આવે છે, અને જે કોઈ આ બોધનો પરિત્યાગ કરે છે, તે જીવનની દૃઢતાથી નિરાશ થાય છે અને નીચેનાં દુઃખદાયક કાર્યોમાં સંડોવાય છે:—

તક ગુમાવવી અને જરૂરીઆત વખતે આગસ કરવી. જે ચીજને સત્ય કે અસત્ય હોવાનો સંભવ હોવા છતાં તેને સત્ય માની લેવી. અને મૂર્ખાઈ ભરેલા શબ્દો ઉપર વિચાર કરવો અને કોઈની સલાહ વિના પોતાના મત પ્રમાણે જ તેનો સ્વિકાર કરવો, ચાડીઆઓના શબ્દો ઉપર ધ્યાન આપવું, અને સ્વાર્થી તોફાની માણસોના શબ્દો માનીને નોકર ચાકર ઉપર જીલમ કરવો, અને પોતાનાથી નીચા ઋજુના માણસોનાં શુભ કાર્યો અને યોગ્ય શબ્દોને રદ કરવા, અને



વિષય વાસનામાં ભટકવું, અને નિશ્ચયથી વિમુખ થવું અને શક અને વહેમને સાચા માનવા. જ્યારે ડાહ્યો માણસ દુનીયાના અકસ્માતોમાં ફસાય, ત્યારે તેણે સત્યનો આશ્રય લેવો જોઈએ, અને દુર્ગુણને મક્કમતાથી વળગી રહેવું જોઈએ નહિ, અને તેને ઈરાદાની મક્કમતા અને વચનની સુંદરતા ગણવી જોઈએ નહિ. કારણ કે જે માણસ ભોમીઆ વિના અગ્નિજ્વાળા માર્ગે જાય છે, તે સત્ય-માર્ગેથી ભૂલો પડે છે. અને જેમ જેમ આગળ જાય છે, તેમ તેમ તે વધારે ગુંચવાય છે. દાખલા તરીકે, જે એક બહાદુર અને નિડર માણસની આંખમાં કાંટો પડે અને જે તેને બહાર કાઢવામાં તે બેદરકાર રહે, અને નજીવો ગણીને પોતાના હાથ વડે આંખ મસળે, તો તે બેશક બાંધણો થાય.

ડાહ્યા મનુષ્યને શોભે છે કે તેણે ઈશ્વરી ફરમાનોને આધીન થવું અને દુનંદેશી રૂપી ધનનો ત્યાગ ન કરવો. અને જે વર્તન પોતાને પસંદ ન હોય, તેવું વર્તન બીજાઓ પ્રત્યે ન ચલાવવું, કારણ કે દરેક કાર્યને પરિણામ હોય છે, અને જ્યારે યોગ્ય સમય આવી પહોંચે છે, ત્યારે તેનું ફળ બેશક ભોગવવાનું હોય છે. આ પુસ્તકનું રહસ્ય સમજવા વાંચકોએ ઉત્સાહ રાખવો, અને તેના અર્થમાંથી લાભ ઉઠાવવાની રીત ગ્રહણ કરવી કે જેથી બીજાં પુસ્તકો અને અનુભવોની કંઈ જરૂર પડે નહિ. જેથી તેની સ્થિતિ, અંધારામાં ઇંટો ફેંકનાર, અને મહેલની પછવાડેથી પથરો નાખનાર માણસ જેવી થાય નહિ. જ્યારે તે તેનું રહસ્ય બરાબર સમજ્યો હોય, ત્યારે તેણે પોતાના કાર્યોનો પાયો અને મનુષ્યો સાથે જીવન ગાળવાની રીત તથા કામના પરિણામનો આધાર તેના ઉપર રાખવો જોઈએ, જેથી હેતુની સુંદરતા, આશાના દર્પણમાં સ્પષ્ટ દેખાય, અને અમર હેતુથી ભાગ્યશાળી બને. (તેની મુરાદ હંમેશને માટે બર આવે.)



## પ્રકરણ બીજું

—બરબૂયા વૈદના જીવન ચરિત્ર વિષે—

ઈરાનના વૈદોનો નેતા, બરબૂયા તબીબ એમ કહે છે કે, મારો પિતા એક સિપાહી હતો અને મારી માતા, એક ઝરથોસ્થી વિદ્વાન કુટુંબની હતી. પ્રભુએ મારા ઉપર પ્રથમ જે કૃપા કરી, તે મારા માતા પિતાનો મારા પ્રત્યેનો પ્રેમ હતો. મારા ઉપર તેમની એટલી બધી મહેરબાની હતી, કે મારા બીજા ભાઈઓ કરતાં મને તેઓ વધારે પ્રિય ગણતા. તેથી હું વિશેષ કેળવણી પામ્યો, અને વધારે આગળ પડતો નીવડ્યો. જ્યારે હું સાત વર્ષની ઉંમરે પહોંચ્યો, ત્યારે તેઓએ વૈદક શાસ્ત્રના અભ્યાસ તરફ મારા મનનું વલણ કરાવ્યું ( મારું ધ્યાન ખેંચ્યું ). જેમ જેમ મેં તેનું ધીમે ધીમે થોડું જ્ઞાન સંપાદન કર્યું, તેમ તેમ, આ જ્ઞાનનું મહત્વ હું વિશેષ સમજતો થયો, અને ખરા અંતઃકરણથી હું તે શીખતો હતો. અને સંપૂર્ણ પ્રયાસ કરતો હતો, જેથી હું કાર્તિવાન થયો અને છેવટે દરદીઓના ઉપચાર કરવાની સ્થિતિએ પહોંચ્યો. ત્યારબાદ વૈદક શાસ્ત્ર, કે જેને દરેક પુરૂષે અને ધર્મે વખાણ્યું છે, તેનું મારા આત્માને ભાન કરાવ્યું ( તેનું જ્ઞાન મેળવ્યું ), અને દુનીયાના લોકોની ફક્ત ચાર પ્રવૃત્તિઓમાંની એકાદ પસંદ કરવાનું મારા આત્માને સૂચવ્યું. (૧) ધન સંગ્રહ. (૨) બાહ્ય મોજશોખમાં જીવન વ્યતિત કરવું. (૩) જન સમુદાયમાં સ્મરણ ચિહ્ન (યાદગારી) મૂકતા જવું, અને દુનીયાના મનુષ્યો પ્રત્યે ભલાઈ બતાવવી. ( ખૂબ જગજાહેર થવું ). (૪) દુનીયાથી ગુપ્ત રહીને સર્જનહારની ઈચ્છાને ખુશ કરવી, જેથી મારો વૈદકનો ધંધો, આ ચાર જાતના કાર્યોમાંથી એકની સિદ્ધિનું સાધન થઈ પડે. પરંતુ મેં પુરાતન સમયના વૈદકશાસ્ત્રના પુસ્તકોમાં વાંચ્યું હતું કે

સારામાં સારો તેજ વૈદ છે, કે જેના ઉપચારો ફક્ત પરમેશ્વરની પ્રસન્નતા પ્રાપ્ત કરવા માટે જ હોય છે. કારણ કે આવા ગુણને સર્વદા વળગી રહેવાથી પોતાની સંપૂર્ણતાને લીધે તમામ ઐહિક સુખને પ્રાપ્ત કરી શકાય છે. અને પ્રભુની પ્રસન્નતાનો ખજાનો તેનાજ હાથમાં આવે છે. જેમ ખેડુતનો ખેતી કરવાનો હેતુ દાણા પકવવાનો હોય છે, કે જે તેનો પોતાનો ખોરાક હોય છે, પરંતુ જે કંઈ ઘાસ, પરાળ કે જે દોર ઢાંખરનો ખોરાક છે, તે પણ તે ધંધાને અંગેજ તેમાંથી પ્રાપ્ત થાય છે.

હુંકમાં મારા આત્માએ ચોથા પ્રકારની પ્રવૃત્તિ પસંદ કરી, એટલે સુધી કે જ્યાં જ્યાં મને કોઈ પણ દર્દી માલુમ પડે કે જેમાં સાગ્ર થવાની જરા પણ મને આશા લાગતી હોય, તો હું ખુદાની ખાતર તેનો ઉપચાર કરતો હતો. આ ધંધામાં થોડોક સમય વીત્યો. અને જ્યારે મેં મારા સમોવડીઆઓને મારા કરતાં ઉચ્ચ દરજ્જાના અને ધનમાં મારાથી ચઢીઆતા જોયા, ત્યારે મારા મનનું વલણ તે તરફ ઢલ્યું, અને આ દુનીઆમાં ઉચ્ચ દરજ્જે પ્રાપ્ત કરવાની મારા મનમાં ઈચ્છા થવા લાગી. હું દુનીઆની લાલચોમાં લપસી પડવાની તૈયારીમાં હતો, તેટલામાં મેં મારા આત્માને પૂછ્યું, “ હે જીવ, તું તારા પોતાના લાભ અને હાનિનો તફાવત સમજી શકતો નથી ? તું મૂર્ખાઈના ફંદામાં ફસાવવાનો હતો. જે વસ્તુને મુસીબતો અને કષ્ટો વિશેષ હોય છે, અને જેના લાભ તથા ફાયદા ઘણા ઓછા હોય છે, તે વસ્તુને સુઝ પુરૂષ પોતાના હૃદયમાં કેવી રીતે સ્થાન આપી શકે ? ”

સુઝ પુરૂષ પોતાના ભાઈઓ કે જે પોતાના ભાગ્ય બળે જ ઉચ્ચ દરજ્જે પહોંચ્યા હોય છે, તેમની ઈર્ષા કરીને પોતાની જાતને શામાટે વ્યર્થ દુઃખ અને સંકટમાં નાખે ? જે તું જીવનના અંત અને માટીમાં દફન થવાનો પુરતો વિચાર કરે, તો આ ક્ષણભંગુર દુનીઆનો

લોભ તારા મનમાં રહે નહિ. દુનીયાનો ત્યાગ, એ મહાન ભક્તિ છે, દુનીયામાં રમ્યા પમ્યા રહેવું, તે ઉન્માદ અને બેદરકારી છે. જે માણસ હિંમત વિનાનો અને અકલ્પહીન છે, તે માણસ તેમાં મગરૂરી માનીને, અને પ્રભુને પ્રસન્ન કરવાના માર્ગથી વિમુખ રહીને, અસત્ય વિચાર અનુસાર વર્તે છે. પ્રભુની પ્રસન્નતા મેળવવાના કાર્યમાં હિંમત રાખ, કારણ કે માર્ગ સંકટોથી ભરપૂર છે અને મિત્રો પ્રતિકુળ છે; અને કૃત્ય (મૃત્યુ)નો સમય પાસે છે. અને પ્રયાણના સમયની ખબર નથી. એટલે, કે પરલોકનું ભાયું મેળવવામાં જરા પણ વિલંબ કરીશ નહિ, કારણ કે માનવદેહ કાયા ધડતરનું પાત્ર છે, કે જે ચાર વિરોધી તત્ત્વોનું મિશ્રણ છે, અને મનુષ્યનું જીવન એ ચાર તત્ત્વો ઉપર જ આધાર રાખે છે. જેવી રીતે એક સુવર્ણ મૂર્તિ હોય, અને જેના જુદા જુદા ભાગો એક ખીલી સાથે જોડવામાં આવ્યા હોય, અને જે તેમાંથી ખીલી કાઢી નાખવામાં આવે, તો તરતજ તે બધા અવયવો છુટા પડી જાય છે, તેજ પ્રમાણે જ્યારે જીવનના આધારભૂત તત્ત્વો એક બીજાથી છુટા પડે છે, ત્યારે જીવનનો અંત આવે છે. મિત્રો અને ભાઈઓની સોજતનો ગર્વ કરીશ નહિ, અને તેમની સંગતનો લોભ પણ કરીશ નહિ, કારણ કે તેમની સંગતનું સુખ તેના દુઃખ કરતાં ઘણું અલ્પ છે, અને તેનું દર્દ બળતરા કરતાં પણ અધિક છે, અને પરિણામે વિયોગ અને વિરહનું દુઃખ અનુભવવું પડે છે. સંભવિત છે કે જે કોઈ માણસને પોતાના કુટુંબ કબીલાના સુખ અને ભરણ પોષણને માટે ધન સંગ્રહ-કરવો આવશ્યક લાગે, અને તેને માટે પોતાના પ્રિય જીવનનું બળિદાન આપવું ઉચિત લાગે, તો ખરેખર આ માણસ અગરના લાકડા સમાન છે કે જેને મનુષ્યો અગ્નિમાં મૂકે છે, જેથી તેની સુવાસ બીજાઓને મળે છે, અને લાકડું પોતે બળીને ભસ્મભૂત થઈ જાય છે, અથવા તે એક મીણખતી સમાન છે કે જે પોતે બળે છે, અને સભાને પ્રકાશ આપે છે.

સત્ય રસ્તો એજ છે કે તારે દર્દીઓના ઉપચારમાં જ મશગુલ રહેવું, અને ધ્યાન રાખવું કે મનુષ્યો તખીજની કંઈ કદર કરતા નથી. પરંતુ આ વાત લક્ષમાં રાખજો કે જો ઇશ્વરી કૃપા હશે, અને દર્દી રોગ અને પીડાના પંગમમાંથી ઉગરી જશે, તો તને ચિરસ્થાયી મોક્ષ મળશે. કારણ કે દર્દીઓ, ખાવાપીવાની તેમજ બૈરાં છોકરાંઓની સોજતથી ઘણા વખતથી વિમુખ થએલા હોય છે. અને જીર્ણ અને જીવલેણ રોગોથી સપડાએલા હોય છે. કંઈ પણ (પૈસા ટકા) દુન્યાદારીની આશા રાખ્યા વિના જો તેમનો ઉપચાર કરવામાં આવે તો, આવા સત્કર્મનું માપ કેણુ કાઢી શકે ? જો હલકા વિચારનો મનુષ્ય (પૈસા ટકા) દુનીયાના લાભને માટે પ્રયત્ન કરે તો તેના પ્રયત્નો અરબાદ જાય છે. અને તે નીચે દર્શાવેલા માણસ સમાન છે. એક માણસની પાસે એક ઘર અગરના લાકડાથી ભરેલું હતું, તેણે વિચાર્યું, કે જો હું તેને જોખાને વેચું, અથવા તેની કીંમત કાળજીથી નક્કી કરવા બેસું, તો લાંબો સમય વીતી જાય. તેથી તેણે અડધી કીંમતે તે વેચી નાખ્યું.

જ્યારે મેં આ પ્રમાણે મારી હલકી વૃત્તિવાળા આત્માનો વિરોધ કર્યો, અને તેને ખૂબ શિખામણ દીધી, ત્યારે મારા પ્રમાણિકપણને જોઈને હું સન્માર્ગે પાછો ફર્યો. અને બહુ ઉમંગથી દર્દીઓના ઉપચારમાં રોકાયો. આ કામમાં કેટલોક સમય મેં ગાળ્યો. તેના પ્રભાવથી મારા ભરણ પોષણનાં દ્વાર મારે માટે ઉઘડ્યાં, અને રાજાઓનાં માન, ભેટ અને ઇનામો મને પ્રાપ્ત થયાં. હિંદુસ્તાનની મુસાફરી કરતાં પહેલાં, મને અનેક પ્રકારનું ધન અને વિજય પ્રાપ્ત થયાં, તેથી હું મોભા અને ધનમાં મારા સમોવડીઆઓ કરતાં વધી ગયો. તે પણ વૈદ્યક શાસ્ત્રના જ્ઞાનની અસર અને પરિણામનો જોડો વિચાર મેં કર્યો. અને મારા હૃદય પૃષ્ઠ ઉપર, તેના લાભો લખ્યા. સાચું આરોગ્ય,

(આત્મશુદ્ધિ)ના ઉપચાર વિષે, અને એક રોગમાંથી સંપૂર્ણ એવી નિર્ભયતા (મુક્તિ) મેળવી શકાય કે ફરીથી તે રોગ ઉથલો ન ખાય, તેવા કોઈપણ ઉપચારનો વિચાર મને ઉદ્ભવ્યો નહિ. જ્યારે મનુષ્યની ઘટનાજ આવા પ્રકારની છે; તો સુસ પુરૂષ બાહ્ય ઉપચાર ઉપર કેવી રીતે ધ્યાન આપી શકે? અને તેને જ સાગ્ર થવાનું કારણ ગણે? અને આત્માનો રોગ કે જે ખરેખર મૂળ રોગ છે તેની દવા ન શોધે? અતિ ઉત્તમ છે કે વૈદ્યકનો ધંધો ત્યજીને માનસિક (આત્માના) રોગના ઉપચાર શરૂ કરે, જેથી પ્રશંસનીય અને ઉત્તમ સદ્ગુણો પ્રાપ્ત કરી શકાય અને પાપરૂપી રોગમાંથી એવી રીતે મુક્ત થવાય, કે તે રોગ ફરીથી ઉથલો ન ખાય. આવા વિચારોથી મેં વૈદ્યકશાસ્ત્રની પ્રવૃત્તિનો ત્યાગ કર્યો, અને નૈતિકજ્ઞાન મેળવવામાં ગુથાયો. પ્રભુનો માર્ગ દીર્ઘ (લાંબો) અને અનંત મને દેખાયો. અને આદિથી તે અંત સુધી સાંકડો અને ભયંકર જણાયો. કોઈ પણ ભોમીઆને તે રસ્તો બતાવવા નિર્માણ કરેલો ન હતો, તેમજ કાર્યનો અંત પણ સ્પષ્ટ જણાતો નહતો. વૈદ્યક શાસ્ત્રના ગ્રન્થમાં પણ આ વિષે કંઈ સુચના કરેલી હોય, તેમ મેં જોયું નહિ, કે જેની દોરવણીથી હું આશ્ચર્યના બંધનમાંથી મુક્ત થાઉં. ધર્મો અને પંથોમાં અનેક વિરોધો મને જણાયા. (૧) કેટલાક મનુષ્યો નિર્જળ ડાળીઓને (કેટલીક ધર્મની માન્યતાઓને) વારસા તરીકે ગણી તેને વળગી રહે છે. (૨) કેટલાક મનુષ્યો વડીલોને ખુશ કરવા ખાતર અને જીવ બચાવવા માટે અસ્થિર થાંભલા ઉપર પોતાના ચરણ મૂકે છે. (૩) કેટલાક માણસો દુનીયાની માલમતા, અને મનુષ્યોમાં ઉંચી પદવી મેળવવા માટે સડેલાં હાડકાં ઉપર આધાર રાખે છે; અને કેટલાક મૃત્યુ પામેલાઓને પોતાના નેતા તરીકે ગણે છે, અને તેને ધાર્મિકપણું માને છે.

તેમની વચ્ચે પણ ઘણા તફાવતો હોય છે, જેમકે (૧) પ્રભુને



ઓળખવામાં. (૨) સૃષ્ટિની ઉત્પત્તિમાં (૩) અનંતકાર્યના અંતમાં. દરેકનો આ બાબતમાં દૃઢ અભિપ્રાય હોય છે કે મારો પોતાનો જ પંથ ખરો છે, અને બીજાઓનો ખોટો છે. અને પોતાની શોભા વધારવામાં અને બીજાઓને ધિક્કારવામાં જ પોતાનો સમય તેઓ ગાળે છે, કેટલાક મનુષ્યો એવા અહંભાવનાવાળા હોય છે કે જેઓમાં ધાર્મિકપણાનું ચિન્હપણ હોતું નથી તેમજ ઈશ્વરભક્તિનું જરા પણ ભાન હોતું નથી. આવા સતત વિચારોમાં ઘણા લાંબા સમય સુધી હું ગુંચવાડા અને ચિંતાના અરણ્યમાં ભટક્યો અને ટેકરીઓ અને ખીણોમાં દીર્ઘકાળ સુધી રખડ્યો. (ધર્મના ઝગડામાં પડ્યો). મારા પોતાના પ્રયત્નોથી હું સત્યને પંથે જઈ શક્યો નહિ. તેમજ મને કોઈ ભોમિઓ અગર ચિન્હ (નિશાન) પણ તે રસ્તે દોરવા માટે મારું પડ્યું નહિ. ન છુટકે દરેક ધર્મ અને પંથના વિદ્વાન અને મહાન પુરૂષોની મુલાકાત લેવાનો અને તેમને અથ ઈતિ સુધી તેમની માન્યતાઓ વિષે પૂછવાનો મેં નિશ્ચય કર્યો, જેથી મારી શોધનું શુભ પરિણામ આવે. (મારી શોધમાં અંપૂર્ણ સફળ થાઉં.) આ પ્રયત્નો મેં અમલમાં મૂક્યા અને વાદવિવાદની શરતો અને હેતુને સફળ કરવા પ્રયાસો કર્યા. મેં દરેક પંથના માણસોને જોયા કે જે, પોતાની શોભા વધારવામાં, અને પોતાનો જ ધર્મ સત્ય અને ઉત્તમ છે, એમ સિદ્ધ કરવાના જ શબ્દો બોલતા હતા, અને અન્ય પંથોને તોડી પાડવાના તેમજ પોતાના મતનું મંડન અને અન્યપંથનું ખંડન કરવા, પ્રયત્નો કરતા હતા. કોઈ પણ રીતે દિલના દર્દનું ઔષધ મને જડ્યું નહિ, અને મારા હૃદયના ધાનો મલમ મને પ્રાપ્ત થયો નહિ. મને સ્પષ્ટ જણાયું કે તેઓના કાર્યનો પાયો, અહંભાવ અને આત્મપૂજા ઉપર રચાયેલો હતો. મને કોઈ વસ્તુ ન જડી કે જેનો સુઘ પુરૂષો સ્વિકાર કરે.



આટલા બધા પ્રયત્નો કર્યા પછી અને વિચારોના પરસ્પર વિરોધ જાણ્યા છતાં, અને સમયની પ્રતિકુળતા અનુભવ્યા છતાં, જો હું તેમાંના એકાદ પંથને ગ્રહણ કરું, અને જો હું અજાણ્યા સ્વાર્થી મનુષ્યોના કથનને માન્ય રાખું, તો હું તેવા ચોર જેવો છું કે જે—

### —વાર્તા—

એક રાત્રે એક ચોર પોતાના મિત્રો સાથે એક ધનવાન માણસની અગાસીમાં ચોરી કરવા ગયો. ઘરનો માલિક તેમની હિલચાલથી જાગૃત થયો, અને જાણ્યું કે અગાસીમાં ચોર આવ્યા છે તેથી તેની સ્ત્રીને જાગૃત કરી અને સઘળી પરિસ્થિતિ જણાવી. તે વખતે તેની સ્ત્રીને તેણે કહ્યું, “ હું ઉઘી જાઉં છું, અને ચોર સાંભળે તેવા મોટા અવાજથી તું મારી સાથે વાત કરજે, અને આ બધું ધન મેં ક્યાંથી મેળવ્યું છે, તે વિષે તું મને દયાણુ કરીને પૂછજે ” તેની સ્ત્રીએ તેની શિખવણી મુજબ તેને પૂછવાનું શરૂ કર્યું. તે માણસે જવાબ આપ્યો, “ તું આવા પ્રશ્નો પૂછવાનું છોડી દે, કારણ કે જો હું તને ખરી વાત કહું, તો રખેને કોઈ સાંભળી જાય, અને માણસો નાખુશ થાય, અને મને હેરાન કરે. ” તે સ્ત્રીએ દયાણુ કરતાં, અને રોતાં કકળતાં પૂછવાનું જારી રાખ્યું. તે માણસે કહ્યું. “ મને તારામાં પૂર્ણ વિશ્વાસ છે, તેથી હું તને આ ખાનગી વાત કહું છું. પણ અબરદાર, કે આ વાત તું કોઈને કહીશ નહિ. ” આ સર્વ ચેતવણી આપ્યા પછી તેણે કહ્યું. “ આ બધું ધન મેં ચોરીથી ભેગું કર્યું છે, કારણ કે હું આ ખીણ (ચાતુરી)માં ઘણો પ્રવીણ હતો, અને હું જાદુ મંત્ર જાણતો હતો. અજવાળી રાત્રે ધનવાન પુરૂષોના ઘરની દીવાલ પાછળ હું ઉભો રહેતો, અને સાતવાર, “ શોલમ શોલમ ” બોલતો. અજવાળીઆમાં મારા હાથ લંબાવતો, જેના પ્રભાવથી હું અગાસી ઉપર હાલ્યાચાલ્યા વિના આવી જતો અને બારીમાં ખડો થઈ જતો.

ફરીથી, હું “ શોલમ શોલમ ” સાતવાર બોલતો, અને બારીમાંથી સહેલાઈથી નીચે આવી જતો, અને પડછાયામાં ઉભો રહેતો. વળી ફરીથી સાત વાર ‘ શોલમ શોલમ ’ બોલતો, તેથી ધરતું સર્વ ધન મારી સમક્ષ આવીને ખડું થતું. મરજીમાં આવે તેટલું ધન હું લેતો. ફરીથી સાત વાર “ શોલમ શોલમ ” બોલતો, અને બારીમાંથી બહાર નીકળી જતો. આ જાદુ મંત્રના પ્રભાવથી કાઈ મને જોઈ શકતું નહિ. અને કાઈ મારા ઉપર વહેમ પણ લાવતું નહિ. અત્યારસુધી જેટલું ધન તું જીએ છે તેટલું બધું મેં ચોરીથી ભેગું કર્યું છે. ખબરદાર, આ છુપી વાત તું કાઢને કહીશ નહિ, અને આ જાદુમંત્ર કાઢને જણાવીશ નહિ, નહિતો તેમાંથી સંકટો ઉત્પન્ન થશે.”

ચોર લોકોએ આ બિના સાંભળી, અને મંત્ર જાણીને ઘણા ખુશી થયા. થોડોક સમય તેઓએ રાહ જોઈ. અને વિચાર કર્યો કે હવે ધર ધણી નિદ્રાધીન થયો હશે. પછી તેમાંનો મોટો ચોર બારીમાં ઉભો રહ્યો અને “શોલમ શોલમ” બોલ્યો. જેવો તેણે બારીમાંથી પગ લંબાવ્યો કે તરતજ તે જમીન ઉપર ઉંધે મસ્તકે પડ્યો: તેજ ક્ષણે ધરનો માલિક ઉઠ્યો અને લાકડી લઈને તેના ખભા ખોખરા કરવા લાગ્યો. (માર મારવા લાગ્યો.) અને બોલ્યો કે, મેં મારા જીવન દરમિયાન લોકોને દુઃખ દઈને આ સર્વધન મેળવ્યું છે. તેને, તું, હે પાપાણુ હૃદયના માણસ, પોટલું બાંધીને લઈ જવા માગે છે? બોલ, તું કાણુ છે? ચોરે જણાવ્યું, “હું તે નાદાન માણસ છું, કે જે તારી વાતચીતથી ધુળ ઉપર બેઠો. (છેતરાયો), અને તારી ગરમા-ગરમ વાતે મને હંડા પવન ઉપર બેસાડ્યો (છેતર્યો) અને તેથી મેં આશાના મસલ્લા (પ્રાર્થનાની સાદડી) ને પાણી ઉપર પાથરવાનો (અસંભવિત કાર્ય કરવાનો) વિચાર કર્યો, હાનીની આગમાં હું બળ્યો અને મેં ભાગ્યનો સખ્ત તમાચો ચાખ્યો. મારા ઉપર એક મુઠ્ઠી ધુળ નાખ, કે જેથી મારે મૃત્યુ સમયનું દુઃખ ભોગવવું પડે નહિ.”

હુંકમાં મેં વિચાર્યું, કે જો હું માત્ર સામાન્ય જનતાને છેતરે, એવા, સાબિતી અને દલીલ વિનાના શબ્દો ઉપર ધ્યાન આપીને પૂર્વજોના એકાદ પંથને સ્વિકારું, તો મારી સ્થિતિ, પેલા જનદુના ભ્રમમાં પડેલા ચોર જેવી થાય જીવનનો મુખ્ય ભાગતો આ પ્રયાસોમાં વ્યતિત થયો, અને જ્યારે હું ઉપર દર્શાવ્યા મુજબ દુનીયાના લોકોની પરિસ્થિતિથી વાકેફ થયો, ત્યારે, મેં મારા આત્માને કહ્યું, “જો હું ફરીથી તેની શોધખોળ કરવા પ્રયત્ન કરું, તો જીવનકાળ પુરતો નથી, કારણકે મૃત્યુ સમય નજીક છે, અને જો હું આશ્ચર્યમાં મારો સમય વ્યતિત કરું, તો હું તક ગુમાવું અને કંઈપણ તૈયારી વિના, મારે પરલોકની મુસાફરી કરવી પડે. સત્યની શોધ માટે મારી સાચી નેમ હતી, તેથી મારા દુઃખી હૃદયનાં દ્વાર ખૂલ્યાં અને મારા દિલમાં આ સત્ય વસ્તુ મને જણાઈ, કે “જો કાર્યોને સર્વ ધર્મોમાં પસંદગી મળેલી છે, તેવાં કેટલાંક કાર્યો હું ઉપાડી લઉં અને જો કંઈ ડહાપણ અને જ્ઞાનની દૃષ્ટિએ માન્ય થએલ છે, તેને જ હું સ્વિકારું.” ઇશ્વરી સહાયથી હું કેટલીક ચિંતાઓમાંથી મુક્ત થયો. અને તે કાર્યોમાં પ્રયાસ કરવા માંડ્યો. અને પ્રાણીઓની કનડગત, મનુષ્ય વધ, અભિમાન, ક્રોધ, અપ્રમાણિકતા, અને ચોરીમાંથી હું વિમુખ થયો. મેં ક્રોધનો સર્વદા ત્યાગ કર્યો, અને અહંભાવને તિલાંજલી આપી, અને ખોટા ભપકા અને આડંબરનો ત્યાગ કર્યો, વિષયવાસના છોડી દીધી, અને સ્ત્રીઓ પ્રત્યેની લાલસા અને હવસ ત્યજી દીધાં. મેં અસત્ય, ચાડી ચુગલી, ગાલીપ્રદાન, નિંદા, તહોમતના (આળના) શબ્દો, કે જેને વાપરવાની ડહાપણ છૂટ આપતું નથી, તેવા શબ્દો ઉચ્ચારવાનું મારી જીભે બંધ કર્યું. મનુષ્યોને ઇન્ન કરવામાંથી અને સંસારના મોહમાંથી તેમજ બીજાં અયોગ્ય કાર્યમાંથી મુક્ત થવાનું મને વ્યાજબી લાગ્યું, અને બીજાઓને દુઃખ દેવાની ઇચ્છાને મારા હૃદયમાંથી તિલાંજલી આપી.

ક્યામત (હથ્ર), પુન્યનું ફળ, પાપની શિક્ષા, જેના વિષે સામાન્ય જનતાને બીવડાવવા માટે પૂર્વજોએ વિવેચન કર્યું છે, તે વિષે હું તદ્દન અજ્ઞાત હતો, તેથી હું તેમની નિંદા વિષે કંઈ પણ બોલ્યો નહિ. હું દુષ્ટ પુરૂષોની સંગતથી દૂર રહ્યો અને સુચરણનો સોબત કરી. પ્રમાણિકપણા સાથે મેં મિત્રતા બાંધી, કારણકે પ્રમાણિકપણું અને પવિત્રતા કરતાં વધારે સારો કાંઈ મિત્ર નથી. જ્યારે મનોકામના ઇશ્વરી સહાય સાથે મૈત્રી બાંધે છે, ત્યારેજ આ સર્વ કાર્યો સરળ થઈ પડે છે, અને તેના ભાગ્ય અનુસાર તેનો સમય સાનુકૂળ થાય છે. ઇશ્વરી સત્યનું તેજ, તેના હૃદયમાં પ્રકાશવા માંડે છે. તેથી દુનીયાના લોકોનો ભય તેના હૃદયમાંથી નાશ પામે છે, જેથી તેનાં સર્વ કાર્યો ઇશ્વરી પ્રસન્નતા મેળવવા માટે હોય છે. જે કાંઈ ભાગ્યહીન માણસ આ વસ્તુની કદર સમજતો નથી, તે બાહ્યદ્રિયોના સુખથી ડગાય છે, અને ઉપર જણાવેલાં સત્કર્મોને કડવાં માનીને, વિષયવાસના રૂપી ઝેર ભેળવેલાં શરબતોમાં લપટાય છે અને હંમેશાને માટે મૃત્યુ પામે છે. શારીરિક બાહ્ય સુખોની ઇચ્છામાં પોતાનું ધન અને જીવન હારી બેસે છે. તેની સ્થિતિ એક એવા વેપારી જેવી થાય છે કે જેની પાસે ઘણાં મોતી હતાં. ( વાર્તા ) તેણે તે મોતી સારવા માટે એક કારીગરને સો દીનાર આપવાના કરી ને રોક્યો. જ્યારે તે કારીગર વેપારીને ઘેર આવ્યો, ત્યારે તેને ત્યાં એક સારંગી પડેલી હતી, તેના તરફ તે જોવા લાગ્યો. વેપારીએ પૂછ્યું, “ તને સારંગી વગાડતાં આવડે છે ? ” તેણે જવાબ આપ્યો, “ હા ”. વેપારીએ કહ્યું, “ વગાડ જોઈએ ”. તે કારીગરે સારંગી ઉપાડી અને વગાડવા માંડી. વેપારી ઘણો તાનમાં આવ્યો, અને સંગીતના રસમાં એટલો બધો તક્ષીન થઈ ગયો કે મોતીનો દાખડો ખુલ્લો અને જવાહિર વિખરાયેલું રહેવા દીધું. જ્યારે દિવસ પૂરો થયો ત્યારે કારીગરે, મહેનતાણું માગ્યું.

ગમે તેટલું બહેપારીએ કહ્યું, “ કે ( હે બાઈ ) મોતી તો એમને એમ છે, અને અધુરા કામના પૈસા આપી શકાય નહિ, ” તો પણ તેનું કંઈ વધ્યું નહિ. કારીગર મોટેથી બોલ્યો, કે “ હું તો તમારો નોકર થયો છું, અને આખા દિવસ સુધી મેં તમારા કહેવા પ્રમાણે જ કામ કર્યું છે.” આખરે ન છુટકે બહેપારીને પૈસા આપવા પડ્યા અને તે દિગ્ભૂત થઈ ગયો, કારણ કે તેનો સમય ખરબાદ ગયો, એટલુંજ નહિ, પણ ધન પાયમાલ થયું અને મોતી તો છુટાછવાયાં પડેલાં જ રહ્યાં, અને મનની ચિંતા તો પહેલાંની પેઠે કાયમ રહી.

જ્યારે સદ્ગુણોએ મારા હૃદયમાં ધર કર્યું અને આંતરિક મલીનતાઓમાંથી મારા આત્માને શુદ્ધ કર્યો, ત્યારે મને ઈચ્છા થઈ કે હું મારા બાહ્ય દેહને પણ ડહાપણથી સુશોભિત કરું, જેથી આંતરિક, તેમજ બાહ્ય દેહ બંને સુશોભિત થાય, કારણ કે બાહ્ય સદાચરણ અને આંતરિક પવિત્રતાનું સંગઠન, દુષ્ટતાને ટાળવા માટે એક મજબૂત કિલ્લા સમાન છે, અને સદ્ગુણની પ્રાપ્તિ માટે મોટી જાળ સમાન છે. જે માર્ગમાં કંઈ કંટક આવે, અથવા કંઈ આફત આવી પડે, તો તેમાંથી નિર્ભય રહી શકાય છે. સદાચરણરૂપી વૃક્ષનું એક ફળ આ છે, “ વિનાશના શોક, અને દુનીયાની પડતીમાંથી મુક્ત થઈ જીવન ગાળી શકાય છે.” જ્યારે પવિત્ર પુરૂષ આ ક્ષણભંગુર દુનીયા અને અસ્થિર ધનનો વિચાર કરે છે, ત્યારે બેશક, તે બાહ્ય ઇંદ્રિયોના સુખોમાં ફસાતો નથી, અને શારીરિક સુખની ઈચ્છાનો ત્યાગ કરે છે. જેથી તેને આત્મશુદ્ધિ પ્રાપ્ત થાય છે. તે ઈર્ષાનો ત્યાગ કરે છે તેથી લોકો તેને આહુ છે. અને પ્રભૂની ઈચ્છાને આધીન રહે છે. તેથી દુઃખ તેની સમીપ આવતું નથી. ઉદારતાને તે પોતાનો મિત્ર બનાવે છે, જેથી દુનીયા છોડતી વખતે તેને કંઈ શોક થતો નથી. જમાનાનાં અકસ્માતોમાંથી બચે છે અને પોતાનાં કાર્યો શુદ્ધિ અનુસાર કરે છે.



તેથી તે ઠપકા રહિત થાય છે. તે મૃત્યુ ( છેલ્લો શ્વાસ ) સંભારે છે તેથી સંતોષને પોતાનો ધંધો ગણે છે. ( સંતોષી થાય છે ), અને નમ્રતાથી જીવન ગાળે છે. તે દરેક ધરાદામાં કાર્યનું પરિણામ પોતાની દ્રષ્ટિ સમક્ષ રાખે છે, તેથી તેને ઠોકર વાગતી નથી. તે બીજાઓને બીવડાવતો નથી, તેથી નિર્ભયપણે જીવે છે. જેમ જેમ મેં પવિત્રતા ઉપર ઉંડો વિચાર કર્યો તેમ તેમ તે મેળવવા માટે મારું વલણ વધારે દૃઢ થતું ગયું. પરંતુ મને બીક રહેતી, કે વિષયવાસનાને ત્યજી દેવી અને સંપત્તિને ઠોકર મારવી, એ ધણુંજ કઠિન કાર્ય છે. તે કાર્ય શરૂ કરવામાં પણ ધણું જોખમ સમાએલું હતું. કારણ કે જો માર્ગમાં પડે (અડચણ) આવી પડે, તો સરળતાથી કામ પણ કરી ન શકાય અને સત્યને પંથે પણ જઈ ન શકાય, અને બાહ્ય તેમજ આંતરિક કાર્યોમાં કુતરાની જેમ હાની આવી પડે. એક કુતરાને નદીકિનારેથી એક હાડકું જડ્યું. તેણે તે મુખમાં લીધું, અને જ્યારે તેણે તેનું પ્રતિબિંબ પાણીમાં જોયું, ત્યારે તેણે વિચાર્યું કે આ બીજું હાડકું છે. લોભ વૃત્તિથી તેણે તેનું મ્હોં ઉઘાડ્યું, કે જેથી તે બીજા હાડકાને પણ પાણીમાંથી લઈ લે. તેમ કરવામાં તેના મ્હોંમાં જે હતું તેને પણ તે ગુમાવી બેઠો. ટુંકમાં આવા ભયંકર વિચારો મારા ઉપર હુમલો કરવાની તૈયારીમાં હતા, કે જેથી તેઓ એક લાતના પ્રહારથી મારા આત્માને ગુંચવણના વમળમાં એવી રીતે નાખી દે કે આ લોક તેમજ પરલોકને મારા હાથમાંથી હું ગુમાવી બેસું, પુનઃપ્રભુની કૃપાથી જગતના કાર્યોના પરિણામ વિષે મેં વિચાર કર્યો અને તેની હાડમારીઓને મારી દ્રષ્ટિ સમક્ષ રજુ કરી.

આખરે મને સ્પષ્ટ જણાયું કે આ દુનીયાની સંપત્તિઓ વિજ્ઞાના પ્રકાશ અને વાદળની છાયા સમાન અસ્થિર છે, અને આ ઉપરાંત તે એક ખારા પાણી સમાન છે, કે જેમ જેમ તેને વધારે

પીવામાં આવે, તેમ તેમ તૃષા વધતી જાય છે, અને તે ઝેર ભેળવેલા મધ સમાન છે, કે જેનો સ્વાદ મ્હોંમાં મીઠો લાગે છે, પરંતુ પરિણામે તે વિનાશકારક થઈ પડે છે, અને તે એક સુંદર સ્વપ્ન સમાન છે, કે જે અનુભવતી વખતે મનને રંજન કરે છે, પરંતુ જાગૃત થયા પછી અફસોસ સિવાય બીજું કંઈ મળતું નથી. મનુષ્ય જાત તેને ( સંપત્તિને ) મેળવવામાં એક રેશમના કીડા સમાન છે, કે જેમ જેમ તે કીડા વધારે (કાશેટો) વણુતો જાય છે, તેમ તેમ તેનું બંધન વધારે મજબુત થતું જાય છે, ( તે વધારે લપટાતો જાય છે ), અને તેમાંથી મુક્તિ મેળવવાનું કાર્ય વધુ કઠિન થઈ પડે છે. મેં પોતાની જાતને કહ્યું, “ હે આત્મા ! આવું ( શિયાળ જેવું ) છળકપટ ક્યાં સુધી નભશે ? એક કાઝી કે જે એકજ કળ્યામાં બંને વિરોધી પક્ષને તેઓની ઈચ્છાનુસાર ન્યાય આપી સંતોષે, એવા દગલખાજ કાઝી જેવી તારી બુદ્ધિને તું બનાવે, તે શું બાજબી છે ? આવા દોરંગી અને ગોળગોળપણને તું ત્યજ દે. તું આ લોક (દુનીયા) માંથી પરલોકમાં, અને પરલોકમાંથી આ લોકમાં ક્યાં સુધી આવ જા કરીશ ?

### —કડી—

જો તારામાં સુઘ્ન પુરૂષોની આદત હોય, તો એક જ મિત્ર પસંદ કર, કારણ કે તારે એકજ દિલ છે.

આખરે મેં પ્રભુભક્તિ કરવાનો દ્રઢ નિશ્ચય કર્યો, કારણ કે ભક્તિનું કષ્ટ પરલોકની મુક્તિની સરખામણીમાં કંઈ વિસાતમાં નથી, અને આટલી બધી મહેનત ઉઠાવવા છતાં પણ જો દુનીયાની મોજ-શોખમાં કંઈ સુખ નથી, તો પરલોકની મુક્તિ કે જેમાં આટલાં બધાં ચિરસ્થાયી અને અચળ આધ્યાત્મિક આકર્ષણો છે, તેની શોધમાં જ જીવન વ્યતિત કરવું, અતિ ઉત્તમ છે. બેશક, થોડીક કડવાશ કે જેમાં પરિણામે મિઠાશ વધારે હોય છે તે, થોડીક મિઠાશ કે જેમાં આખરે

કડવાશ પુષ્કળ હોય છે, તેના કરતાં વધારે ઉત્તમ છે. જો કોઈ માણસને એમ કહેવામાં આવે, કે તારેસો વર્ષસુધી નિરંતર એવી રીતે દુઃખ ભોગવવું પડશે, કે દરરોજ દસ વખત તારાં અવયવોને છૂટાં કરવામાં આવશે, અને ફરીથી તેને પહેલાંની માફક સાંધવામાં આવશે, જેથી તેને શાશ્વત (અનંત) મુક્તિ મળશે, તો તે માણસે આ દુઃખ ભોગવવાનું સ્વીકારવું જોઈએ, અને પરલોકના ચિરસ્થાયી સુખો મેળવવાની આશામાં તેનો આ સો વર્ષનો સમય તેને એક કલાક કરતાં પણ ઓછો લાગશે, અને જો એમ કહેવામાં આવે, કે તારે થોડા દિવસ સુધી ભક્તિ અને પવિત્રતા (ધર્મ)નાં કાંટા સહન કરવાં પડશે, તો સુશ પુરુષ તેને કેમ ત્યજી દે; ? અને તેને મહાન જોખમ અને કઠિન કાર્ય કેમ ગણે ? જાણવું અગત્યનું છે કે આ વિશ્વ સર્વ બાજુએથી દુઃખ અને કષ્ટથી ઘેરાયેલું છે, અને જ્યારથી માતાના ગર્ભમાં મનુષ્ય આકૃતિ ધારણ કરે છે, ત્યારથી જીવનના અંતસુધી એક ક્ષણવાર પણ મનુષ્ય આકૃતમાંથી મુક્ત રહેતો નથી. વૈદક શાસ્ત્રમાં એવું કહેવામાં આવ્યું છે કે, જ્યારે પુરુષનું વીર્ય, કે જે ઉત્પત્તિનું કારણ છે, તે ગર્ભાશયમાં સ્ત્રીના રજ સાથે મળે છે, અને જ્યારે તે ઘટ થાય છે, ત્યારે એક પ્રકારનો વાયુ ઉત્પન્ન થાય છે, અને તેને ગતિમાં લાવે છે; છેવટે તે માસ્ત (છાશ) જેવું થાય છે, અને પછીથી જુદા જુદા અવયવોમાં વિભક્ત થાય છે, અને પુત્રનું મુખ માતાની પીઠ તરફ હોય છે, અને પુત્રીનું મુખ પેટ તરફ હોય છે, હાથ કપાળ ઉપર હોય છે, અને હડપચી ઘુંટણ ઉપર હોય છે, અને સર્વ બાજુએ એટલી બધી સંકુચિત હોય છે, કે જાણે એક કાચળીમાં ભરેલી ન હોય ? અને બચ્ચું ઘણીજ મુશીબતથી શ્વાસ લે છે, બાળક ઉપર માતાના પેટનું વજન અને ગરમી હોય છે, અને તેની નીચે ભિન્ન ભિન્ન પ્રકારના ઉપર જણાવ્યા મુજબ અંધ-કાર અને તંગાશ (સંકાચપણું) હોય છે. જ્યારે મુકરર વખત પૂર્ણ

થાય છે, અને પ્રસુતિ સમય આવે છે, ત્યારે ગર્ભાશય ઉપર એક પ્રકારનો વાયુ વાય છે, જેથી બાળકમાં હલનચલનની શક્તિ ઉદભવે છે, અને તેથી બાળક સંકુચિત જગામાંથી પોતાનું મસ્તક ઉંચું કરે છે, અને બહાર આવતી વખતે તેને એટલું બધું કષ્ટ પડે છે, કે જેની લેશમાત્ર પણ કલ્પના થઈ શકે નહિ, તેમજ તેનો ખ્યાલ પણ આવી શકે નહિ. જ્યારે તે બાળક બહાર નીકળે છે, ત્યારે જે તેના ઉપર સુકોમળ હાથ મૂકવામાં આવે, અથવા જે તેને હંડો પવન લાગે, તો, જેમ મોટા માણસની ચામડી ઉતારીએ, અને તેને જેટલી વેદના થાય, તેટલીજ વેદના તે બાળક અનુભવે છે, ત્યારબાદ બાળક જુદાં જુદાં દુઃખોમાં સંડોવાય છે, જેવાં કે, ભૂખ, તરસ વખતે તે અન્નજળ માગી શકતું નથી, અને જે તેને કંઈ વેદના થાય, તો પણ તે બોલી શકતું નથી. પારણાને મૂકતાં, ઉપાડતાં, બાંધતાં છોડતાં દરેક સમયે લાગતા આંચકાનો તો અંતજ હોતો નથી, અને જ્યારે બાળક ધાવણુ છોડી દે છે, ( ધાવણુનો સમય પૂરો થાય છે ) ત્યારે તે વિદ્યા સંપાદન કરવામાં, હુન્નરકળા શીખવામાં' દવા પીવામાં, પથ્ય (ચરી) પાળવામાં, અને રોગોના ઉપદ્રવની મુશ્કેલીઓમાં પડે છે. જ્યારે તે પુખ્ત ઉમ્મરે પહોંચે છે, ત્યારે તેને સ્ત્રી પુત્રાદિ (કુટુંબકબીલા)નો વિચાર આવે છે, અને આજીવિકાની ચિંતા, તેમજ ધન અને પુત્રોની દુગ્ધા (ચિંતા)માં સંડોવાય છે, તદુપરાંત, ચાર વિરોધી પ્રકૃતિઓ કે જે એક બીજાના શત્રુઓ હોય છે, તેઓ તેની સાથે જ હોય છે, અને તેની સાથે સંકળાએલા જ હોય છે, ( સૂએ છે ). અને અણુધાર્યાં સંકટો, અને આફતો, જેવીકે, સાપ, વીંછી, ઉનાળો, શિયાળો, વાવાઝેફું, વરસાદ, ફંદાઓ, જંગલી પ્રાણીઓ, મારામારી, દહન, પૂર, અને વિજળીનું પડવું, આ સર્વ તેના ઉપર તૂટી પડવા મટિ સંતાએલાં હોય છે. ( તેના માથા ઉપર ઝઝુમી રહેલાં છે. )

જો વૃદ્ધાવસ્થા સુધી પહોંચાય, તો વૃદ્ધાવસ્થાની પીડાઓ અને શારીરિક અશક્તિ પણ તૈયાર જ હોય છે. આ બધી પીડાઓ ઉપરાંત દુશ્મનોના દુષ્ટ ધરાદાઓ, અને શત્રુઓના ખૂરા વિચારો પણ તેની સાથે જ હોય છે. મેં મન સાથે કહ્યું, “જો તું પોતાની જાતેજ વિચાર કરશે, તો આ બધાં દુઃખો કંઈ વિસાતમાં નથી. અને તારું જીવન સહીસલામતથી ગાળીશ.”

જો મુકરર પળે મૃત્યુ આવી પહોંચશે, અને ધનપુત્રાદિ સર્વ વસ્તુઓનો એક પછી એક ત્યાગ કરવો પડશે, અને વિરહ (જુદાઈ)નું કડવું શરબત પીવું પડશે, તે સમયને તું ખૂબ યાદ કર. હાલતો શરૂ થાત જ છે, તેથી આ દુનીયાની મોહમાયાને તારા દિલમાંથી લજ દે, કોઈ સુસ પુરૂષ આ દુનીયાની સંપત્તિ મેળવવા જીવન વ્યર્થ ગાળવાનું ઉચિત ધારતો નથી. કારણ કે અમર જીવનને આ ફાની દુનીયા માટે અપનાવવું, અને પવિત્ર આત્માની આ મલિન દેહ માટે આહુતિ આપવી, તે ખરેખર મહાન ગેરલાભ છે.

ખાસ કરીને આવા સમયમાં, નેકી (ભલાઈ) ઘટી ગઈ છે, અને સત્કર્મ કરવાની વૃત્તિ માણસમાંથી લય પામી છે જો કે સ્વભાવનું ઉમદાપણું, બુદ્ધિની ઉત્તમતા, અભિપ્રાયની દૃઢતા, હિંમતની મહત્વાકાંક્ષા, ન્યાયની સંપૂર્ણતા, ઉદારતા, સહનશક્તિ, સખાવત્, દાનવીરતા, પંડિતો પ્રત્યે પ્રેમ, તત્વજ્ઞાનીઓની પસંદગી, બંડખોરોને દંડ, સેવકોનું પાલન પોષણ, જીદ્મીઓનો સદંતર નાશ, દુઃખીઓને ન્યાય આપવાના, વિગેરે ગુણો ન્યાયી પાદશાહ નૌશીરવાનમાં માલુમ પડે છે, છતાં પણ મને જણાય છે કે આ સમયનાં સર્વ કાર્યો પડતી દશામાં છે, અને એવું માલુમ પડે છે કે જાણે નેકી (ભલાઈ) એ મનુષ્યને અંતિમ નમસ્કાર કર્યા છે, અને કોઈ સ્તુત્ય કાર્યો, અને પ્રશંસનીય સદ્ગુણોનું નામનિશાન પણ રહ્યું નથી, તેમજ સત્યનો



પંથ બંધ થયો છે, અને ગુંચવણનો અવળો માર્ગ ઉઘડ્યો છે. ન્યાય અદ્રશ્ય થયો છે, અને જુદમ જાહેર થયો છે, કાર્યોમાંથી ડહાપણ દૂર થયું છે, અને વહેવારમાં અજ્ઞાનતા જણાય છે, કલંક અને નમાલાપણું પુરજોસમાં જણાય છે. ઉદારતા અને મોટું મન અદ્રશ્ય થયાં છે, મિત્રતા નિર્મળ, અને શત્રુતા બળવાન બની છે. સજ્જનો દુઃખી અને તિરસ્કાર પાત્ર થયા છે, અને દુર્જનો સ્વતંત્ર (સુખી) અને માનવંતા થઈ પડ્યા છે. છળકપટ જગૃત થયું છે, અને વફાદારી અને નિખાલસપણું નિદ્રાવશ થયાં છે. જુઠાણું અસરકારક, અને સત્ય બિનઅસરકારક થયું છે. સત્ય કલંકિત થયું છે, અને અસત્ય વિજયી નિવડ્યું છે, વિષયવાસના પોષવાનો માર્ગ પ્રિય બન્યો છે, અને જુદ્ધિના કાનુનોને તોડવાનો અભિપ્રાય પ્રચલિત થયો છે. દુઃખી મનુષ્યો તિરસ્કારને પાત્ર બન્યા છે, અને જુદ્ધીઓ માનવંતા થયા છે, આખું જગત આવાં કાર્યોમાં જ સુખ માને છે, અને જમાનો સ્મિત અને હાસ્યવદનીય દેખાય છે, જ્યારે મેં દુનીઆના ખૂણે ખૂણાનો વિચાર કર્યો અને મેં જાણ્યું કે માણસ કે જે સર્વ પ્રાણીઓમાં શ્રેષ્ઠ અને હયાતી ધરાવતી સર્વ વસ્તુઓમાં ઉત્તમ છે, તે પોતાના જીવનના દિવસોની યોગ્ય કદર જાણતો નથી, અને પોતાના આત્માની મુક્તિ માટે પ્રયાસો કરતો નથી, ત્યારે હું આવા અનંત વિચારોથી નવાઈ પામ્યો.

જ્યારે મેં પુખ્ત વિચાર કર્યો, ત્યારે મને માલુમ પડ્યું કે, આ અનંત સુખને અટકાવનાર ખરી વસ્તુ, અદૃષ્ટ સુખ અને તુચ્છ ધન છે, કે જેમાં માણસો ફસાઈ ગએલા છે, અને આ સર્વ પાંચ આહ્લેન્દ્રિઓનું સુખ છે:—જેવી કે, ખાવું (રસ), સુંઘવું (ગંધ), જોવું (રૂપ) સાંભળવું (શબ્દ), અને સ્પર્શ કરવો. (સ્પર્શ).

આ બધાં સુખો જોઈએ તેટલાં ઈચ્છાનુસારકદી પ્રાપ્ત થતાં

નથી, અને તેઓ વિનાશમાંથી મુક્ત હોતાં નથી, ( નાશવંત છે ), અને જો તે પ્રાપ્ત થાય, તો બાહ્ય તેમજ આંતરિક નુકશાન થાય છે. જે મનુષ્ય તેની ( સુખની ) આકાંક્ષા રાખે છે, અને સત્યનાં અગત્ય કાર્યોને ત્યજ દે છે, તે નીચે દર્શાવેલા એક મનુષ્ય સમાન છે:—

એક માણસ એક ઉન્મત્ત સિંહને જોઈને નાસી ગયો, અને ન છૂટકે પોતે એક કુવામાં લટક્યો, અને કુવા કાંઠે ઊગેલા ઝાડની ડાળીઓને પકડી રાખી, એક જગા ઉપર પોતાના પગ ટેકવ્યા. આ દરમિયાન તેણે જોયું કે તેના બંને પગ ચાર સાપ કે જેમણે પોતાનાં માથાં દરમાંથી બહાર કાઢ્યાં હતાં, તેમના માથા ઉપર ટેકવેલા હતા. તેણે કુવાના ઉંડાણમાં નજર કરી, તો તેણે એક ભયંકર અજગર જોયો, કે જેણે પોતાનું મોં વિકાર્યું હતું, અને તે માણસના પડવાની રાહ જોતો હતો. જ્યારે તે માણસે કુવાના મથાળા ઉપર નજર કરી, ત્યારે તેણે કાળા અને ઘોળા ઉંદરો જોયા, કે જે તે વૃક્ષની ડાળીઓને કરડતા હતા, અને એવી દુઃખદ સ્થિતિમાંથી બચવા માટે, અને પોતાની મુક્તિ મેળવવા માટે તે ( માણસ ) માર્ગ શોધતો હતો. એટલામાં તેની સમક્ષ તેણે મધપુડો જોયો, અને તેમાંથી તેણે થોડુંક મધ લીધું અને ચાખ્યું. તે માણસ તેની મીઠાશમાં એટલો બધો તક્ષીન થઈ ગયો કે પોતાનું મૂળ કાર્ય વિસરી ગયો અને પોતાના પગ આ ચાર સાપના માથા ઉપર ટેકવેલા છે, તેનો વિચાર પણ તેને ન આવ્યો. કયે સમયે આ સાપ ગતિમાં આવશે, અને ઉંદરો તો ડાળીઓ કરડવામાં જ મચેલા છે, અને આ ડાળીઓ ક્યારે તૂટી પડશે અને તે અજગરના જડખામાં જઈ પડશે, તેનો તેને જરાપણ ખ્યાલ આવ્યો નહિ તે તુચ્છ (મધના) સ્વાદે તેને એટલો બધો ગફલતમાં નાખ્યો, અને અંધારો પડે તો તેની બુદ્ધિનાં ચક્ષુઓ ઉપર પાથર્યો, કે છેલ્લે જ્યારે ઉંદરોએ આ ડાળી કરડી અને નિવૃત્ત થયા, ત્યારે તે બિચારો ગાપીલ માણસ આ અજગરના મુખમાં જઈ પડ્યો,

બાહ્ય સુખો આકૃતોથી ભરપૂર કુવા સમાન છે, અને કાળા અને ઘોળા ઉંદર, રાત્રિ અને દિવસ સમાન છે, અને તેઓની ડાળીનું કરડવું તે મનુષ્ય જીવનની ડાળી કરડવા સમાન છે, કે જે મનુષ્યોને વિનાશમાં દોરે છે. આ ચાર સર્પ કે જે ચાર તત્વો છે, તે માનવ દેહની (આદમની ઉત્પત્તિ) ઘટનાના ચાર સ્તંભ સમાન છે, અને જ્યારે તેમાંનું એક તત્વ વધી જાય છે (ગતિમાં આવે છે) ત્યારે તે કાતિલ ઝેર જેવું છે. મધની મીઠાશ અને સ્વાદ આ સંસારનાં સુખોના સ્વાદ જેવાં છે, કે જેમાં સુખ માત્ર અલ્પ છે, અને દુઃખ અધિક છે, અને તેઓ મનુષ્યને વિના કારણે બુદ્ધિની સૃષ્ટિમાંથી દૂર રાખે છે, અને મુક્તિનું દ્વાર તેને માટે બંધ કરે છે. આ અજગરનું વિશાળ વિકાસેલું મુખ પાછા ફરવાનું સ્થળ (મૃત્યુ) છે, કે જે સ્થળે સર્વને ગયા સિવાય છૂટકો જ નથી. ખેશક, મનુષ્યોએ ત્યાં પહોંચવું જ જોઈએ, અને આ માર્ગના ભય અને જોખમ તેમને અનુભવવા જ પડે છે. તે સમયે પસ્તાવો કરવાથી કંઈ વળે નહિ, અને પશ્ચાત્તાપથી કંઈ પણ લાભ થાય નહિ. તેમને પાછા ફરવાનો માર્ગ પણ જડે નહિ, તેમજ પાપોની ક્ષમા યાચનાનો પણ સ્વીકાર થાય નહિ.

ટુંકમાં મારું કાર્ય એટલે સુધી પહોંચ્યું કે મેં મારી જાતને ઇશ્વરેચ્છાને આધીન કરી (હું તાબે થયો) અને હું, બની શકે ત્યાં સુધી, ડહાપણનાં કૃત્યો યોગ્ય રીતે કરવા લાગ્યો, છેવટે તે સમયના પાદશાહના હુકમ મુજબ મેં હિંદુસ્તાનની મુસાફરીએ જવાનું માથે લીધું.

હું તે દેશમાં ગયો, અને તે પ્રદેશમાં સંપૂર્ણતા મેળવવા માટે ખૂબ પ્રયાસ કર્યો, અને (છરાન) પાછા ફરતી વખતે હું હિંદુસ્તાનના સુચ પુરૂષોનાં પુસ્તકો લેતો આવ્યો, કે જે તેમના તત્ત્વજ્ઞાનનાં ફળરૂપ હતાં. તેમાંનું એક “કલીલા વદન્તા” છે, કે જેનું વિગતવાર

વર્ણન કરવામાં આવ્યું છે, અને આ સેવાના પ્રભાવથી હું રાજાની દ્રષ્ટિમાં પ્રિય થઇ પડ્યો અને મારો ધર્મ અને સંસાર આબાદ બન્યો.

ત્રીજા પ્રકરણનો આરંભ કરતા પહેલાં હું અહીંયાં એક વાદવિવાદમાં સંબંધ ધરાવતી વાર્તા રજુ કરું છું, કારણ કે પુસ્તકનો મૂળ વિષય અહીંથી શરૂ થાય છે.

સત્યના બખરના જવાહીર પરીક્ષકો (ઝવેરીઓ) અને કાવ્ય પ્રદેશની કસોટી ધરાવનારાઓ (કાવ્યની કદર જાણનારાઓ) એમ કહે છે કે:—ચીન દેશમાં એક રાજા હતો, કે જેના રાજ્ય અને વિજયની ખ્યાતિ અખિલ સૃષ્ટિમાં પ્રસરેલી હતી, અને સર્વ ઉચ્ચ તેમજ નીચ મનુષ્યો જેના બપકા અને દબ્બદખાની વાતો કરતા હતા, અને તે સમયના રાજ્યકર્તાઓએ પોતાના કાનમાં તેની સેવાની કડી પહેરેલી હતી, (તે રાજાના સેવકો હતા.) અને પ્રખ્યાત વિજેતાઓએ તેના દાસત્વનું જીન પોતાની પીઠ ઉપર લાદ્યું હતું. (તેઓએ તેની સર્વોપરિ સત્તા સ્વીકારી હતી.)

### —કડી—

(તે રાજા) ફરીદુન જેવા બપકાવાળો, અને જમશીદ જેવા ઉચ્ચ મરતબાવાળો, સિકંદર જેવો પ્રતાપી, અને દારા જેવો આશ્રયદાતા હતો.

ચંદ્ર રૂપી સુંદર મુખ સમાન તેના ન્યાય વડે પાણી અને અગ્નિ એકજ સ્થળે એકત્ર થયાં હતાં. (સર્વને યોગ્ય ન્યાય આપતો) મહાન યોદ્ધાઓને મહાત કરનાર વિશ્વ વિજેતાઓ, અને રાજ્યનીતિગ્ર વજીરો, તેના હરહંમેશ વિસ્તાર પામતા રાજ્યના ગાલીચાની આસપાસ તેની સેવામાં કટિબદ્ધ ખડા રહેતા. હંમેશાં તેના સ્વર્ગમાન પાટનગરમાં

મખર પંડિતો, સત્યવક્તા અને સત્યકર્મી તત્વજ્ઞાનીઓ તેની શુભે-  
ચ્છાના આસન ઉપર બિરાજતા હતા. તેનો ખજાનો ભિન્નભિન્ન  
રત્નોથી ભરપૂર હતો, અને તેનું સૈન્યદળ અગણિત હતું, અને તેની  
વીરતા ઉદારતા સાથે જોડાએલી હતી. (તે વીર અને ઉદાર હતો.)  
અને તેનું રાજ્ય શાસનતંત્રથી સુવ્યવસ્થિત હતું.

—હડી:—

સૈન્યને દોલત વડે અને નાગરિકો (દેશ)ને ન્યાય વડે સુખ  
આપતો, અને લશ્કર તેમજ દેશ (શહેર)ની મુરદા બર લાવતો.

તે રાજાને “ફર્ફખદાલ” કહેતા હતા, કારણ કે જેના સદ્-  
ભાગ્યથી રૈયતને શુભ શુકન થતા હતા, અને તેની કૃપાથી દુનીઆનું  
સુખ દિનપ્રતિદિન વૃદ્ધિ પામતું હતું. આ રાજાને એક વજીર હતો,  
કે જે પ્રજાનો પોષક અને દયાળુ હતો. તેના અદલ ઈન્સાફથી દેશનાં  
સર્વ કાર્યો સંપૂર્ણ ઉજ્જવળ થયાં હતાં. તેને “ખુજસ્તારાય” નામથી  
ઓળખતા. “ફર્ફખદાલ” ખુજસ્તારાયની સલાહ વિના કોઈ પણ  
અગત્યના કાર્યનો આરંભ કરતો નહિ, અને તેની મનરંજક તદખીર  
સિવાય તે કોઈ કાર્યમાં પ્રવૃત્ત થતો નહિ. જૈવ્યોગે એક દિવસે  
રાજાને (ફર્ફખદાલને) શિકારે જવાની ઈચ્છા થઈ. ખુજસ્તારાય સદ્-  
ભાગ્યની માફક તેની સાથે રકાબદાર તરીકે હતો. જ્યારે રાજા  
શિકારના આનંદમાંથી પરવાર્યો, અને વનને, ચરતાં પશુઓથી, અને  
હવાને, (આકાશને) ઉડતાં પક્ષીઓથી ખાલી કર્યું, અને સિપાઈઓને  
પાછા ફરવાની રજા મળી, ત્યારે રાજા અને વજીર રાજધાની તરફ  
જવા હિપડ્યા. હવા બહુ ગરમ હતી, તેથી ફર્ફખદાલે ખુજસ્તારાયને  
કહ્યું, કે આવી ગરમ હવામાં જવું ઉચિત નથી, અને તંબુમાં  
(છાયામાં) આશ્રય લેવાથી ગરમી અટકશે નહિ. જ્યાં સુધી હવા  
હંડી થાય, ત્યાં સુધી આપણે આરામ લઈએ, તે માટે તું શું યોજના કરીશ?



ખુજસ્તારાયે જવાબ આપ્યો કે, “મેં નજીકમાં એક પર્વત જોયો છે, કે જે વીર પુરૂષોની ઉદારતા જોડેલો હોયો, અને પવિત્ર પુરૂષોના મરત્યા જોડેલો ઉન્નત છે. તેમાં પુષ્કળ વહેતા પાણીનાં ઝરણાં છે, અને વૃક્ષોની ગાઢ છાયા છે, અને ત્યાંની હવા ઘણી ખુશ-કારક છે. તે તરફ ઈરાદાની લગામ ફેરવવી (જવું) એ સલાહભરેલું છે.” ફરૂખદાલે ખુજસ્તારાયનાં વચનોને ધ્યાનમાં લઈને તે ઝરણાં-ઓના પ્રદેશ તરફ જવા ઉપડ્યો.

કેંક સમયમાં રાજ્યએ તે પર્વતને ભાગ્યશાળી પુરૂષોની બાંધની માફક સુખી લોકોનું ચુંબન સ્થાન બનાવ્યું. (રાજ્યના પુનિત પગલાંથી તે સ્થળ પાવન થયું.) વજીરે નદીના કિનારે આવેલા બગીચાને એક રાજ્યાસન મૂકી સુશોભિત કર્યો. ફરૂખદાલ આરામના આસન ઉપર બિરાજ્યો, અને રાજ્યના તમામ સેવકોએ નદીના તટ ઉપર એક વૃક્ષની છાયામાં આરામ લીધો. ત્યારબાદ રાજ્ય અને વજીર કુદરતનું સૌંદર્ય નિહાળવા દરેક પુખ્તોના ક્યારામાં સહેલ કરવા લાગ્યા, અને પ્રભુની અવનવી કળા જોઈને મુગ્ધ થયા અને ગુલિસ્તાન (બાગ)ના પાનાની આ કડી વારંવાર ખેલતા હતા.

—કડી:—

એકલું બુલબુલ પક્ષી કંઈ પ્રભુનાં યશોગાન કરે છે, એમ નથી. પરંતુ દરેક કંટક પણ ઈશ્વરનો મહિમા ગાવામાં એક જીભ સમાન થઈ પડે છે. (કાંટો પણ ગુણુગાન ગાય છે.)

અને કાઠિવાર તેઓ આવું લખાણ નિગારીસ્તાન (ચિત્ર પ્રદર્શન) ના પાના ઉપર જોતા હતા.

—: કડી :—

કોઈ વખતે તે (પ્રભુ) ફૂલની પાંખડીઓને પ્રાતઃકાળના પવનની

સુગંધીદાર હેરીઓનો ઘોડો બનાવે છે. ( પવનરૂપી ઘોડા ઉપર ફૂલની પાંખડીઓ ઉડે છે. ) અને કોઈ કોઈ વખતે નિર્મળ જળની સાંકળ પ્રભુ પવનના પગમાં પહેરાવે છે. ( નિર્મળ જળ ઉપર વાયુ વાવાથી ફુંડાળાં થાય છે. )

આ દરમિયાન ફર્ષખફાલની દૃષ્ટિ એક વૃક્ષ ઉપર પડી, કે જે પાંદડાના ખરવાથી, એક પાનખર ઋતુ અનુભવેલી ડાળી સમાન નમ્ર, અને ઘડપણને લીધે વૃદ્ધ માણસની પેઠે પોષણવિના વૃદ્ધિપામતાં અટકી પડેલું દેખાતું હતું. ( સૂકાર્ધ ગયું હતું ). તે વૃક્ષમાં દરવીશોના હૃદય સમાન પોલાણ પડ્યું હતું, અને મધમાખીઓના ટોળાએ જીવનની સહીસલામતી માટે કિલ્લામાં આશ્રય લીધો હતો. જ્યારે રાજાએ માખીઓનો ગણગણાટ સાંભળ્યો, ત્યારે તેણે તેના સુર અનુભવી પ્રધાનને પૂછ્યું, કે આ ચપળ પાંખવાળી માખીઓને આ ઝાડની આજુબાજુ એટલા થવાનું શું કારણ છે ? અને આ બધા નોકરો (માખીઓ) કોના હુકમથી આ હરિયાળા મેદાનની ટેકરીઓ અને ખીણોમાં આવળ કરે છે ?

ખુજરતારાએ જવાબ આપ્યો, કે હે વિજયી પાદશાહ ! આ ટોળું ઘણું લાભકારક અને ઓછું હાનિકારક છે. તેઓને એક રાજા છે, કે જે “યાસુબ” કહેવાય છે. કદ અને ડહાપણમાં બીજી માખીઓ કરતાં ઘણો મહાન છે, અને મીણના બનાવેલા ચોરસ આસન ઉપર તે બિરાજે છે. તેણે પ્રધાન, દારપાળ, ચોકીદાર, છડીદાર, નવાબ, વિગેરેની નીમણુંક કરેલી છે. અને તેના નોકરોનું એટલું બધું ડહાપણ છે કે તેમાંનો દરેક પોતાને માટે મીણમાંથી છ ખૂણાનું ઘર બનાવે છે કે જેની બાજુઓ એટલી બધી સરખી હોય છે કે ભૂમિતિકારો પણ પરકાર અને આંકણીની મદદ સિવાય તેવી સરખી બનાવી શકે નહિ. જ્યારે તેઓ ઘર પૂરું કરે છે ત્યારે તે પ્રાણીઓનો વડો.

(નેતા) તરતજ તેમને કહેણુ મોકલે છે કે તમે તમારી શુદ્ધતાને મલિનતામાં ફેરવી નાખશો નહિ. આ ( માખીઓ ) તેમના વચન પ્રમાણે સુગંધીદાર ફૂલોની ડાળીઓ અને ચોકખી કળીઓ સિવાય ખીજે કોઈ સ્થળે બેસતી નથી, અને તેમણે સુગંધીદાર પાંખડીઓમાંથી જે કંઈ ખાધું હોય, તે ટુંક સમયમાં સ્વાદિષ્ટ શરબત બને છે, અને તેને મધ કહેવામાં આવે છે. જ્યારે તેઓ ( માખીઓ ) ઘેર પાછી આવે છે, ત્યારે તેઓને દારપાળો સુંઘે છે, અને જે માખીઓ વચન પ્રમાણે વર્તેલી હોય, તેમને જ ઘરમાં દાખલ થવા દેવામાં આવે છે. જે તેઓએ વચનનો ભંગ કર્યો હોય, અને જે તેઓમાંથી દુર્ગંધ આવે, તો દારપાળ તેમને શિક્ષા કરે છે, અને તરતજ તેમના બે કટકા કરી નાખે છે. ( મારી નાખે છે, ) કદાચ દારપાળ ગફલત કરે, અને તે વચનભંગી માખીઓને તેમના ઘરમાં દાખલ થવા દે, તો માખીઓનો વડો પોતે જાતે કાળજી રાખીને તેમને (દારપાળને) શિક્ષાસ્થાને હાજર કરે છે, અને પ્રથમ દારપાળને મારી નાખવાનો હુકમ ફરમાવે છે, અને પછી બેઅદખી માખીઓને ઠાર કરે છે, અને તેવી રીતે જે કોઈ માખી ખીજના ઘરમાં પ્રવેશ કરવાની ઇચ્છા કરે, તો દારપાળ તેને જતાં અટકાવે છે, અને જે તે દારપાળના શબ્દોની અવગણના કરે, તો શિક્ષા પામે છે.

ઇતિહાસમાં એવું કહેવામાં આવ્યું છે કે જગતપતિ જમશીદ પાદશાહે દારપાળ અને ચોકીદારોની રૂઠી, કારભારીઓ અને નાયબોની નીમણુંક, અને સિંહાસનની વ્યવસ્થા વિગેરે આ માખીઓના શાસન પદ્ધતિમાંથી ગ્રહણ કર્યાં છે. ફરૂખશાહ આ વચન સાંભળીને ઝાડ તળે આવ્યો, અને તેણે તેમની કચેરી, દરબાર, તેમના આવજના નિયમો અને સેવાના કાયદાઓમાં થોડીકવાર રસ લીધો. તેણે એક ટોળું બેયું કે જેણે ઇશ્વરની આજ્ઞાનું પાલન કરવા કમર કસી

હતી, અને સુલેમાનની પેઠે વાયુના અશ્વ ઉપર આરૂઠ થઈને (બેસીને) શુદ્ધ ખોરાક અને સ્વચ્છ સ્થળ પસંદ કર્યાં હતાં. તેમાંના કોઈને એક ખીજના લાભાલાભની કંઈ પડી નહોતી, અને કોઈ પોતાના જાતિ ભાઈઓને કોઈ પ્રકારની હાનિ પહોંચાડતું નહતું.

—કડી—

જે મહાન પુરૂષો ધર્મ રહિત છે, અને જે મોટેરાઓ પોતાને નાના ગણે છે, અને જે ઉચ્ચ પદવીવાળાઓ પોતાને નમ્ર ગણે છે, તેજ ખરેખર સુખી છે.

રાજાએ કહ્યું, “હે ખુજસ્તારાય ! આ માખીઓના સ્વભાવમાં લૂંટણુવૃત્તિ અને ડંખવાની શક્તિ હોવા છતાં પણ એક ખીજને હાનિ કરતાં નથી, અને તેમનામાં ડંખ હોવા છતાં મધ સિવાય ખીજનું કંઈ આપતાં નથી. પરંતુ આપણે આપણા માનવ સમાજમાં તેનાથી ઉલટું જોઈએ છીએ, કારણકે મનુષ્યો પરસ્પર હાનિ પહોંચાડે છે, અને પોતાના જેવા માણસોના પાયા જડમૂળથી ઉખેડી નાખે છે.

—કડી—

ખૂબ વિચાર કર, કે મનુષ્યત્વના અભાવથી દરેક માણસ એક-ખીજથી ચેતતો (ખીતો) રહે છે.

વજીરે કહ્યું કે આ પ્રાણીઓ કે જેને તમે જુઓ છો, તેઓ એકજ પ્રકૃતિમાંથી સરજાયેલાં છે, અને મનુષ્યોને ભિન્નભિન્ન પ્રકૃતિઓ અર્પવામાં આવી છે, તેથી દરેકનો સ્વભાવ અને પંથ ન્યારો છે. માણસનું એક ટોળું બુદ્ધિનો પાલવ ગ્રહીને મુરાદની અગાશી ઉપર ચઢ્યું છે. (ઈચ્છા પરિપૂર્ણ કરી છે.) અને તેમના સુંદર રિવાજો અને ઉત્તમ કાર્યો તેમનાં સ્મરણ ચિન્હ તરીકે રહ્યાં છે. માણસનું ખીજનું ટોળું લોભની પાછળ જઈને વિષયવાસનાના વમળમાં નાશ

પામ્યું છે, અને દુષ્ટ રૂઢીઓ અને કુવચનો તેમનામાંથી પ્રગટ થયાં છે.

રાગ્નએ કહ્યું કે તારા કથન પ્રમાણે દરેક માણસ એકાંતવાસી થાય અને અન્યની સંગતનું દ્વાર બંધ કરીને અહરનિશ પ્રભુ સ્મરણમાં, અને પોતાની આત્મશુદ્ધિમાં પ્રવૃત્ત રહે, તેમાંજ ખરેખર મનુષ્યનું શ્રેય છે.

### —અર્વશ્લોક—

જો બની શકે તો આ બધામાંથી કોરે રહેવું (દૂર રહેવું), તે અતિ ઉત્તમ છે.

મેં સાંભળ્યું હતું કે આનંદ (મનની શાન્તિ) સોજતમાં, અને સુખ મિત્રોની સંગતમાં છે, પરંતુ આજે મને ખાત્રી થઈ કે દિલનો આનંદ એકાંત વાસમાં અને મનની શાંતિ એકાંત જીવન ગાળવામાંજ રહેલી છે.

### —કડી—

હું એવું એકાંત સ્થાન ઈચ્છું છું કે જો આસમાન (કાળચક્ર) વંટોળીઆની માફક જમાનાની કચરાપેટીને આળે (ઉડાડે), તો પણ તેને મારી ધૂળ જડે નહિ, અને પુરાતન સમયના તત્વજ્ઞાનીઓનો કોઈ ગુફાના ખૂણામાં અથવા કુવાના તળીએ જીવન વ્યતિત કરવાનો આ જ હેતુ હતો. (એકાંતવાસ અતિ ઉત્તમ છે.)

### —મસ્નવી—

જો પુરૂષ જ્ઞાની હોય છે, તે કુવાના ઉંડાણમાં રહેવાનું પસંદ કરે છે, કારણ કે એકાંતમાં જ હૃદયની પવિત્રતા રહેલી હોય છે. કુવાનો અંધકાર, એ દુનીઆના લોકોના જીવનરૂપી અંધાધુંધી કરતાં અતિ ઉત્તમ છે. ડાહ્યો પુરૂષ આ દુનીઆના ધાંધલમાંથી નાસી જાય છે.



ખુજસ્તારાયે વિનંતી પૂર્વક કહ્યું, કે આપની ગુપ્તભેદ સમજાવે, તેની જીભે જે કંઈ કહ્યું, તે તદ્દન સત્ય છે, કારણ કે સંગત મનના ખલેલનું કારણ છે, અને એકાંત જીવન આંતરિક તથા બાહ્ય શાંતિનું કારણ છે, પરંતુ સુઝ પુરૂષોએ કહ્યું છે કે સારા મિત્રની સંગત, અને સુઝ મિત્ર એકાંત કરતાં અતિ ઉત્તમ છે, અને નાદાન (મૂર્ખ) માણસોની સોજતથી દૂર રહેવું, તે સભાને શોભાવવા કરતાં ઘણું સારું છે, તો પણ જ્ઞાન અને સંસ્કાર સમાગમ સિવાય પ્રાપ્ત થતાં, નથી, અને મનુષ્યોની ખાવાની, પહેરવાની તેમજ અન્ય સ્થિતિ જોતાં સ્પષ્ટ જણાય છે કે મનુષ્યોને (આદમના વંશજોને) પરસ્પર આધારની જરૂર છે, કારણકે એક બાદ વસ્તુ મેળવવા માટે લુહાર, સુતાર, સોની રસોઈઆ વિગેરે કારીગરોની જરૂર પડે છે. એ વાત સ્પષ્ટ છે કે એક માણસ આ સર્વ વસ્તુ કરી શકે નહિ, તેટલા માટે એક બીજા સાથે સંબંધ રાખીને પરસ્પર સહાય કરવાની જરૂર છે.

ફરજશાલે કહ્યું, કે વજીરે જે કંઈ કહ્યું તે કહાપણનું તત્ત્વ છે. પરંતુ મને મનમાં એક વિચાર ઉદ્ભવે છે કે જો સમાગમનો માર્ગ ખુલ્લો રહે, તો લોકોની રહેણીકરણી અને પ્રકૃતિઓની ભિન્નતાને લીધે કાર્યમાં અંતે જીદ્દમ અને તકરાર થાય, કારણકે કેટલાક મનુષ્યો સત્તા, અને ધનમાં બીજા કરતાં અધિક હોય છે, અને મનુષ્ય સ્વભાવમાં લોભ અને તૃષ્ણા હોય છે, તેથી જે કાંઈ બીજા કરતાં ચઢી-આતો હોય છે, તે લોભ અને મહત્વાકાંક્ષાને લીધે બીજાઓ ઉપર જીદ્દમ ગુજારે છે, અને આ ખરેખર મનુષ્યના નાશ અને દુઃખનું કારણ છે.

—કહી—

કલેશ (કલહ) એવો અગ્નિ પ્રગટાવે છે કે તેની જ્વાળાથી જે કંઈ હોય છે તે બળીને ભસ્મભૂત થઈ જાય છે.

વજ્રે કહ્યું, “હે બુદ્ધિના આશ્રય સમાન પાદશાહ, કલેશ ટાળવા માટે યુક્તિ નિર્માણ કરેલી છે, કે દરેક માણસ પોતાના હકથી સંતોષ માને, અને પોતાનો જીભી હાથ બીજાઓના હક છીનવી લેવા ન લંબાવે.”

તે યુક્તિનો આધાર ન્યાયના કાયદા ઉપર જ છે. અને દરેક સમયમાં મહાન પ્રભુ માણસોમાંથી એકને કે જેનામાં બીજાઓ કરતાં ડહાપણ અને અકલ્લ વિશેષ હોય છે, તેને, પોતાની અનંત કૃપાઓ વડે ખાસ ઉંચી પદવી આપે છે, અને મનુષ્યોમાં તેને મહાન બનાવે છે, અને તેને ઉત્તમ સદ્ગુણો આપીને દુનીયાનો રાજા બનાવે છે. તે રાજા પોતાની દીર્ઘદષ્ટિની સલાહથી નિસ્વાર્થ પણે પ્રજાના પોષણ અને દુઃખીઓના રક્ષણ અને, જીભીઓના દંડ માટે કેટલાક કાયદા કાનુનો ધડે છે, જેથી દરેકને તેના સ્વભાવ પ્રમાણે રહેવા દેતે, સત્ય અને પ્રમાણિક પણાના માર્ગમાં દૃઢ બનાવે છે. પુરાતન સમયના પાદશાહો તેને “નામુસે અકબર” કહે છે.

જો કોઈ દુર્ભાગી માણસ લોભ મોહને વશ થઈને નિયત કરેલા કાયદાઓની વિરુદ્ધ વર્તે, અથવા જીભ કરે, તો તે યોગ્ય શિક્ષાને પાત્ર થાય છે, અને બીજાઓને શિખામણનું કારણ થઈ પડે છે.

ફરિશ્તાલે કહ્યું કે પ્રભુની પસંદગી પામેલા પુરૂષો, કે જે આ દુનીયાના લોકોના સુખનું કારણ છે, તેમના વિષે કંઈક વિવેચન કર. ખુજસ્તાએ કહ્યું કે આ પુરૂષો ધણા ડહાપણ વાળા હોય છે, કે જે જમાનાનો સ્વભાવ સમજે છે, અને દુનીયાના લોકોની પરિસ્થિતિથી ખૂબ વાકેફ હોય છે, પ્રત્યેક માણસને તેના પોતાના માપમાં રાખીને સૃષ્ટિની સુવ્યવસ્થા કરે છે, અને દુષ્ટ લોકોને કે જે વૈરવૃત્તિવાળા, દુષ્ટ સ્વભાવવાળા, ટુંકી નજરવાળા, અને અધમ હોય છે, અને જે ચોરી કરનારા, લોભી, નકામી વાતો કરનારા, નિમક હરામી અને આવા બીજા દુર્ગુણોવાળા હોય છે. તેઓએ રાજ્યકાર્યમાં કંઈ પણ

ભાગ લેવા દેતા નથી, અને દરેકને દુઃખી અવસ્થામાં રાખે છે. અને ઉંચી મહત્ત્વાકાંક્ષા વાળા અને કાર્યદક્ષતા વાળા મનુષ્યો કે જે બુદ્ધિ અને ડહાપણના અધિકપણથી—જાણીતા થયા છે, તેઓને ન્યાય આપવાનું, અને પ્રજાપાલનનું કાર્ય સોંપે છે, અને તેઓ ન્યાયના કાયદા મુજબ વર્તે છે, તેમની તપાસની નજરમાં મિત્ર અને શત્રુ, સગાંવહાલાં અને પારકાં સર્વે સરખાં છે. તે ભાગ્યશાળી પુરૂષ કયા માણસ ઉપર મહેરબાની બતાવવી, અને કયા પુરૂષને સભામાં બોલાવવાની તેમજ હાજર રહેવાની રજા આપવી, અને કયા ટોળાને નિર્મળ અને દુઃખી રાખવું, અને તેમનો પાયો જડમૂળથી ઉખેડી નાખવાનો પ્રયાસ કરવો. તે સર્વ બાબત અરાખર સમજે છે. રાજાઓના સેવકોમાં થોડાક એવા હોય છે કે જે રાજાનું ભણું કરવામાં નિખાલસ પણે પોતાની કમર કસે છે, અને રાજાની કીર્તિ વધારવા માટે ખરેખર પ્રયાસ કરે છે, અને તેમાંના કેટલાક પોતાનો લાભ સાધવા અથવા હાનિ-ટાળવા નિખાલસ પણાની અને વફાદારીની બઝાઈ હાંકે છે.

### —કડી—

તમારા તરફથી માન મેળવવા માટે તેઓ બઝાઈ હાંકે છે અને તમારી પાસેથી કંઈક વસ્તુ મેળવવા માટે પ્રયાસ કરે છે.

પ્રભુનો નિયુક્ત માણસ મનુષ્યોની સત્ય પરિસ્થિતિથી વાકેફ હોવો જોઈએ. એમ ન બને કે આવા માણસો કે જે દગા અને ખુશામત વડે (રાજાના) શુભેચ્છક હોવાનો ડોળ કરે, તેઓ જે વસ્તુ કદી બની ન હોય તેને સત્યનું સ્વરૂપ આપીને રાજાની સમક્ષ રજુ કરે, અને રાજાના શુભેચ્છકોને તોડી પાડે.

પરંતુ જ્યારે (જનગૃહ હૃદય વાળો) હોશિયાર રાજા કાર્યના ઉંડાણમાં ઉતરે છે (ખૂબ વિચાર કરે છે) અને જ્યારે સર્વ કાર્યોમાં જાતે જ તપાસ કરે છે, ત્યારે ખેશક સત્યના પ્રકાશને અસત્યના અંધકારથી

જુદું પાડે છે, અને ચિરસ્થાયી નામના મેળવે છે. દરેક સુર રાજા કે જે પોતાના કાર્યનો આધાર જ્ઞાન ઉપર રાખીને તત્ત્વજ્ઞાનીઓની સલાહને પોતાનો માર્ગદર્શક બનાવે છે, તેનું રાજ્ય આગાહ થાય છે, એટલું જ નહિ, પણ તેની પ્રજા પ્રસન્ન અને ખુશ થાય છે. હિંદુસ્તાનનો મહાન રાજા “દાબ શલીમ” પોતાનો રાજ્ય કારભાર “બીદપાય” પાઠશાળાની સુચના અનુસાર ચલાવતો હતો, તેથી તેણે દીર્ઘકાળ સુધી રહેલું મેળવી, અને જે કે તે આ બેવડા દુનીયાનો ત્યાગ કરીને ચાલ્યો ગયો છે, છતાં પણ તેની ખ્યાતિ જમાનાના પુષ્ટ ઉપર રહેલી છે;

ફરિશ્તાને જ્યારે દાબશલીમ અને બીદપાય પાઠશાળાનાં નામ સાંભળ્યાં, ત્યારે તે ઘણા જ ખુશ થયો, અને ફરમાવ્યું કે, “હે ખુજસ્તા રાય ! ઘણા લાંબા સમયથી મજકુર રાજા અને પાઠશાળાની વાર્તાએ મારા હૃદયમાં સ્થાન લીધું છે, અને જે કે મેં તેમના અહેવાલ વિષે દરેકને પૂછ્યું, પરંતુ મને કંઈ માહિતી મળી નહિ, અને મેં કંઈ તે વિષે સાંભળ્યું નહિ. મેં મારી શુદ્ધિનો કાન હંમેશાં ઉઘાડ્યો રાખ્યો હતો, કે હું કોની પાસેથી આ વૃત્તાંત સાંભળું ?” મેં ઈતેગ્નરીની ચક્ષુઓ ખુલ્લી રાખી હતી, કે આ મુદ્દાની સુંદરતાનું દર્શન મને ક્યાંથી થાય ?

જ્યારે મેં જાણ્યું કે વજીર તેમને વિષે જાણે છે, ત્યારે મેં પ્રભુનો ઉપકાર માન્યો અને કહ્યું.

—કડી—

છેવટે મારા હૃદયની અભિલાષાઓ પૂર્ણ થઈ અને પ્રભુ પાસેથી મેં જે માગ્યું હતું, તે સર્વ મને પ્રાપ્ત થયું.

મને સત્વર રાય અને પાઠશાળાનાં વચનો સંભળાવી ભાગ્યશાળી બનાવ, કારણકે આ વાર્તા કહેવામાં તને આપણી મિત્રતાનો હક્ક

અદા કરવાની તક મળે છે, અને આ મજકુર વચનો (વાર્તા) સાંભળવાથી પ્રજાને આપણા તરફથી અનેક પ્રકારના લાભ થશે, અને જે વાણી કહેવાથી પ્રભુની કૃપાનો આભાર અદા કરી શકાય છે, અને જેના શ્રવણના પ્રભાવથી ઉંચ તેમજ નીચ પંક્તિના મનુષ્યોને સંપૂર્ણ લાભ પ્રાપ્ત થાય છે, તે વાણી અત્યંત મુખારક નીવડશે.

— હુંક —

ઉજ્જવળ આત્માવાળા સુર પુરુષની જીજ્ઞા (જીભ) તત્ત્વજ્ઞાનના સંકરનાં દારની કુચી છે, ખજાનાનું દાર ઉઘાડ, અને તેમાંથી રોકડનાણું કાઢ, કારણકે તે તેને માટે શિખામણની કસોટી છે. રાજાઓને એવી રીતે શિખામણ આપ કે જેમાં પ્રજાનું શ્રેય સમાયેલું હોય.

**રાય દાખશલીમની બીદપાય હકીમ સાથેની વાર્તાનો આરંભ**

સુર વજીરે વર્ણન કરવાનું શરૂ કર્યું, અને કહેું કે મેં કાવ્યના શરૂરાક્ષેત્રમાં ચરનારા પોપટ અને કળાના ઉદ્યાનમાં વિહરતાં બુલબુલ પક્ષીઓ ( મધુર કાવ્યો રચનારા કવિઓ અને સાક્ષરો ) પાસેથી સાંભળ્યું છે કે, હિંદુસ્તાનના મોટા પરગણાની નિકટમાં એક પ્રદેશ હતો, કે જે સૃષ્ટિના કપોલ ઉપર તલ સમાન હતો, તે પ્રદેશમાં એક રાજા હતો, કે જે સદ્ભાગી, ઉચ્ચ બુદ્ધિવાળો, સૃષ્ટિના આભૂષણ સમાન પ્રજાપાલક અને શત્રુદાહક હતો. તેનું રાજ્યાસન ન્યાયના આભૂષણથી અલંકૃત હતું, અને તેનું રાજ્યછત્ર તેના અસ્તિત્વના તેજથી ઉજ્જવળ થયું હતું. આ રાજાને “ દાખ શલીમ ” કહેતા હતા, કે જેનો અર્થ મહાન રાજા થાય છે. તેની પાસે અનુભવી સૈનિકો, અને રણક્ષેત્રમાં વિજયી યોદ્ધાઓનું કળાવાળું સૈન્ય હતું, અને તેના દળમાં દશ હજાર મદોન્મત હાથી હતા. આટલી બધી મોટાઈ હોવા છતાં પ્રજાના કાર્યમાં તે ઉડો રસ લેતો, અને દરેક ફરિયાદીના મુકદ્દમાની જાતેજ તપાસ કરતો હતો.



## —કડી—

સાવધ રહે, ઉતરતા દરજ્જાના માણસોના દુઃખોની ચિંતા (દરકાર) રાખ, અને જમાનાની કુરતાથી ખીતો રહે. તું એવે સ્થળે તારું ન્યાયાસન ન મૂકીશ, કે જ્યાંથી ફરિયાદીઓની ખૂમ તું પોતેજ ન સાંભળે. ફરિયાદીને તું દિવાન પાસે મોકલીશ નહિ, કારણ કે રખેને ફરિયાદીને દિવાનની વિરૂદ્ધ ફરિયાદ કરવાની હોય.

તેણે રાજ્યની સરહદને સત્તાથી મજબૂત બનાવી, અને રાજ્ય-ક્ષેત્રને તેના શત્રુઓથી મુક્ત કર્યું હતું. તેથી દિલને ખૂશ કરવા ખાતર તે એશઆરામની ઉગ્મણી કરતો, અને પોતાની મનકામના જમાના-માંથી પરિપૂર્ણ કરતો, તેની સભામાં સદા સુર દરબારીઓ, અને સત્યચિંતક તત્ત્વજ્ઞાનીઓ હાજર રહેતા, અને હંમેશાં તેઓ આનંદના ઉત્સવને અવનવા ભાષણો અને મનહર વાર્તાઓથી તાન્ને રાખતા. એક દિવસે એ વિજયી સિંહાસન ઉપર બિરાજ્યો હતો, અને તેણે બાદશાહી ભવ્ય ઉગ્મણી ગોળ હતી.

## —કડી—

૩૬ી અનુસાર તેણે તે ભવ્ય ઉગ્મણી ગોઠવી હતી, અને આનંદનું દ્વાર દરેક બાજુએ ખુલ્લું મૂક્યું હતું.

મધુર કંઠવાળા ગવૈયાઓનું સંગીત સાંભળ્યા બાદ તેણે તત્ત્વજ્ઞાનની વાર્તા સાંભળવા પોતાની ઈચ્છા દર્શાવી. ઉત્તમ ગાલીચા ઉપર બિરાજેલા સુરજનો, પ્રશંસાપાત્ર સદ્ગુણો કે જે મનુષ્યની પદવીને ઉન્નત બનાવે છે, તે વિષે વિગતવાર ચર્ચા કરતા હતા. છેવટે તેઓ ઉદારતા અને સખાવતની ચર્ચા ઉપર આવ્યા. સર્વ સુરજનો સંમત થયા કે ઉદારતા, એ સર્વ ગુણોમાં શ્રેષ્ઠ છે. એરીસટોટલે કહ્યું છે કે ઉદારતા, એ પ્રભુના સર્વ ગુણોમાં શ્રેષ્ઠ છે, અને તેથી તેને (પરમેશ્વરને) મહાન ઉદાર કહેવામાં આવે છે, કારણ કે તેની ઉદારતા સર્વ મોજુદ વસ્તુઓ સુધી પહોંચી છે, અને તેની સખાવતે

સર્વ પ્રાણીઓને ઘેરી લીધાં છે. ( પ્રભુએ સર્વ પ્રાણીઓ તરફ સખા-  
વત બતાવી છે. )

—કડી—

હે વસંતઋતુના વાદળ ! ઉઘાન ( બાગ ) તારી કૃપાઓનો  
આભાર કેવી રીતે માની શકે ? કારણ કે કાંટા તથા ફૂલો તારાથી  
પોષાએલા છે.

સખાવત અને ઉદારતાની પ્રશંસા સાંભળીને તે રાજની દરીઆ-  
દિલી (ઉદારતા)ની દેગ જોસમાં આવી. તેણે હુકમ કરમાવ્યો, તેથી  
મહાન ખજાનાનાં દાર ખુલ્લાં મૂક્યાં, અને ઉચ્ચ તેમજ સામાન્ય  
જનતાને ઉદારતાનું આમંત્રણ આપ્યું. અગાધ તોમજ શહેરીઓને  
પૂરો હિસ્સો મળ્યો, અને નાના મોટા સર્વને આ સાર્વજનિક બક્ષીસો  
પ્રાપ્ત થઈ, આખો દિવસ તે લોકોની ઈચ્છા તૃપ્ત કરવામાં રોકાયો,  
જ્યારે નિશાનો પટ દિવસના મુખ ઉપર ઢાંકવામાં આવ્યો ( રાત  
પડી ) અને જ્યારે તેણે નિરાંતનું મસ્તક આરામના ઓશીકા ઉપર  
મૂક્યું. ( આરામ લેવા સૂતો. ) અને જ્યારે નિદ્રાના સૈન્યે તેના મગ-  
જના ક્ષેત્રનો કબજો લીધો, ( નિદ્રાધીન થયો ) ત્યારે તેણે સ્વપ્નમાં  
એક વૃદ્ધ કાંતિવાન પુરુષને જોયો, કે જેણે આવીને વિનંતિથી નમ્ર-  
તાપૂર્વક કહ્યું કે, “ આજે તું પ્રભુને પ્રસન્ન કરવા ખાતર તારો મહાન  
ખજાનો વાપરી નાખ્યો છે, તેથી પ્રાતઃકાળમાં તારા ઇરાદાનો પગ  
ભાગ્યના પેંગડામાં મૂકજે, ( ઘોડા ઉપર સ્વારી કરજે ) અને પૂર્વ  
દિશામાં પ્રયાણ કરજે, કારણ કે એક કિંમતી ખજાનો, અને અઢ-  
ળક ધન તારા ભાગ્યમાં છે. આવો અમૂલ્ય ખજાનો પ્રાપ્ત કરવાથી  
તું ઉચી પદવીએ પહોંચીશ. ”

જ્યારે રાજાએ આ શુભ સમાચાર સાંભળ્યા, ત્યારે નિદ્રામાંથી  
તે જાગૃત થયો, અને ભાગ્યશાળી પ્રાતઃકાળની રાહ જોતો બેઠો.

સવારમાં તે શુભ શુકન અને વિજય સાથે સ્વાર થઈને પૂર્વ દિશા તરફ જવા નીકળ્યો. જ્યારે તે વસ્તીવાળી હદ છોડી, અરણ્ય પ્રદેશમાં આવી પહોંચ્યો, ત્યારે ચારે બાજુ દ્રષ્ટિપાત કરતો હતો, અને ઈચ્છીત વસ્તુની પૂછપરછ કરતો હતો. અચાનક તેની નજર એક પર્વત ઉપર પડી, અને પર્વતની તળેટીમાં તેણે એક અંધારી ગુફા જોઈ, કે જ્યાં ઉજ્જવળ હૃદયનો મનુષ્ય તે ગુફાના મુખદ્વાર આગળ બેઠો હતો, અને અગ્નિવા માણસોની તકલીફમાંથી મુક્ત હતો. (એકાંતવાસી હતો). જ્યારે રાગની દ્રષ્ટિ તેના ઉપર પડી, ત્યારે તેની પાસેથી બોધ ગ્રહણ કરવાની તેની ઈચ્છા થઈ. તે ઉજ્જવળ હૃદયના ધરડા પુરૂષે રાગનો હેતુ જાણી લીધો અને નમ્રતાથી બોલ્યો, “ જો કે દરવીશોની પાર્શ્વકુટીઓ, રાગઓના સુવર્ણજડિત મહેલોની સરખામણીમાં તુચ્છ છે, છતાં અસલ પ્રથા પ્રમાણે તેઓ એકાંતવાસીઓ (ત્યાગીઓ) તરફ કૃપાદ્રષ્ટિથી જુઓ છે, અને પોતાના ચરણને તકલીફ આપીને તેઓ (રાગઓ) ગરીબ નમ્ર પુરૂષોને પાવન કરે છે. ”

દાબશલીમ રાગને આ દરવીશના શબ્દો પસંદ પડ્યા. તે ઘોડા ઉપરથી નીચે ઉતર્યો, અને તેની સેવામાં હાજર થયો, અને આશીર્વાદ માગ્યા. જ્યારે રાગએ પાછા ફરવાની ઈચ્છા બતાવી, ત્યારે દરવીશે તેની ક્ષમા માગી.

—કડી—

મારા જેવા બિહુકના હાથથી તારા જેવા પાદશાહનું આતિથ્ય (સન્માન) થઈ શકે તેમ નથી.

પરંતુ રૂઢી પ્રમાણે મારી પાસે જે કંઈ હાજર છે, તે હું તારી સમક્ષ ભેટ તરીકે મૂકું છું.

આ ભેટ મને મારા પિતાના વારસામાંથી મળેલી છે, અને તેને

હું રાજાને અર્પણ કરું છું, અને તે એક ખજાનારૂં પુસ્તક છે. તેનો મુદ્દો એ છે કે, આ ગુફાના એક ખુણામાં એક મહાન ભંડાર છે, કે જેમાં રોકડ અને જવાહીર પુષ્કળ છે. મને સંતોષરૂં ખજાનો પ્રાપ્ત થયો છે, તેથી તેની તપાસમાં હું રોકાયો નથી. જો રાજા તેના ઉપર ધ્યાન આપે, અને પોતાના સેવકોને તેની શોધ કરવા હુકમ કરાવે, અને તેને રાજ્યના ખજાનામાં સામેલ કરે, અને તેનો યોગ્ય ઉપયોગ કરે, તો તે (ખજાનો) દૂર નથી. આ શબ્દો :સાંભળીને દાખશલીમે ગઈ રાત્રિએ બનેલો બનાવ દરવીશને કહી સંભળાવ્યો.

દરવીશે કહ્યું, “ જો કે આ તુચ્છ વસ્તુ (ખજાનો) રાજ્યની ઉદારતાની સરખામણીમાં કંઈ વિસાતમાં નથી, પરંતુ તે એક અદૃશ્ય સ્થળેથી સુપ્રત થયો છે, તેથી તેનો સ્વીકાર કરવો જોઈએ. ”

રાજાનો હુકમ થતાં જ સર્વ નોકરો ગુફાને ખોદવામાં રોકાયા.

થોડીજવારમાં તેઓને એક ખજાનો જણ્યો, અને તેને રાજાની સમક્ષ હાજર કર્યો. રાજાના હુકમ પ્રમાણે સર્વ પેટીઓનાં તાળાં ખોલી નાખવામાં આવ્યાં, અને કિંમતી જવાહીર બહાર કાઢ્યાં. આ દરમિયાન એક રત્નજડિત પેટી દેખાઈ, કે જેના ઉપર મજબુત અંધ બાંધ્યા હતા, અને તેને ખોલાવવાનું તાળું દીધેલું હતું. ગમે તેટલી શોધ કર્યા છતાં તેની ચાવી જડી નહિ. રાજા તે પેટીનું તાળું ખોલવા તલપાપડ થઈ ગયો, અને તે પેટીમાં શું હશે, તે જોવાની તેને સખળ ઈચ્છા થઈ, તેણે વિચાર્યું કે આ જવાહીર કરતાં વધારે અમૂલ્ય ભેટ આ પેટીમાં રાખવામાં આવી હશે. તેણે તે તાળું તોડી નાખવાનો હુકમ કરાવ્યો, તેમાંથી એક દાખડો નીકળ્યો, અને તેની અંદરથી એક બીજી નાની પેટી નીકળી. રાજાએ તેનું લાંછણ ઉઘાડ્યું, અને તેમાં એક સફેદ રેશમી રેન્ને (કકડો) જોયો, કે જેના ઉપર સીરીઆની ભાષામાં કેટલીક પંક્તિઓ (લીટીઓ) લખેલી હતી. દાખશલીમને

નવાઈ લાગી કે, આ શું હશે? કેટલાકે કહ્યું કે તે ખજાનાના માલીકનું નામ હશે. ખીજાઓએ કહ્યું કે ખજાનાના રક્ષણાર્થે લખેલું આ એક તાવી જ હશે. રાજાએ કહ્યું કે જ્યાંસુધી આ લખાણ વંચાય નહિ, ત્યાંસુધી સત્ય વસ્તુ સમજાય નહિ. તેના નોકરોમાંથી કોઈપણ આ લખાણ વાંચવા સમર્થ ન હતું. જે માણસથી આ હેતુ સરે, તેવા માણસની શોધ માટે માણસો મોકલ્યાં. તેઓ એક સુર પુરૂષને શોધી લાવ્યા કે જે અજાણી લીપી (ભાષા) લખવામાં અને વાંચવામાં પ્રવીણ હતો, અને તેને સિંહાસન પાસે લાવ્યા, તે સુદમ દષ્ટિવાળા ડાહ્યા પુરૂષે બહુ ઉંડો વિચાર કર્યો. પછી તેણે તે લખાણ વાંચ્યું અને કહ્યું, “ આ ખત (લખાણ) ઘણું ફાયદાકારક છે, અને ખરેખર આ જ ખજાનો છે. ” તેનું તાત્પર્ય એ છે કે “ હું હોશંગ બાદશાહ આ ખજાનો દાખશલીમ નામના મહારાજને સોંપું છું, અને પ્રભુ પ્રેરણાથી મેં જાણ્યું છે કે આ ખજાનો તેના નસીબનો થશે, અને તેથી મેં સુવર્ણ અને જવાહીરની વચ્ચે એક વસીઅતનામું મૂક્યું છે, જેથી જ્યારે તે આ ખજાનો લેશે, ત્યારે તે આ વસીઅતને વાંચશે, અને મનમાં પોતાની જાતે વિચારશે, કે સોના રૂપાથી છેતરાવું, તે સુરપુરૂષોનું કાર્ય નથી, કારણ કે તે એક ઉછીની લીધેલી મિલકત સમાન છે, કે જે દરરોજ એક માણસના હાથમાંથી ખીજાના હાથમાં જાય છે, અને તે કોઈની સાથે વફાદાર રહેશે નહિ. ”

### —કડી—

દુનીયાની દોલત મેળવવાની કાણુ ઇચ્છા કરે છે? તે ધન કેને વફાદાર નીવડ્યું છે કે જે આપણને પણ વફાદાર નીવડે? આ કચરાપેટીમાં (ધનમાં) વફાદારીની વાસ પણ નથી, અને આ હાડકામાં (ધનમાં) વફાદારીનું મગજ (માવો) પણ નથી.

પરંતુ આ વસીઅતનામું રાજાઓ માટે સુચનાનું સાધન છે,



અને રાજ્યોને તેના વિના ચાલે જ નહિ, તે માટે ભાગ્યશાળી બાદશાહ (દાબશલીમ)ને આ વસીઅતનામા પ્રમાણે વર્તવું જરૂરી છે, અને તેણે ચોક્કસ માનવું જોઈએ, કે જે રાજા આ નીચે દર્શાવેલા ચૌદ નિયમો પ્રમાણે અમલ કરશે, તો તેના રાજ્યનો પાયો ધણો મજબુત થશે, અને તેનો રાજ્ય અમલ (પાયો) ધણા લાંબા કાળ સુધી ટકશે.

પ્રથમ:--રાજા, જેને હિંચી પદવી આપે, તો તે માણસના અધિપતન (પડતી)ના બીજના શબ્દો રાજ્યમાં સાંભળવા નહિ, કારણ કે જે માણસ રાજાની સમીપ માનવંતો થાય છે, તેની બીજ માણસો બેશક ઈર્ષા કરે છે. અને તેની પડતીને માટે કાશિષ કરે છે. જ્યાંસુધી રાજાની તે માણસ ઉપર અવકૃપા થાય નહિ, ત્યાંસુધી તેઓ શુભેચ્છા અને શિખામણના દંભથી ભરપૂર શબ્દો બોલે છે, અને પછી પોતાનો હેતુ (સ્વાર્થ) પાર પાડે છે.

બીજું:--રાજાએ પોતાની સલામાં ચાડીઆ અને ગપ્પીદાસોને આવવાની છૂટ આપવી જોઈએ નહિ, કારણ કે તેઓ તોફાન અને લડાઈનું કારણ છે, અને તેનું પરિણામ અનિષ્ટ છે, બલકે આ દુર્ગુણ જે કાંઈ માણસમાં જેવામાં આવે, તો સત્ત્વર આ તોફાનના અગ્નિને તલવારરૂપી જળથી ખુઝાવી નાખવો જોઈએ, જેથી તેનો ધુમાડો સૃષ્ટિના પટને અંધકારથી ઢાંકી ન દે.

ત્રીજું:--રાજાએ રાજ્યના અમીરો અને અમાત્યો (પ્રધાનો) પ્રત્યે માયાળુપણાથી વર્તવું જોઈએ. કારણ કે તેમના ચૌક્ય અને સંપથી ધણાં કહિન કાર્યો સરળ થઈ પડે છે.

ચોથું:--રાજાએ શત્રુની નરમાશ અને ખુશામતથી ફૂલાઈ જવું નહિ, ગમે તેટલી શત્રુ ખુશામત કરે, તો પણ દીર્ઘદષ્ટિની રીતે વિશ્વાસ રાખવો નહિ.

પાંચમું:—ત્યારે મનકામના સિદ્ધ થાય, ત્યારે તેને સાચવી રાખવામાં ગફલત કરવી ન જોઈએ.

છઠ્ઠું:—રાજાએ કાંઈ કાર્યમાં ઉતાવળ કરવી નહિ, બદલે તેણે પુખ્ત વિચાર અને ધીરજ તરફ વલણ રાખવું, કારણ કે ઉતાવળમાં ઘણી હાનિ છે, અને ધીરજમાં ઘણા લાભ છે.

સાતમું:—કાંઈપણ મંજોગોમાં યુક્તિની લગામ પોતાના હાથમાંથી છોડી દેવી નહિ, કારણ કે જો બધા શત્રુઓ એકત્ર થઈ મારી નાખવાનો નિશ્ચય કરે, અને જો તેને ચોગ્ય લાગે કે તેમાંના એકને પોતાના પક્ષમાં લઈ પોતે આ તોફાનના વમળમાંથી મુક્ત થઈ શકે એમ છે, તો તેને ચોગ્ય યુક્તિથી તેમના કાવાદાવાનો પાયો ઉખેડી નાખવો જોઈએ.

આઠમું:—કિનાબોર માણસોથી દૂર રહેવું જોઈએ, અને તેમની ખુશામતના શબ્દોથી હેતરાવું જોઈએ નહિ.

નવમું:—રાજાએ ક્ષમાની ટેવ પાડવી, અને નજીવા ગુન્હા માટે કાંઈ સેવકને ઠપકા આપવો નહિ. જો તેને તેના (રાજાના) હજુરી-આઓમાંથી કાંઈનો અપરાધ માલુમ પડે, અને રાજાની ક્ષમાથી તેને પુષ્ટિ મળે, તો પુનઃ તેમને તેની પોતાની કૃપાનાં ઝરણાંથી સંતોષવા જોઈએ, કે જેથી તેઓ હેરાનગતિના વમળમાંથી ઉગરી શકે.

દશમું:—તેણે (રાજાએ) કાંઈ પણ માણસને ઈજ્જત કરવા પ્રયાસ કરવો નહિ, કે જેથી તેના બદલામાં બીજો કાંઈ તેને હાનિ પહોંચાડે નહિ.

અગીઆરમું:—તેણે (રાજાએ) માણસોને એવું કામ ન સોંપવું કે જે તેમને માટે ચોગ્ય ન હોય, કારણ કે ઘણા માણસો પોતાનું કામ પડતું મૂકે છે, અને બીજાનું કામ કરવામાં મશગુલ થાય.

છે, તેથી કામ અધુરું રહે છે, એટલું જ નહિ, પરંતુ પોતાના કામમાંથી પણ અલગ રહે છે.

બારમું:—સહનશક્તિ અને દૃઢતાના આભૂષણથી પોતાની સ્થિતિને શણગારવી જોઈએ.

તેરમું:—રાજાએ પ્રમાણિક અને વિશ્વાસુ સેવકો મેળવવા જોઈએ, અને અપ્રમાણિક સેવકોથી દૂર રહેવું જોઈએ, કારણ કે જે દરબારના સેવકો પ્રમાણિક હોય તો, રાજાના ગુપ્તભેદ સુરક્ષિત રહે, અને પ્રજા પણ તેમના જીવનમાંથી સહીસલામત રહે. જે રાજા અપ્રમાણિક માણસોના શબ્દો ઉપર વિશ્વાસ રાખે, તો અંતરિયાત છે કે નિર્દોષ માણસો નાશના વમળમાં પડે, અને અનિષ્ટ પરિણામ નીપજે.

ચૌદમું:—દુનીયાની આકૃતિ અને સમયના પરિવર્તનથી તેની ઉદારતાના પાલવ ઉપર શોકની ધૂળ પડવા દેવી જોઈએ નહિ. (ઉદારતા ગુમાવવી નહિ.)

આ દરેક ચૌદ બોધવચનોને માટે એક એક સુંદર ઉદાહરણ છે, અને જે રાજા તે બધી વાર્તાઓ વિગતવાર જાણવા માગતો હોય તો તેણે સરાનદ્વીપ ( સિંહલદ્વીપ ) ના પર્વત, કે જ્યાં આદમ-સપ્તીનાં પગલાં છે, ત્યાં જવું જોઈએ, કારણ કે આ મુશ્કેલીનો ઉકેલ ત્યાંજ થશે, અને તેની ઇચ્છિત વસ્તુ તેને ત્યાં પ્રાપ્ત થશે. જ્યારે તે સુર પુરૂષે આ બીના સંપૂર્ણ વાંચી સંભળાવી, ત્યારે દાબશલીમે તેને આવકાર આપ્યો, અને તે તત્વજ્ઞાનના લખાણને ચુંચન કર્યા. પછી તેણે તેને પોતાના રાજ્યના હાથના તાવીજ તરીકે ગણ્યું. (તે પ્રમાણે રાજ્યતંત્ર કરવા લાગ્યો.) તેણે કહ્યું કે; ખરેખર તેઓએ એક ખજાનો બતાવ્યો છે, આ ખજાનો હાપણનો છે, તે કંઈ સોનું અને જવાહીરનો નથી, અને પ્રભુકૃપાથી મને એટલી બધી દુન્યવી મિલકત

મળી છે, કે આના કરતાં મારે વધારે મિલકતની જરૂર નથી, અને ઉદારતાની દ્રષ્ટિએ આ જે કંઈ તુચ્છ ખજાનો પ્રાપ્ત થયો છે, તેને ના મળ્યા સમાન ગણું છું. મારે આ બોધવચનના પુસ્તક માટે આભાર માનવો જોઈએ, કારણ કે ખરેખર તે એક ખજાનો છે, અને આ દાટેલા ખજાનામાંથી મને જે કંઈ હાથ લાગ્યું છે, તે મારે હકદાર લાયક માણસોને આપવું જોઈએ જેથી તેનો સારો બદલો ( પુન્ય ) હોશંગના આત્માને મળે, અને આપણને પણ તેનો લાભ મળે. રાજ્યના નોકરોએ હુંક સમયમાં આ કાર્ય પરિપૂર્ણ કર્યું. અને રાજા રાજધાનીએ પાછો ફર્યો, અને હંમેશાં સિંહલદ્વીપ તરફ મુસાફરી કરવાના વિચારમાં રહેતો, જેથી તે પોતાનો હેતુ સફળ કરે, અને આ બોધદાયક પુસ્તકની વિગતથી વાકેફ થઈને તેને અનુસરીને પોતાનો રાજ્યકારભાર ચલાવે, અને રાજ્યનો પાયો તે ઉપર રચે.

પુખ્ત વિચાર કર્યા પછી તેના પ્રધાનમંડળમાંથી બે સુત્ર અમાત્યોને પોતાની સમક્ષ બોલાવ્યા. રાજાએ કહ્યું, “હોશંગ બાદશાહે જે ખજાનાનો સંગ્રહ કર્યો હતો, તે સર્વ મેં પ્રભુને લેખે ગરીબ, નિરાધાર, અને લાયક માણસોમાં વહેંચી નાખ્યો છે, અને મેં સિંહલદ્વીપ તરફ મુસાફરીએ જવાનો દૃઢ નિશ્ચય કર્યો છે. મેં હંમેશાં રાજ્યનાં અગત્યનાં કાર્યોનો પાયો તમારા સત્ય માર્ગદર્શક અભિપ્રાય ઉપર રચ્યો છે. આ બાબતમાં પણ તમારે મને યોગ્ય સલાહ આપવી જોઈએ.” પ્રધાનોએ જવાબ આપ્યો કે આનો ઉત્તર તાત્કાલિક આપી શકાય નહિ, કારણકે, વિચાર વિનાની વાણી, એ તોલ્યા વિનાના સુવર્ણ સમાન છે.

બીજે દિવસે પુખ્ત વિચાર કરીને તેઓ દરબારમાં ગયા. મુખ્ય પ્રધાને કહ્યું, “જો કે આ સફર કરવામાં લાભ થવાનો સંભવ છે, પણ તેમાં ઘણી હાડમારીઓ અને મુશીબતો સમાયેલી છે, અને તેમાં આરામ અને નિશ્ચિતપણાને તિલાંજલી આપવી પડશે, અને અનેક જોખમો

એડવાં પડશે. ડાહ્યા માણસે સુખને કાળે દુઃખ વહોરી લેવું ન જોઈએ, અને રોકડ નાણાને બદલે ઉધાર સોદો ન કરવો જોઈએ, જેથી એક કબુતરના જેવી તેની દશા થાય નહિ. રાજાએ કહ્યું, કે તે કેવી રીતે બન્યું ?

### —બે કબુતરની વાર્તા—

વજીરે કહ્યું, “ મેં સાંભળ્યું છે કે એક માળામાં બે કબુતર સાથે રહેતાં હતાં, એકનું નામ “બાઝન્દા” હતું અને બીજાનું નામ “નવાઝન્દા” હતું. જમાનો તે બંનેની ગાઢ મૈત્રીની ઈર્ષા કરતો હતો. બાઝન્દાને મુસાફરી કરવાનો વિચાર થયો. તેણે પોતાના મિત્રને કહ્યું કે ક્યાં સુધી આપણે એકજ માળામાં રહીશું ? મારી ઈચ્છા થોડાક દિવસ સૃષ્ટિપર્યટન કરવાની છે, કારણકે દેશાટનમાં ઘણી અગ્નિયબ્દિઓ અને અસંખ્ય અનુભવો જાણવાના મળે છે. જ્યાં સુધી શમશીરને મ્યાનમાંથી બહાર કાઢવામાં ન આવે, ત્યાં સુધી વીરોના રણસંગ્રામમાં તે રક્તમુખી થતી નથી, અને જ્યાં સુધી કલમ ઉંધે મસ્તકે મુસાફરી કરે નહિ, ત્યાં સુધી તે ઈચ્છીત હેતુનું ચિત્ર આલેખી શકે નહિ. સફરને લીધે આકાશ સૌથી ઉંચું છે, અને સ્થિરતા ને લીધે જમીન ( પૃથ્વી ) પગ તળે કચરાય છે.

### —કડી—

જો વૃક્ષ એક સ્થળેથી બીજે સ્થળે ગતિમાન થતું હોત, તો તેને કરવત અને કુહાડાના ધા સહન કરવા ન પડત.

નવાઝન્દાએ કહ્યું કે, “ ઓ જીરગ્ગન મિત્ર ! તે દેશાટનની હાડમારીઓ વેઠી નથી, અને વિદેશ ગમનની મુશીબતો અનુભવી નથી. ” બાઝન્દાએ કહ્યું, “ જો કે સફરનાં દુઃખ દિલને દુભાવે છે, છતાં દુનીઆની સહેલ આત્માને પ્રફૂલિત કરે છે. અને જ્યારે માણસની



પ્રકૃતિ મુસાફરીથી ટેવાઈ જાય છે, અને જ્યારે તે સૃષ્ટિનાં સૌદર્યો (અજ્ઞયખીઓ) નિહાળે છે, ત્યારે તેને જરાપણ દુઃખ માલુમ પડતું નથી. ” નવાઝન્દાએ કહ્યું, “ હે વહાલા મિત્ર ! દિલોગ્ગન અને વિશ્વાસુ મિત્રોની સોજતમાં સૃષ્ટિની સહેલ અને દર્શન અતિ આનંદદાયક થઈ પડે છે. જ્યારે કોઈ માણસ જીગરજીન મિત્રના દર્શનથી વિમુખ રહે, ત્યારે આ બધો વસ્તુઓ નિહાળવાથી તેને શું આશ્વાસન મળશે ? હું જાણું છું કે મિત્રોના વિરહની વેદના સર્વ વેદનાઓથી અધિક છે, અને અત્યારે અહીંયાં સ્થળ અને ખોરાક પૂરતો છે, તો મંતોષ માનીને અહીં આનંદથી રહો, અને તમારા ઈરાદાની લગામને લોભના હાથમાં સોંપો નહિ. (લોભ કરો નહિ.)

—કડી—

શાંતિનો પાલવ પકડ, અને નિશ્ચિંત થા, કારણ કે કાળચક્રે (જમાનાએ) કુસંપના પાપાણુને પોતાની બાંધમાં સંતાડી રાખ્યો છે.

બાઝન્દાએ કહ્યું, “ હે સમય પ્રેમી મિત્ર ! હવે પછી વિરહની વાત કરીશ નહિ, કારણ કે જીગરજીન મિત્રો દુનીયામાં કંઈ ઓછા નથી, જો અહીંયાંથી હું સંબંધ તોડીને બીજે જાઉં, તો હું કે સમયમાં હું બીજા દિલોગ્ગન મિત્રોની સોજત મેળવી શકું, અને તે પોતેજ સાંભળ્યું છે કે,

—કડી—

કોઈપણ ભૂમિમાં (પ્રદેશમાં) કોઈપણ મિત્રને તારું દિલ આપીશ નહિ, કારણ કે સ્થળ અને જળ (દરીઓ) વિશાળ છે, અને મનુષ્યો અગણિત છે.

હું વિનંતિ કરું છું કે હવે સફરની હાડમારીઓનાં પોયાં મારી આગળ વાંચીશ નહિ, કારણ કે દેશાટન મનુષ્યને પરિપક્વ બનાવે છે.

## —અર્થ શ્લોક—

કાચા માણસને પાકા થવા માટે ઘણી મુસાફરીઓની જરૂર છે. નવાઝન્દાએ કહ્યું, “હે બહાલા મિત્ર ! અત્યારે તું ઘણા જુના મિત્રોની સંગત ત્યજવા, અને નવા મિત્રોની સોજત કરવા તૈયાર થયો છે, તો પછી મારા શબ્દોની તારા ઉપર શી અસર થવાની છે ? પરંતુ મહાપુરૂષોએ કહ્યું છે કે:—

## —કડી—

જે માણસ શુભેચ્છક મિત્રોના શબ્દો સાંભળતો નથી. તે માણસ શત્રુઓની ઈચ્છા પ્રમાણે ઘણી વાર વર્તે છે.

આટલેથી વાત પડતી મૂકીને તેઓએ પરસ્પર વિદાયગીરી લીધી, બાઝન્દા પોતાના મિત્ર પ્રત્યેનો પ્રેમ ત્યજીને, પર્વતો અને જંગલોમાં ઉડવા લાગ્યો, અને ઉદ્યાન અને હરિયાળા મેદાનમાં વિચરવા લાગ્યો. એટલામાં તેણે એક ઉંચા પર્વતની તળેટીમાં એક ક્ષિતોતરીવાળી જમીન જોઈ, કે જે ફૂલો અને લીલા ઘાસથી સુશોભિત, અને વરસાદના જળથી ભીની અને લીલીછમ, બનેલી હતી. બાઝન્દાને તે સ્થળ ઘણું રમ્ય લાગ્યું. સંધ્યાકાળ પડવાની તૈયારી હતી તેથી તેણે તેની મુસાફરીનો સામાન ત્યાં જ ઉતાર્યો. (વાસો કર્યો) તેણે એક પળવાર થાક ખાધો ન હતો, એટલામાં તો વાદળ, કડાકા, વિજળી, અને વરસાદ પુષ્કળ જોશથી થવા લાગ્યાં. આ વખતે બાઝન્દાને વરસાદ અને કરામાંથી બચવાને આશ્રયસ્થાન ન હતું, ઘડીકમાં તે ઝાડની ડાળીમાં સંતાતો હતો, અને ઘડીકમાં વૃક્ષના પાંદડા તળે આશ્રય લેતો હતો. ટુંકમાં હજારો મુસીબતોમાં તેણે રાત્રિ પસાર કરી. જ્યારે તેણે ફરીથી ઉડવાનું શરૂ કર્યું, ત્યારે તેણે વિચાર કર્યો કે હું મારા જુના માળાએ

પાછો ફરે, કે નિશ્ચય કર્યા મુજબ થોડાક દિવસ સહેલ કરવા જાઉં ? તે દરમિયાન ઝડપી પાંખો અને ખુની પંખવાળા શકરાખાને બાઝન્દાનો શિકાર કરવાનો ઇરાદો કર્યો, જ્યારે એ બિચારા કબુતરની નજર બાજ ઉપર પડી, ત્યારે તેના હૃદયમાં ફાળ પડી અને તેનો જીવ તડફડવા લાગ્યો. તેને પોતાની ભૂલભરેલી માન્યતા માટે પશ્ચાતાપ થયો અને મનમાં નિશ્ચય કર્યો, કે જો હું આ આકૃતમાંથી ઉગરી જાઉં, તો હું કદી મુસાફરીનો વિચાર સરખો પણ નહિ કરું અને જીગરજન મિત્રની સંગતને દુર્લભ વસ્તુ ગણું.

તેની સાચી દાનતને લીધે, તેની મુશ્કેલીનો ઉકેલ થઈ ગયો. એક ઝડપી પાંખવાળું ગરૂડ પક્ષી બીજી બાજુએથી આવી પહોંચ્યું, અને આ કબુતરને બાજપક્ષીની સમીપમાંથી (તરાપમાંથી) ઝૂંટવી લેવાનું ધાર્યું. જો કે બાજ પક્ષી ગરૂડ પક્ષીની સરખામણીમાં કંઈ વિસાતમાં ન હતું, તો પણ તેણે પોતાનું અપમાન થયેલું જોઈ તેની સાથે યુદ્ધ આદર્યું. જ્યારે આ બંને પક્ષીઓ સામસામા પંખ લડાવતા હતા, તે દરમિયાન આ તકનો લાભ લઈને બાઝન્દા એક સિલા (પત્થર) નીચે સંતાર્ધ ગયું, અને એક સાંકડા દરમાં ભરાઈ બેઠું. તેણે બીજી રાત્રિ પણ ત્યાંજ ગાળી. જ્યારે સૂર્યોદય થયો, ત્યારે જો કે બાઝન્દામાં ઉડવાની તાકાત રહી ન હતી, તો પણ તેણે પાંખો ફફડાવીને ઉડવા માંડ્યું. તે બીકનું માર્યું ડાબી તેમજ જમણી તરફ જોતું હતું, અને આગળ પાછળ (ત્યારે બાજુએ) કાળજી રાખીને પોતાને માર્ગે વિચરતું હતું. એટલામાં તેણે એક કબુતરને જોયું કે જેની આગળ થોડાક દાણા વેરેલા હતા, જેનાથી હજારો તરકટ ઉભા થયા હતા.

બાઝન્દા ભૂખ્યું થયું હતું, તેથી તે પોતાના જાતભાઈને જોઈને તેની પાસે ગયું, અને તેણે એક પણ દાણો ખાધો ન હતો, એટલામાં

તો તે જળમાં સપડાયું. બાઝન્દાએ તે કબુતરને ઠપકો દેવા માંડ્યો, કે  
ઓ ભાઈ, આપણે બંને એકજ જાતના છીએ, અને મારી આવી  
પરિસ્થિતિનું કારણ તું જ છે. તે મને આ બાજતની કેમ અગમ ચેતી  
આપી નહિ? અને ઉદારતાની શરત તે કેમ બજવી નહિ? નહિ તો  
હું આ બજામાં પડત નહિ.

કબુતરે કહ્યું, “આ બધી વાત જવા દે, કારણકે ભાગ્ય સામે  
પ્રયાસ નિષ્ફળ છે.” બાઝન્દાએ કહ્યું, “તું મને કોઈ મુક્તિનો માર્ગ  
બતાવી શકે છે? અને ઉંપકારની સાંકળ મારા ગળામાં નાખી શકે છે?”

કબુતરે કહ્યું, “ઓ મુર્ખ, જો મને આ મુક્તિની માહિતી  
હોત, તો હું મારી જાતને જ આ બંધનોમાંથી મુક્ત કરત, અને  
બીજાઓની ગીરફતારીનું કારણ થઈ પડત નહિ. તારી બીના એક  
ઉંટના બચ્ચાને મળતી આવે છે, કે જે રસ્તામાં ઘણું થાકી ગયું,  
અને તેની માને રડતાં રડતાં કહેવા લાગ્યું, કે ઓ નિર્દય મા! થોડી  
વાર બેસ, કે જેથી આપણે થોડીક વાર આરામ લઈએ. તેની માએ  
કહ્યું કે તને ખબર નથી કે મારી નકીલ (નાટનું દોરકું) બીજાના  
હાથમાં છે. જો દોરડાનો છેડો મારા હાથમાં હોત, તો મેં મારી  
પીડને કચારનીએ ભારથી અને પગને ગતિમાંથી મુક્ત કર્યા હોત.

જ્યારે બાઝન્દા નિરાશ થયું, ત્યારે તેણે ખૂબ જોસથી તડફવા  
માંડ્યું, અને ખૂબ જોરથી ઉડવાનો પ્રયાસ કર્યો. જળનું દોરકું ઘસાઈ  
ગયેલું હતું, તેથી તે તૂટી ગયું. તેથી બાઝન્દા ઉડીને પોતાના પતન  
(માળા) તરફ જવા ઉપડ્યું. ઉડતાં ઉડતાં તે એક ગામડે આવી  
પહોંચ્યું, અને ખેતરની સમીપ આવેલી એક ભીંતના ખૂણામાં આશ્રય  
લેવા બેઠું. ખેડુતનો છોકરો કે જે તે ખેતરનો રખવાળ હતો, તે ત્યાં  
રખડતો હતો. જ્યારે તેણે કબુતરને જોયું, ત્યારે તેણે એક બાણ  
કબુતર તરફ ફેંક્યું. આ બાણ તે મિચારા દુઃખી કબુતરની પાંખમાં

વાગ્યું, અને દિવાલની બાજુમાં આવેલા એક કુવામાં તે અતિશય બીકતું માર્યું ઉધે મસ્તકે જઈ પડ્યું. જ્યારે તે ખેડુતના છોકરાએ કબુતરને કુવામાં પડતું જોયું, ત્યારે તે ઘણે નિરાશ થયો.

બાઝન્દા દુઃખી હૃદયે અને તૂટેલી પાંખોએ દિવસ અને રાત્રિ સાંકડા કુવામાં પડી રહ્યું, બીજે દિવસે ઘણી મુસીબતે પડતાં આખ-ડતાં પોતાના માળા નજીક આવી પહોંચ્યું. નવાઝન્દાએ પોતાના પ્રિયમિત્રની પાંખોનો અવાજ સાંભળ્યો, અને તેનું સ્વાગત કરવા માટે તે માળામાંથી બહાર આવ્યું. બાઝન્દાને અશક્ત અને દુર્બલ થયેલું જોઈને તે બોલ્યું, “ઓ બહાલા મિત્ર! તું ક્યાં ગયું હતું? અને તારી સ્થિતિ કેમ હતી? બાઝન્દાએ જવાબ આપ્યો કે હું શું કહું કે મેં કેટલાં સંકટો વેડ્યાં છે? અને કેટલાં જોખમો ખેડ્યાં છે?

હુંક સાર એ છે કે મારા સાંભળવામાં આવ્યું હતું, કે મુસાફરીથી અનુભવ પ્રાપ્ત થાય છે, મને એવો અનુભવ થયો છે કે હવે પછીથી હું જીવન પર્યંત મુસાફરીનું નામ પણ ન લઉં, અને હું મારી મરજી પ્રમાણે તારાથી કદી જુદું પડું નહિ.

મેં આ વાર્તા એટલા માટે કહી કે રાજા આવી લાંબી મુસાફરીનો વિચાર માંડી વાળે, અને આવી મુસીબતો ન વેઠે, દાબરલીમે કહ્યું, “હે બોધઆપનાર વજીર! જો કે સફરમાં ઘણી હાડમારીઓ તો છેજ, છતાં તેના લાભ પણ અનંત છે, અને મુસાફરીથી સંપૂર્ણ પ્રગતિ પ્રાપ્ત કરાય છે. તું જોતો નથી કે શેતરંજની રમતમાં એક પ્યાદું, કાં તો બાહ્ય દેખાવથી અગર ખરી રીતે, છ ઘર (ચોકડી) વટાવીને ફરજીન (રાણી અગર પ્રધાન)ની જગાએ પહોંચે છે? અને બીજનો ચંદ્ર ચૌદ રાત્રિ મુસાફરી કર્યા પછી પૂર્ણિમાનો ચંદ્ર અને છે? જો કોઈ માણસ પોતાના વતનના ખૂણામાં બરાઈ બેસી રહે, અને બહાર ન નીકળે, તો તે દુનીઆની અખબરીઓથી વાંચિત



રહે, અતે મહાન પુરૂષોની સેવાના લાભથી વિમુખ રહે છે. બાજ પક્ષી રાખના હાથ ઉપર મિરાજે છે, તેનું કારણ એ જ છે કે તે માળામાં કદી પડી રહેતું નથી. તું જો, કે પાણી જો એકજ સ્થળે ભરાઈ રહે, તો તેનો રંગ :અને વાસ કેવાં થાય છે ? અને જો તે શિકારી બાજ પક્ષી કે જે સમડીનાં બચ્ચાં સાથે ઉછર્યું હતું, તે જો માળામાં ભરાઈ રહ્યું હોત અને હવામાં ઉડ્યું ન હોત, તો તે રાખની ફળવણીથી માનવંતુ થયું ન હોત. વજીરે પૂછ્યું, કે આ બાજત કેવી રીતે બની ?

રાયદાસશલીમે કહ્યું, “ મેં સામ્રજ્યું છે કે તીવ્ર ગતિ વાળાં બે બાજ પક્ષીઓને એક બીજા સાથે ગાઢ મૈત્રી હતી, અને તેમનો માળો એક પર્વતની ટોચ ઉપર હતો. તેઓ તે સ્થળે નિશ્ચિત પણે જીવન ગાળતાં હતાં, થોડાક સમય પછી તેમને એક બચ્ચું થયું. તે બચ્ચા પ્રત્યેના પ્રેમને લીધે તેઓ જન્મે ખોરાકની શોધમાં જતાં અને તેને માટે દરેક જાતની ખાદ્ય વસ્તુઓ લાવતાં, તેથી ટુંક સમયમાં તે મોટું થયું. એક દિવસે તેને એકલું મૂકીને તેઓ એક સ્થળે ગયાં હતાં અને તેમને પાછા ફરતાં વિલંબ થયો. તે બાજ પક્ષીનું બચ્ચું ઘણું ભૂખ્યું થયું હતું, તેથી તે આમ તેમ હાલવા ચાલવા લાગ્યું, અને છેવટે તે માળાની કાર નજીક આવી પહોંચ્યું. એકાએક તે ત્યાંથી પડી ગયું અને પર્વતના ઢોળાવ ઉપર ગડગડવા લાગ્યું. દૈવયોગે તેજ પળે એક સમડી પોતાનાં બચ્ચાંઓને માટે ખોરાક શોધવા નીકળી હતી, અને તે પર્વતના મધ્યમાં કાઈ શિકારની રાહ જોતી બેઠી હતી. તેની નજર તે બાજ પક્ષીના બચ્ચા ઉપર પડી કે જે ઉંચાણમાંથી નીચે પડતું હતું. તેણે ધાર્યું કે સમડીના પંજમાંથી છૂટેલો આ એક ઉંદર હશે, તેથી વિચાર કર્યા વિના તેના ઉપર તરાપ મારી અને તે બચ્ચું જમીન ઉપર પડે, તે પહેલાં તો તેને પકડીને પોતાના માળામાં

લઈ ગઈ. તેના પંજા અને ચાંચને બારિકાથી નિહાળતાં તેને માલુમ પડ્યું કે આ કોઈ હિંસક (શિકારી) પક્ષીનું બચ્ચું છે પરંતુ સમજાતિત્વને લીધે તેના હૃદયમાં પ્રેમ ઉત્પન્ન થયો, અને પોતાની જાતને કહ્યું, કે હું પ્રભુનો પાડ માનું છું કે મારા લીધે તેનો જીવ ઉગર્યો. જો હું તે સ્થળે હાજર ન હોત, તો આ નાનકડું પક્ષી પર્વતની ઉંચાઈએથી નીચે પડી જાત, અને તેનાં લાડકાં પથ્થર ઉપર ચૂરેચૂરા થઈ જાત, અને વિનાશના પવનમાં ઉડી જાત. (મરણ પામત.) જો પ્રભુનો એવો જ હુકમ હતો કે મારે તેના જીવનનું નિમિત્ત થવું, તો ઉચિત છે કે તે બચ્ચુ મારાં પોતાનાં બચ્ચાંઓની સાથે ઊંઘે અને કેળવાય, ખરેખર, મારે તેને મારા પોતાના બચ્ચા સમાન ગણવું જોઈએ. સમડી તેના ભરણ પોષણમાં રોકાઈ, અને તેના તરફ માતૃવાત્સલ્ય બતાવવા લાગી. છેવટે તે બાળનું બચ્ચું મોટું થયું અને તેનો જાતિ સ્વભાવ બતાવવા લાગ્યું. જો કે તે પોતાને સમડીનાં બચ્ચાંઓમાંનું એક ગણતું હતું, છતાં પણ પોતાનું રૂપ અને સ્થિતિ તેમનાથી જુદા જ પ્રકારનાં જોતું હતું, અને તે ગુંચવાતું હતું કે જો હું તેમની જાતનું ન હોઉં, તો તેમના માળામાં ક્યાંથી હોઉં? અને જો હું આજ કુટુંબનું હોઉં, તો પછી મારું રૂપ તેમના જેવું કેમ નથી? એક દિવસે સમડીએ બાળના બચ્ચાને કહ્યું કે ઓ બહાલા પુત્ર! હું તને બહુ શોકાતુર જોઉં છું. તારા શોકનું શું કારણ છે? જો તારે કંઈ ઈચ્છા હોય, તો મને તે કહે, જેથી તારી ઈચ્છા પૂર્ણ કરવા હું પ્રયાસ કરું. બાળના બચ્ચાએ કહ્યું કે હું પણ મારામાં શોકનાં ચિન્હો જોઉં છું, પરંતુ મને તેનું ખરું કારણ સમજાતું નથી, અને જો હું તે જાણતો હોઉં. તો પણ તે કહી શકતું નથી. જો મને રજા મળે, તો થોડાક દિવસ દુનીઆમાં ભ્રમણ કરી આવું, જેથી મારી દીલગીરીની ધુળ સાફ થઈ જાય, અને તેમાંજ મારું શ્રેય સમાજેલું છે, એમ મને ભાસે છે, જ્યારે હું દુનીઆની વિલક્ષણ વસ્તુઓ જોઈશ, ત્યારે કદાચ મને આનંદ પ્રાપ્ત થશે.

જ્યારે સમડીએ આ છૂટા પડવાના શબ્દો સાંભળ્યા, ત્યારે તેને ઘણો આઘાત થયો, અને તે જૂમ પાડી ઉઠી, કે હે પુત્ર ? તેં આ શો વિચાર કર્યો છે ? સફરની તો વાત જ ન કરીશ, કારણ કે સફર એ મનુષ્ય ભક્ષક સમુદ્ર છે અને મનુષ્ય આકર્ષક નાગ છે. સામાન્ય રીતે મનુષ્યો જીવનનાં સાધનો પ્રાપ્ત કરવા માટે, અગર પોતાની માતૃ-ભૂમિમાં રહેતું મુશ્કેલ લાગવાથી, મુસાફરીએ જાય છે, તારે તો બેમાંથી એકે વાત નથી, તારે તો નિશ્ચિતપણાનો ખૂણો અને સંતોષની સામગ્રી છે, વિશેષમાં તું બીજાં બચ્ચાંઓ ઉપર સરસાઈભોગવે છે, અને તારી ગરદન ઉપર મોટાઈ મૂકેલી છે, આમ છતાં તારે મુસાફરીનાં કષ્ટો વહોરવાં, અને ઘરમાં મળતા આરામનો ત્યાગ કરવો તે કહાપણથી વિરુદ્ધ છે.

બાળે કહ્યું, “ જે કંઈ તેં કહ્યું, તે તારી સંપૂર્ણ કૃપા છે. પરંતુ હું ગમે તેટલો વિચાર કરું, તો પણ આ ધરનો ખૂણો અને સામગ્રી મારી સ્થિતિને માટે પૂરતાં નથી, અને મારા મનમાં એવા વિચારો થાય છે, કે જેને હું વાણી દ્વારા વ્યક્ત કરી શકું તેમ નથી. ” સમડીએ જાણ્યું કે મહાન પુરૂષોના કહેવા પ્રમાણે “ દરેક વસ્તુ પોતાની જાત ઉપર જાય છે. ” તે ખરેખર અહીં વિદીત થાય છે.

તેણે આ વાત બાળુએ મૂકી, અને કહ્યું, “ હું જે કહું છું, તે સંતોષ વિષે છે, અને તું જે કહે છે તે લોભ વિષે છે. લોભી હંમેશાં નિરાશ રહે છે, જ્યાં સુધી માણસ સંતોષ ન માને, ત્યાં સુધી સુખી થાય નહિ, અને જ્યારે તું સંતોષના સુખનો આભાર માનતું નથી, અને નિશ્ચિતપણાની દોલતની કદર સમજતું નથી, ત્યારે મને બય રહે છે કે તારી સ્થિતિ એક લોભી બિલાડીના જેવી થશે. ” બાળે પૂછ્યું કે તે કેવી રીતે ?

## —વાર્તા—

સમડીએ કહ્યું કે પુરાતન સમયમાં એક ગરીબ ડોસી હતી. તેને એક અંધારી અને સાંકડી ઝુંપડી હતી. તેની સાથે એક બિલાડી રહેતી હતી, કે જેણે રોટલીનાં દર્શન કર્યા ન હતાં, અને માંસની વાસ પણ લીધી ન હતી. જો એકાએક એકાદ ઉંદર તેના પંખમાં આવી પડતો, તો તેનો ચહેરો આનંદથી છવાઈ જતો, અને અઠવાડીઆ સુધી તે ઉંદર ઉપર જ ગુજરાન ચલાવતી હતી. એક દિવસે વખાની મારી મહા મહેનતે એક અગાશી ઉપર ગઈ, ત્યાં તેણે એક બીજી બિલાડી જોઈ કે જે પાડોશીની અગાશીમાં દમામથી ચાલતી હતી, અને અતિશય જડી હોવાને લીધે તે મંદ ગતિએ જતી હતી. જ્યારે આ ડોસીની બિલાડીએ પોતાની જાતની બીજી જડી અને રૂઢ પુષ્ટ શરીરવાળી બિલાડી જોઈ, ત્યારે તે અચંબો પામી, અને બોલી ઉઠી કે આટલી બધી સુંદરતા તું ક્યાંથી લઈ આવી? અને આ બળ અને ભવ્યતા તને ક્યાંથી મળ્યાં? પાડોશીની બિલાડીએ જવાબ આપ્યો, કે હું બાદશાહનું વધેલું ઘટેલું ખાનાર છું. દરરોજ સવારે હું બાદશાહના દરબારના દરવાજા આગળ હાજર થઉં છું, અને જ્યારે તેઓ ખાણનાં ભાણાં પીરસે છે, ત્યારે હિંમત અને બહાદુરીથી ચરબીવાળા માંસમાંથી અને મેંદાની પુરીઓમાંથી થોડાક કાળીઆ (ટુકડા) તફડાવી લઉં છું, અને બીજા દિવસ સુધી આરામથી રહું છું. ડોસીની બિલાડીએ પૂછ્યું કે ચરબીવાળું માંસ કેવું હોય છે? અને મેંદાની પુરીઓનો સ્વાદ કેવો હોય છે? કારણ કે મારા જીવન દરમિયાન મેં ઘરડી ડોસીના સેરવા અને ઉંદરના માંસ સિવાય બીજું કંઈ જોયું નથી, તેમ ચાખ્યું પણ નથી. પાડોશીની બિલાડી હસી અને બોલી, “આજ કારણથી તું કરોળીઆ જેવી

દુખળી દેખાય છે, અને અમને તારી આવી શિક્ષા જોઈને ઘણી શરમ આવે છે.

### —કડી—

તારે તો માત્ર ગિલાડીના કાન અને પૂંછડી જ છે, તે સિવાય તું કરોળીઆને મળતી જ છે.

જો તું બાદશાહી દરબાર જુએ અને તે ખોરાકની તું વાસ લે, તો માને ખાત્રી છે કે તું નવજીવન પ્રાપ્ત કરી શકે. ડોસીની ગિલાડીએ કહ્યું કે જો તું મને તારી સાથે એકવાર ત્યાં લઈ જઈને પાડોશીની ફરજ બજાવે, તો તેમાં શું વાંધો ? કદાચ તારી મહેરબાનીથી હું કાંઈક થોડોક ખોરાક પામીશ, પાડોશીની ગિલાડીનું હૃદય તેના આકંઠથી પીગળ્યું અને વચન આપ્યું કે તને લીધા સિવાય હવે હું નહિ જાઉં. ડોસીની ગિલાડીને આ શુભ વચન સાંભળીને નવજીવનનો અનુભવ થયો, અને અગાશીમાંથી ઉતરીને ડોસીને આ બનાવથી વાકેફ કરી. ડોસીએ તેને શિખામણ દીધી. કે, ઓ બહાલી બેન ! આ દુનીઆના લોકોના શબ્દોથી ઠગાઈશ નહિ, અને મંત્રોષનો ખૂણો ત્યજશ નહિ, કારણ કે લોભની આંખ કબરની ધૂળ સિવાય ભરાતી નથી. ( તૃપ્તિનો અંત મરણ પર્યંત આવતો નથી. ) તે ગિલાડીના મગજમાં બાદશાહી ખાણની લાલસાની ધુન એટલી બધી વ્યાપી હતી કે ડોસીની શિખામણ તેને ગળે ઊતરી નહિ.

ટુંકમાં બીજે દિવસે પાડોશીની ગિલાડીના કાલ (વચન) મુજબ તે લથડીઆં ખાતી ખાતી પાદશાહના દરબારે જઈ પહોંચી. તે બિચારી ગિલાડી ત્યાં પહોંચે, તે પહેલાં તો તેનું દુર્ભાગ્ય ત્યાં ખડું જ હતું, કારણ કે આગલે દિવસે જ્યારે ગિલાડીએ ત્યાં એકડી થઈ



હતી, અને વિનયની હદ ઓળંગી ગઈ હતી. અને તેઓએ ખૂબો અને ઘોંઘાટથી લોકોને એટલા બધા હેરાન કર્યા હતા કે રાજાએ હુકમ કરમાવ્યો, “બાણાવાળીઓની એક ટુકડી એવી રીતે છૂપાઈને બેસે, કે જે બિલાડી આવે, તેને તીરથી વીધી નાખે.” આ ડોસીની બિલાડી આ બીનાથી અબ્બણ હતી, અને જ્યારે બાણાની સુવાસ તેને આવી કે તરતજ તે ભાનભૂલીને એકદમ આગળ વધી દોડતાની સાથે જ તેને હૃદય વેધક બાણ વાગ્યું.

### —કડી—

તેના હાડકામાંથી રૂધિર (લોહી) વહેતું હતું, અને જીવ લઈને નાસતાં નાસતાં તે આમ બોલતી હતી કે, “જો હું આ બાણાવળીના હાથમાંથી ઉગરી જાઉં, તો હું ઉદર, અને ડોસીની ઝુંપડીથી સંતોષ માનું. (માનીશ)

આ વાત કહેવાનો મારો હેતુ એ છે કે તું પણ મારા માળાને દુર્લભ વસ્તુ ગણે, અને જે કંઈ કાળીઓ તને મળે છે, તેની તું કિંમત જાણે, અને વિશેષ મેળવવાની લાગણી ન રાખે કે જેથી રખેને તારી પણ તેવી જ દશા થાય, અને આ સ્થિતિને પણ તું ગુમાવી બેસે. બાળે કહ્યું કે જે કંઈ તે કહ્યું, તે તારી ઉત્તમ કૃપાનું કારણ છે. પરંતુ સરળ વસ્તુઓ અને નાનાં કાર્યો કરવાં, તે ડોસીઓનાં કામ છે. જે માણસ ઉન્નતિ (કાર્તિ) ની આશા સેવે છે, તેણે ઉચ્ચ આશયો રાખવા જોઈએ. સમગ્રીએ કહ્યું કે આ વિચાર કે જે તું તારા મગજમાં સેવે છે, તે ફક્ત વિચાર કરવાથી સધાશે નહિ. કોઈ પણ કાર્ય તેના સાધનોનો તૈયારી વિના સધાતું નથી. બાળે કહ્યું કે મારા પંજા અને ચાંચનું બળ, મારી ભાગ્ય પ્રાપ્તિ માટે સૌથી સખળ સાધન છે.

એક શમશેર બહાદુર યોદ્ધાએ પોતાના બાહુબળથી રાજ્ય મેળવવાનો વિચાર કર્યો હતો, અને છેવટે તેણે પોતાની તે ઈચ્છા પરિપૂર્ણ કરી હતી, તે વાર્તા તે સાંભળી નથી? સમડીએ પૂછ્યું, “તે કેવી રીતે?”

### —વાર્તા—

બાજે કહ્યું, “ પુરાતન સમયમાં એક મહેનતુ દરવીશ હતો, કે જે પોતાની સ્ત્રીને માટે ખોરાક મેળવવા અશક્ત હતો. તેની મહેનતની આવક તેની સ્ત્રીના પોષણ માટે પૂરતી ન હતી. તેમને એક પુત્ર થયો, કે જેના કપાળ ઉપર સદ્ભાગ્યનાં ચિન્હો દેખાતાં હતાં. તેના જન્મ પછી તેના પિતાની સ્થિતિ સુધરી અને તેના પિતાએ તેને થોડીક ફળવણી આપવાનો વિચાર કર્યો. બચપણથી જ તે છોકરો તીર કામઠાની જ વાતો કરતો હતો અને તરવાર અને ઢાલથી રમતો હતો. બાપ તેને નિશાળે મોકલતો, અને છોકરો તો મેદાનની હવા ખાતો હતો. જ્યારે તે મોટો થયો, ત્યારે બાપે પોતાના સગાની એક છોકરી સાથે તેનાં લગ્ન કરવાનો વિચાર કર્યો. બાપે તેને પૂછ્યું, “ આ બાબતમાં તારો શો મત છે ? ” છોકરાએ જવાબ આપ્યો, “ જેની સાથે મારે લગ્ન કરવાનો વિચાર છે, તેની પહેરામણી મેં રોકડી લઈ લીધી છે, તે વિષે હું તમને તકલીફ આપતો નથી, અને મારે કોઈ મદદની જરૂર નથી, ”

બાપે કહ્યું, “ તારી બધી સ્થિતિથી હું વાકેફ છું, તું કહે છે કે પહેરામણી મને મળી છે, તો તે કેના તરફથી તને મળી છે ? અને તે કેવા પ્રકારની છે ? ” છોકરો ઘરમાં ગયો, અને તરવાર બહાર લાવીને બોલ્યો, “ હું એક રાજ્ય રૂપી કન્યા સાથે લગ્ન કરીશ, કે જેની પહેરામણીમાં તરવાર, પરશુ, ખુની ખંજર સિવાય બીજું

કંઈ અતિ ઉત્તમ સાધન નથી. ” તે યુવકના આશયો મહાન ઉચ્ચ હતા, તેથી અલ્પ સમયમાં તેણે એક વિશાળ રાજ્ય મેળવ્યું.

આ વાર્તા કહેવાનો મારો હેતુ એ છે કે તને ખજર પડે કે સદ્ભાગ્ય પ્રાપ્ત કરવાનાં જે જે સાધનો જોઈએ, તે સર્વ મારી પાસે મોજુદ છે, અને હુંક સમયમાં હું મારી ઇચ્છીત વસ્તુ પ્રાપ્ત કરી શકીશ, અને કોઈની તરફથી વાતોથી હું મારી આ અભિલાષાનો ત્યાગ કરીશ નહિ.

સમડીને સમજાયું કે આ ઉચ્ચ આશયવાળા પક્ષીને જીવકપટથી નમ્ર બનાવી શકાય તેમ નથી, તેથી નિરૂપાયે તેને દેશાટન કરવાની અનુમતિ આપી. આ બાજુ, સમડી અને તેનાં બચ્ચાંને નમસ્કાર કરી ઉડી ગયું. થાક્યા પછી તે પર્વતના શિખર ઉપર ઉતર્યું, અને દરેક દિશામાં જોવા લાગ્યું. એટલામાં તેણે એક ખડખડ હસતું અને દમામથી ચાલતું એક ખીણનું તીતર પક્ષી જોયું. બાજને પોતાના જાતિ સ્વભાવ મુજબ શિકાર કરવાનું મન થઈ આવ્યું, અને એકજ હુમલાથી તેની છાતીના માંસ વડે પોતાનું પેટ ભર્યું. (શિકાર કર્યો). તેને એટલી બધી લહેજત પડી કે આવી લહેજત તેણે કદી ભોગવી ન હતી. બાજે પોતાના મનમાં વિચાર્યું કે જ્યારે સ્વાદ રહિત ખોરાકમાંથી છૂટા થઈને, આવા સ્વાદિષ્ટ ખોરાકનો સ્વાદ ચાખી શકાય છે, અને એક સાંકડા અને અંધારા માળાના નિર્માલ્ય સોબતીઓમાંથી છૂટીને, જ્યારે આવી ઉંચી જગાએ પહોંચી શકાય છે, ત્યારે અરેખર મુસાફરીના અનેક ક્ષાયદાઓમાંનો આ એકજ ક્ષાયદો બસ છે. હવે શું બને છે, તે જોઈએ. બાજ પક્ષી થોડાક દિવસ સુધી નિશ્ચિત પણે શિકાર કરતું ઉડ્યા કરતું હતું. એક દિવસે તે પર્વતના શિખરે બેઠું હતું, તેટલામાં તેણે પર્વતની તળેટી આગળ એક ઘોડેસ્વારોની ટુકડી જોઈ કે જે મૃગયા (શિકાર) માટે સજ્જ

થએલી હતી, અને શિકારી પક્ષીઓને ઊરાડતી હતી. તે ટુકડીમાં તે પ્રદેશનો રાજા હતો, કે જે પોતાના ખાસ સેવકોને લઈને શિકાર કરવા આવ્યો હતો. આ દરમિયાન રાજાના હાથ ઉપર બેઠેલું બાજ ઉડ્યું, અને એક શિકાર પકડવાનો ઈરાદો કર્યો. અને આ ઉંચે બેઠેલા બાજે પણ તેજ શિકાર પકડવાનો ઈરાદો કર્યો, અને રાજાના બાજથી આગળ જઈને તેની સામેનો શિકાર એકદમ પકડી લીધો. રાજાની નજર આ બાજની ઉડવાની ઝડપ અને લુંટવાની ચાલાકી ઉપર પડી, તેથી તેનું મન તેના ઉપર ચોંટ્યું. રાજાનો હુકમ થતાંજ તેના ચાલાક શિકારીઓએ તેને પકડીને રાજાની સમક્ષ રજુ કર્યું, અને રાજાની મહેરબાની અને પોતાની ચાલાકીથી ટુંક સમયમાં તેણે રાજાના કાંડાને પોતાનું આરામ સ્થાન બનાવ્યું. જો તે બાજ પક્ષીએ પોતાની અસલ સ્થિતિમાં રહીને કાગડા અને સમડીઓની સોજતને નિભાવી લીધી હોત, તો તે આટલા ઉંચ્ય સ્થાને પહોંચ્યું ન હોત. મુસાફરીમાં અનેક ક્ષયદાઓ છે, તે તારી જાણમાં આવે, તેટલા માટે આ વાર્તા મેં કહી છે.

જ્યારે દાખશલીમની વાત પૂરી થઈ, ત્યારે બીજો પ્રધાન તેની સમક્ષ આવ્યો, અને વિનય પૂર્વક સલામ કરીને કહ્યું, “દેશાટનના ક્ષયદા વિષે આપ નામદારે જે વચનો કહ્યાં, તેમાં શંકાને લેશ માત્ર સ્થાન નથી.” પરંતુ આ સેવકોના મનને એમ લાગે છે કે રાજા કે જેની સલામતી ઉપર રૈયતના સુખનો આધાર છે, તેણે દેશાટનની હાડમારીઓ વહોરી લેવી, તે ડહાપણુ ભરેલું નથી. દાખશલીમે કહ્યું, “કુબ્ત વેઠવાં, એ વીર પુરૂષોનું કાર્ય છે. જ્યાં સુધી મહેનતના કાંટાઓ, રાજાઓના મોજશોખના પાલવને પકડે નહિ, ત્યાં સુધી રૈયતના બાગની અંદર આબાદાનીનાં ગુલાબો ખીલે નહિ, અને જ્યાં સુધી રાજાઓની ઉદારતાના પગ દુઃખનાં મેદાનો વટાવે નહિ, ત્યાં

સુધી ગરીબ દરવીશોનાં મસ્તકને સુખના ઓશીકા ઉપર આરામ મળે નહિ.

જાણવું જોઈએ કે ખુદાના બંદાઓ (સેવકો) બે પ્રકારના છે. (૧) રાજાઓ કે જેને રાજ્યતંત્ર ચલાવવાનું માન અર્પણ કરવામાં આવ્યું છે, અને (૨) રૈયત કે જેમને સલામતી અને રાહત અર્પવામાં આવી છે. આ બંને પ્રકારનો એકજ સ્થળે મેળ થઈ શકે નહિ. કાંતો એશઆરામને પસંદ કરીને, રાજ્યની લગામ છોડી દેવી જોઈએ, કાંતો માન સહિત રાજ્ય કરીને, મોજશોખને તિલાંજલી આપવી જોઈએ.

તત્વજ્ઞાનીઓએ કહ્યું છે કે, “જેમ પેલા ચિત્તાના બચ્ચાએ પ્રયાસના પ્રભાવથી પોતાની મનોકામના સિદ્ધ કરી, તેમ શોધકના પ્રયાસો તેને તેના મન વાંચ્છિત સ્થળે પહોંચાડે છે.” પ્રધાને કહ્યું, “તે કેવી રીતે બન્યું?”





# NEW PERSIAN GRAMMAR & COMPOSITION

BY

AFZAL, B. A.

M. J. SHAHANI, M. A.

Pages 200]

[Price 1-0-0

Here is a book which contains 25 Letters—27 Dialogues—31 Essays—30 English Persian Translation Exercises and Persian Grammar in a Nutshell.

**The Latest & Most up-to-date Text Book  
on Persian Grammar & Composition**

## THE NEW PERSIAN TEACHER

BY

D. G. KULKARNI, B. A. (Hons).

*Senior Persian Teacher*

*St. Xavier's High School Bombay,*

Part I—for Standards IV & V Price Rs. 1

Part II—for Standards VI & VII Price Rs. 1/8

*Second & Revised Edition,*

*Recommended by the University of Bombay.*

### PERSIAN

### SELF-INSTRUCTIVE SERIES

BY

M. J. SHAHANI, M. A.

1. A Book of Persian Proverbs	..	0 3 0
2. A Book of Persian Dialogues	..	0 4 0
3. A Book of Persian Letters	..	0 3 0
4. A Book of English Persian Translation	..	0 4 0
5. A Book of Persian Essays	..	0 4 0
6. A Manual of Persian Grammar	..	0 3 0

# **The Modern Persian-English Dictionary**

**Pages 805**

**Over 40,000 Words**

**BY**

**Royal Octavo Size**

**Price Rs. 6—0—0**

**A. T. SHAHANEY.**

**Army Language Instructor and Interpreter (Retired)**

**M. J. SHAHANEY. M. A., O. L. T. E., F. R. G. S.**

**M. R. A. S., M. R. S. L. (Lond.) A. M. R. S. T (Eng)**

**AND**

**MAULAVI MIR ZAMAN.**

This is the only Dictionary of its kind that answers the requirements of School and College Teachers & Students. It is a concise dictionary and yet does not omit any words that are come across in text books and every-day conversation. At present the dictionaries available are either comprehensive or lexicons which are very costly or scrappy glossaries which cannot be classed as dictionaries.

*Its special features are:—*

1. Etymology and derivations of words.
2. Roots of Persian Verbs.
3. Arabic Plurals.
4. Idioms and Proverbs explained.
5. Classical Allusions and References.
6. Words used in Modern Persian.

## **SOME OPINIONS.**

**Dr. U. M. Daudpota, M. A., Ph.d.**

**Direct. of Public Instruction, Sind.**

It excels all other dictionaries of this type in point of comprehensiveness and precision and is surprisingly cheap. I have great pleasure in recommending it to both the teachers and students of the Persian language.

**Prof. H. I. Sayani, M. A. Gujarat College.**

In my opinion it is the best and most comprehensive dictionary within easy reach of an average student.

**Prof. B. D. Verma, M. A. (1st class 1st) Fergusson College.**

Such a book was a desideratum and the compilers have made a very valuable contribution to the Persian dictionaries.

**Mr. D. G. Kulkarni, B. A. (Hons.), S. T. C.**

**St. Xaviers School, Bombay.**

It contains all the words—Classical and Modern. Moreover the authors have taken great pains and care to give appropriate phrases, idioms and colloquial usages to illustrate the words.

